

NONGWA YA FIKI

UNE NGULWĀNA NU

BWĪPŪTI UBWĪPĀNGĀNIE



Ndaga ugwe, Nkundwe Neville.

Mubagile ukwītūgāsya. Ikyākwānda, une njile gwākwikolānia fiyo umwīsyūgu mpaka une mbōndilwe ingōlēlo simo isyababine. Bālipo abāndu bamo pa nōngwa syākusofu ukwīputiligwa, isi une nābagisēnie ukufwānikisya. Loli lilino bamo mwa . . . yumo mwa bala, une ngusubila Billy aayobile bāli ba kufuma ku Canada, mabili pamo matatu amabuyo amakindane. Lilino, abēne bikwīsa muno, umwe mumēnye, nu kwītūgāla ma hoteli na mamoteli kingikingi akabalilo kōsa. Kangi une ngubūka ukwāgāna na bēne, ukwāgāna na bēne nu kwīpūtila abēne bikwīsa muno ukufuma kulikōsa ukufuma ukusyūngutīla i kīsu-kya-pāsi, kangi Asia, Europe kangi kulikōsa. Lisiku ni lisiku, akabalilo kākō uswe tuli kuno, abāndu bikwīsa nkati. Balipo kinunupo bamia ntāndātu pa lubāmbiko, bikugūlila nkyēni . . . kuli indālusanio syākusofu, kangi popāpo ikyēne kikipela ikyēne mu luko kikafu. Lōli abāndu aba bo naloliloli babine kangi bāndisindisi ukwīputiligwa, fiki, une ngugela ukwāgana nabo.

² Itolo, ena, ukufuma pāpo une nāli nkati mula ni kipambo kya bakyungakyuma, pa bupilikisyo bumo ubunini ni kibugutīla kya bakyūngakyūma kuno ku kipānga, uswe twāfimbilisigwāga ukwāgāna utubalilo tunīni utu tukīndilepo. Kangi nkati nkabalilo kala ikyēne kilinkunsopa une kubutali ukufwana ni sala na sīnda, kangi bālipo abandu bamo bābagile ukuya apa akabalilo kala ukwīputiligwa. Linga abēne bali apa, une ngulōnda ukuya nu lwīpūto kuli abēne pa kabalilo aka. Polelo, linga abene bīganīle, abandu bala aba babagile ukwīputiligwa, ena, linga abēne bisa itolo ukwīsa kuno lilino akabalilo kākō unkubapiano, aligwesa uyu ikyēne kili, isa kwīsa nu—nu kupa uswe akasāmbo akanini ka “U nkulumba u Ngānga lilino ali kifuki, u mpelelakisa Yeso.” Lilino bala bābo bikwīputiligwaga, linga abene bikulōnda, balinga aba bālipo une ngamanya. Kangi umwe mwe bakundwe, une ngusakikisya. Bakundwe, une ngubīlwe fiyo mu mbili gwangu nimwene. Yeso āpīmibile mu mbili Gwāke, ikukubilwa, ukuti Umwēne abagile ukuya luko ulutalusye ulwa Mwīmīlapakati, panongwa yakuti Umwene ukuya Kyala apeligwe mbili ukuti Umwene abagile ukukubilwa. Umwene abagile ukwīpilika amabubabe ga bonywa. Kangi iyo

yo nongwa Umwene aalisile ukutendeka ulutabulo. Kangi mu iki Umwēne ātumīle i Kipanga Kyāke ukukīndilīla imbombo Yāke.

³ Kangi une ndinasyo—ndinasyo i ngīndiko syapamwanya kuli ububōmbelo bwa bugānga, bupānjipānji na fyōsa bo ifyo, bābo—bābo nu lweke ulu Kyala abapele abene ukubomba ifindu fimo ku mbili, ukupānja nu kōmōla amīno aga gali nu bubībi, na fyōsa bo ifyo. Une ngupālisya ikyo. Lōli pala pikwisa akabalilo kāko abēne batumukīlwe u bumanyi bwābo—bwābo, abene—abene batikumanya isyakubomba. Muketile? Kangi une ngwinogona, polelo, uswe tuli nu bwabuke ubupelelesye, mumo uswe tubagile nkipeligwa, linga uswe twabukile ku ngānga gwitu gwa kikolo, lumo u—u dokotala pānja ntwāya, u dokotala yumo unnunu unkāngāle uyu ikupīmba i nyāle nu kwenda ukukilania mu ngunda gwa pakilo, ukukwaga ugwe, ukukugāngulisya na ugwe. Kangi linga umwene ikutoligwa ukumanya, umwene isakubukaga ku munduyumo itolo panini pamwanyapo ukukinda mumo umwene ayilile. Umwene isakukutumilaga ugwe ku mmang’anyi. Kangi lilino linga u mmang’anyi atikumanya, une—une nhobwike uswe tuli nu bufumilo ubungi, u Nganga unkulumba.

⁴ Kangi Umwēne atikutoligwa, Uyu atikubōmba, panongwa yakuti Umwēne yo Mpeli Mwēne. Kangi Umwēne yo atēndike injila kuli uswe. Lilino, linga gālipo amaka ga bubumbulusyo nkati mwa nimwene ukubomba ikylene, une—une āngāli ngwisa pala nukubomba ikylene. Une—une āngāli itolo nguhobokaga ukubōmba. Lōli, ukuya maka ga bubumbulusyo, une ngaya nago nagamo, nayumo umundu uyungi ali na maka ga bubumbulusyo. Lōli uswe tulagiligwe, muketile, ukufuma kwa Kristi, ukwiputila ababine, Yūyo atalile abikile uluhōmbēko lwa bubumbulusyo. Muketile? Kangi uswe tukwisa itolo, mūmo ikyēne kyāyīlīle, ukusīmba ikyēke pa ikyo. “Kangi kilikyosa iki ugwe kunsuma Tata mu Ngamu Yangu,” ikyo kyo kyēke ikisitampaka, “kilikyosa iki ugwe kunsuma Tata mu Ngamu Yangu, ikyo Une ngubombaga.” Lo lufingo luki! Itolo lukabagila ukutoligwa. Kangi une ndūlile abakūndwe bāngu na bākalūmbu, ukusyūngutīla i kīsu, ukutēndeka inhōmbeko isi. . . pamo ukutēndeka i mbakuleko pa hela isi mu Ndamba ya Kyala, pa Lilopa Iya Yeso Kristi. Kangi ikyēne kifumile pakuya kya kipōnjōli fīyo. Umwēne akabalilo kōsa ahōmbīle lōsa, kangi panongwa yakuti inhōmbēko sila sitalile sili pala, umwe mukētile. “Umwene—Umwene—Umwene ā fulasigwe panongwa ya ngilanio syitu, ni fulale Syake uswe *twā* gāngwike.” Muketile, ikylene kimalike mosa. Kangi uswe tuli basangalufu ikilo iki panongwa ya lwītīko lwīnu.

⁵ Une ngusubila Billy ambulaga une unkundwe yumo ikwisa injila yosa ukufuma ku Canada pamo kubuyobumo. Kangi ngimba uko kotalusya? Ugwe nkundwe gwakufuma ku Canada? Kangi—kangi kokūgu ugwe kufumila, nkundwe? [Unkundwe

ikuyoba, “Itolo kululu kwa Fort Wayne, mu Kendallville.”—Nsimbil Kendallville, Indiana, ukufuma ku Fort Wayne. Une nālyēgesīgwe mu Fort Wayne. Une ena ngukumbukila. Nāli ni ngomano nyingi kula ku Rediger Tabernacle. Une ngusakikisya ugwe umenye kūko ikyēne kili. Kangi une ngukumbukila, ukuya ndumiana unnini, nitugesye pa malundi ga Pauli Rader, mu Rediger Tabernacle, ukuya itolo u ndūmbilili unkeke ugwakumanyila. Umwēne yo nnyāmbála unkulumba, Nkundwe Pauli āli, kangi momūmo āli Nkundwe Rediger, abanyāmbála ba lwītiko. Umoyo gwābo gukutusya ikilo iki. Kangi lilino, bo une nāli ndumiana nnini, une ngugela ukukindilisya iki abene bālekile, iki Yeso ālekile ku Kipanga Kyāke injila yosa pāsi.

⁶ Lilino, nu lwitiko losa ulu une ndinalo, une ngwisakwiputula umwe. Kangi une—une ndikwisa ukuya itolo mwalomwalo. Uswe tutikulōndāmo siku ukusegelela ku kyēne mu njila iyo. Umma, ikyo kikaya kitalusye. Uswe tukwisa, ukwitika ukuti uswe tukwambililaga iki uswe tsumile, muketile, tumenye ukuti Kyala aafingile ikyene. Kangi uswe tukwisa nu busisimikisi mu ndumbula syitu ukuti Kristi aafingile ulufingo, kangi umwe bakundwe mugelile ukubika ulwitiko lwinu pa kigemo, mubombile fyosa umwe mubagile, une ngwisa ukulambalika ikyangi na umwe ikilo iki. Muketile?

⁷ Kangi, lilino, uswe tuli ni kigemo ikikulumba iki kikugolokana ukukilania imyanya, kangi pa kigemo kila kilambalele i Likemo lyitu, u Mwanundumiana gwa Kyala. Muketile? Ilyēne lyo Likemo ilisululalilopa. Kyala akabagila ukukēta ukukilania ikyo kisita kugindika Ikyēne, muketile, kabuno Ilyo lyo Lisyu Lyake, “Uyu yo Mwanundumiana Gwangu unganigwa, mpilikila umwe Umwene.”

⁸ Une ngunsumaga Nkundwe Neville, unkulumba-gwa-kipamba gwitu, linga umwene ikwisaga kunkyeni lilino na une bo uswe tukubuka. Une ngulonda ikipanga kyosa. . . Bule linga uyu aali nkundwe gwinu, un’dume gwinu, mwanundumiana gwinu, tata gwinu? Ukyēne kyo kyāmunduyumo, kumbukilaga. Unko uswe, nu bwanaloli-ndumbula bosa ubu uswe tuli nabo, tusegelele kwa Kyala lilino kuli a bakundwe aba.

Unko uswe twinamisye imitu gyitu.

⁹ Gwaipyana Tāta Gwakumwanya, uswe tukutwala mu Kuyapo Kwako lilino, ukwisila mu kigemo kya lipyana, palema nalinga uswe tukwima kifuki na kagemo akanini akamatapwa, mūmo ikyēne kyāli, apa pa kisu, lōli u lwītiko lwitu lwīnukile mmwanya ku ikikulumba i kigemo iki kikwāka kwīsilya, kūko Yeso (u Lūma ulununge-ulunyafu pankyeni pa Kyala, i Likemo lya Lilopa ukufuma ku Kalvari) Yūyo āpōnjwile pamwanya pa bubine, imbūngo yilyōsa, bufwe, gehēna, kangi i lipūmba, kāngi āsyūkile kāngi nu kufyūka nkati Kumwanya, ukwitugasya ku kiboko ikitalusye ikya Bukulumba Bwāke. Kangi uswe, nu

lwitiko, tukwisa, ukwifyusya twibene pamwanya pala mu lipyana lya Kyala, ukuyoba pa kigemo iki, ku Mpeli unkulumba gwa Kumwanya na pasi, “Twambilila uswe, Ntwa, bo uswe tukusegelela mu Ngamu ya Ntwa Yeso.”

¹⁰ Apa balipo abakundwe bitu, kangi yumo mwa bene ukufuma kumwanya Fort Wayne, apa mu fiyabo, kangi u yūngi injila yōsa ukufuma ku Canada ukusuluka kuno, isile kuli aka akabalilo akasisya ukukinda. Ikyene kyo pakati pa bufwe nu bumi, Ntwa. Apa balipo abanyambala babili, loli bakeke, ububōmbelo bwingi busyele mwa bene panongwa ya Ugwe, Ntwa, abasikali babili, Bakristi aba bikwitika Ugwe. Kangi u ndugu asopile akalūnda, kangi akangwēbo ka mwāfi kala katikile pa buyobumo mu mbili gwābo, kangi abēne bisile bagomokile, ukugomokelāmo ukugomokela ku kipatala kya ipyana lya Kyala, ku lusayano, kuli u bubumbulusyo, ukuti abēne babagile ukusegelela ku nkyēni kwa bwite kāngi, ni kikīngangwēbo mmwānya, bikubūka ku bwite. Abene bisile ukwingila a maka ga lwiputo na uswe, Ntwa. Kangi uswe tukubuka ukwagana nu ndugu.

¹¹ Mu Ngamu ya Yeso Kristi, bābula abene bayege bābuke. Uswe tukukufimbilisa ugwe mu Ngamu ya Yeso Kristi, baleke abene babukege.

¹² Abēne bo balwi ba bwite. Kangi, ukuya mbombi Gwako, une ngubūka nkyēni lilino ukwala amaboko pa bene, nu lwitiko, ukwitika ukuti, “Ifimanyilo ifi fisakukongaga abene aba bikwitika,” alinkuyoba Ntwa gwitu, unkulumba u Kapitao Nkulumba gwa bwite, “linga abēne bikubika amaboko gābo pa babine, abēne bisakubumbulukaga.”

¹³ Iki une ngubomba mu Ngamu ya Yeso Kristi. A maka ga bubine aga gikupinya umbili gwa nkundwe uyu, mmwabula umwene ayege mwābūke, mu Ngamu ya Yeso Kristi.

A maka ga bubine aga gikupinya umbili gwa nkundwe uyu, mwabula umwene ayege mwābūke. Mu Ngamu ya Yeso Kristi, ikyene kilisōka ngapo.

¹⁴ Gwamakagosa Kyala, Mpeli gwa Kumwanya na pasi, Mwāti gwa Bumi bwabwilanabwila, kangi Mpi gwa kyabupi ikinunu kilikyosa, twāla i sayo Syāko pa aba bābo uswe tusayile. Kangi ikyene kisimbígwe mu Masimbo, ukuti, “Linga ugwe kuyoba ku kyamba iki, ‘Samisigwaga,’ komma ukwilamwa mu ndumbula yako, loli itika ukuti iki ugwe uyobile kisakubonekaga, ugwe ubagile ukuya nakyo iki ugwe uyobile.” Une ngwitika ukuti ububine bwabo bukindile ukufuma mu mbili gwabo. Lilino ikyene kiyobígwe; lilino unko ikyene kibombigwe. Ameni.

¹⁵ Mu Ngamu ya Ntwa Yeso une ngwitika ugwe guli mwābūke. Mu Ngamu ya Yeso Kristi une ngwitika ugwe guli mwābūke. Ameni.

Ngimba ikipanga kikwitika lulalula? [Ikilundilo kikuyoba, “Ameni.”—Nsimbil] Polelo unko ikyene kibombigwe.

¹⁶ Lilino, ngimba babagile ukuyapo abangi muno bikulonda itolo ukukumbukiligwa ndwiputo, ngimba ubagile ukufyusya ikiboko kyako? Umma ndaga, unko uswe tusegeléle ku Mwene lilino bo umwe mukubika amaboko pa yumo nu nnine panja pala. “Ifimanyilo ifi fisakukongaga abene aba bikwitika.”

¹⁷ Kyala mwikemo unkinde, nu lwitiko uswe tukumbona Yeso, uswe tukwitika Umwene imile apa. Umwene ikukétésya pa Lisyu Lyâke. Kangi Umwene alinkuti, “Kulikosa babili pamo abingipo bîbungenie mu Ngamu Yangu, une ndi nkati mmyabo.” Lilino, Tâta Gwakumwanya, unko a maka ga Kyala Mwenemaka gapalamasye abandu aba, Ntwa, bo abène bali ni fiboko fyâbo filungisènie yumo ku nnine, filambalele pa yumo nu nnine. U lulagilano lwabumalikisyo Ugwe gwâyobile ku Kipanga, “Ifimanyilo ifi fisakukongaga abene aba bikwitika. Linga bikwala amaboko gabo pa babine, abene bisakuya... abene bisakubumbulukaga.” Ugwe gwâfingile ikyene, kangi uswe tukwitika ikyene. Polelo lilino ikyene kibombigwe, kangi uswe tukukutufya Ugwe panongwa ya ikyene, mu Ngamu ya Yeso Kristi. Ameni.

¹⁸ Kangi mu Ngamu ya Yeso Kristi amaka ga Kyala galipaka ififunga ifi ku babine na bafumbwe. Kangi bo ifyène fikutumigwa panja nukulambalikigwa pamwanya pa babine, ikyene kili isaga ukuboneka ukuti abene bisakubumbulusigwaga. Uswe twâbalile mu li Bangeli ukuti abene begaga ukufuma kwa Mwikemo Pauli, ififunga, ifitambala; imbepo inyali silinkubaleka abându, kangi imbungo syâbumbulusigwe. Kangi, Tâta, uswe tumenye uswe tukaya Mwikemo Pauli, lôli uswe tumenye ukuti Ugwe ukâli Yeso. Kangi uswe tukusuma ukuti Ugwe kupaga ubusume ubu panongwa ya lwimiko Lwako. Ameni.

¹⁹ Une ngamanya kali palipo... amatepi gâkile nalino, pamo umma. Ngimba agêne gâkile? Linga mma, une ngulonda kuli abène ukwâsya agêne pa kabalilo aka. Une ngusûbila ikyâsilo kili mmwanya. Lilino, une ngusubila ukuti une ndikukatasya umwe ikilo iki. Une ngwanda ukufwana sinda gwa sala pamo malongo matatu na mahano ukwandana. Kangi une... Ikyene kyo kimanyisyo kya sukulu ya Ndungu, kangi une nînogonâga ukuti lumo ukuti lumo ikyène kikubombâga kanunu linga une nâli nakyo iki kitepigwe ikyo kyo kili pa ndumbula yângu. Kangi uswe tukwitêndekesya ukubûka mu i—i kiyabo ikipya, ikitêmba ikipya, kyôsa ikipya.

²⁰ Kangi lilino une ngulonda ukubala gamo mwa Masimbo. Linga umwe bandu mukulonda ukubala na une, une ngulonda ukubala ukufuma kwa Samueli Gwakwanda, untu gwa 8, kangi uswe tukulonda ukwânda ni linandi lya 4 mpaka lya 10; kangi polelo, ukupoka akabalilo, lya 19 ku lya 20. Kangi une ndinago mîngipo amâni ga Masimbo ni fyakwegelelana fisîmbigwe pânja apa, ukuti linga umwe bandu muli ni kisimbilo ni pensulo, pamo

ikindukimo, ikikalatasi, iki umwe mukulonda ukugomokelamo ku ifi pamo ukufikyunga ifyene pási, umwe mubagile ukuya nafyo ifyene, pamo, Tāta. Maguire isakuyaga na i—i—i tepi.

²¹ Kangi une ngulōnda i tepi iyi yipāguligwege ku balūmbilili, bakundwe bāngu, ababōmbi aba bakambilikisya une, fiyofiyo a bakundwe ba fipānga fya fipānga-fipāgūke. Kangi kifuki fyōsa fya fipānga-fipāgūke.

²² Kangi ikimanyisyo kyangu ikilo iki kyo: *Nongwa Ya Fiki Une Ngulwāna Nu Bwīpūti Ubwīpāngānie*. Kangi une nguyaga pakubala lilino kuli u lwalo, pamo ukubala kwa Lisimbo, ukulipela iliyene naloliloli Lyamasimbo, Une ngulonda ukubala ukufuma kwa Samueli Gwakwanda 8:4-10, polelo 19-20. Ku kilundilo kyāngu ikiboneke, une ngusūbila ukuti akabalilo kākō umwe mukubūka kukāya ukuti umwe mwisakusimba a Masimbo aga pāsi nukugabala agēne nubupākisye. Kangi ku bakundwe aba bisakupilikisya i tepi, une ngusūbila umwe nūmwe mutisa itolo ukwīmika i tepi akabalilo kākō ikindukimo kiyobīgwe lumo iki umwe mutisa kwītikisania nakyo, loli mwisakulondesya Kyala mu kyene, keta linga ikyene Kyamasimbo. Une ngwinogona uswe tukumeleligwa ikyene kwa twibene kangi ku Ndumi ya lisiku.

²³ Une ngwitika ukuti ifipanga fyosa fili na Bakristi mu fyene, kangi une naloliloli ndikuyoba ukulwana na Bakristi. Loli inongwa iyi une mbombile iki une mbombile, kangi njobile iki une njobile, yo nongwa ya lupūtiligwe lwa Mbepo Mwikemo pa Lisyu.

²⁴ Lilino unko uswe tubale mwa Samueli Gwakwanda, untu gwa 8, ukwānda ni linandi lya 4, nukubala lya 10, ukōngania, tāsi.

Polelo bosa abakulumba ba Israeli balinkwibungania bene palikimo, nukwisa kwa Samueli ku Rama,

Kangi alinkuyoba ku mwene, Keta, ugwe uli nkangale, kangi abanabalumyana bako batikwenda mma... batikwēnda mma mu njila: lilino tutēndekēla uswe u mwalafyāle ukutulōngania uswe bo fyōsa i fisu.

Lōli i kīndi kilinkunsulumanisya Samueli, akabalilo kākō abēne bāyobile, Tupapo uswe u mwalafyāle ukutulōngānia uswe. Kangi Samuel alinkwīpūta kwa NTWA.

Kangi u NTWA alinkuyoba kwa Samueli, Pilikisya ku lisyu lya bandu mu fyosa ifi abene bikuyoba kwa ugwe: kabuno abene bakakupīka ugwe, loli abene bāpīkile une, ukuti une ngabagila ukulagila pa bene.

Ukufwana ni mbombo syosa isi abene babombile ukufuma ilisiku ili une mbatwele abene ukufuma ku Igupti kope ku lisiku ili, nafifyo abēne bandāgile une, nu

*kubōmbēla abakyala abāngi, bomūmo bikubōmba kōpe
kwa ugwe.*

*Lilino polelo pilikisya ku lisyu lyābo: palema bo sili
pōpe umana nubusisya ku bēne, nu kubanāngisya abēne
injila ya mwalafyāle uyu isa kulagilaga pamwanya pa
bēne.*

*Kangi Samueli alinkubabūla gōsa aga amasyu ga NTWA
ku bāndu aba bālinsūmīle umwēne u mwalafyāle.*

- 25 Lilino ilinandi lya 19 na 20 ku nongwa ya bumalikisyo.

*Loli abandu balinkupīka ukupilikila a masyu ga
Samueli; kangi abene balinkuti, Umma; loli uswe
tukuyaga nu mwalafyale pamwanya pa uswe;*

*Ukuti uswe tubagile ukuya bo fi fisu fyosa; kangi
ukuti u mwalafyale gwitu abagile ukutulonga uswe, nu
kubuka . . . pankyeni pa uswe, nukulwa amabwīte gitu.*

- 26 U Ntwa ongolelepo ulusayo Lwake ku kubala kwa Masyu Gake. Lilino, ukuya kalasi ya sukulu ya Ndungu, une ngulonda ukuyoba ukuti uswe tukulonda ukugela ukuya—ukuya bābutego mumo uswe tubagīle ku Lisyu.

- 27 Kangi uswe tumenye ukuti—ukuti utubalilo tumo ifindu fikuyobigwa, (kangi ifipanga fimo), ifi fikutabania yumo yūyo amanyisigwe mbukīndāne ku iki abēne balinakyo . . . bikupilika. Ukwēgelēla itolo, u nnyāmbāla ālimbūlile une ilisiku ilīngi, yūyo yo mwīnāngu gwa une itūgēsye alipo lilino, umwene alinkuti, “Akabalilo kako ugwe gwayobile, Nkundwe Branham, bo bwingi bwa lwitiko mumo une ndinalo mwa ugwe, nu kwitika, akabalilo kako ugwe gwayobile akālīko ‘nayumo u gehena Gwasyepwa,’” alinkuti, “Une kifuki ukugwa ukufuma ku kikota kyangu. Kangi une ndinkuti, ‘Naloliloli unnyambala uyu nsobi.’” Kangi polelo alinkuti, “Ugwe gwātulekile uswe twime pa kabalilo kamo. Kangi polelo ugwe gwatile, ‘Lulipo uluko lumolwene itolo ulwa Bumi bwa Syepwa, kangi ulu lukufuma kwa Kyala.’” Kangi ikyo kyo iki uswe twesa tukulondesya, muketile.

- 28 Kangi likayapo i Lisimbo ili likuyoba aliko u gehena Gwasyepwa. Panongwa yakuti, Syepwa akalyandilemo siku, kangi mma ikylene kitikumalikamo siku. Popāpo i Bāngēli lyāyobīle “gehena āpelīgwe kuli u mōhēsi na bāndūmi bāke,” popāpo ikyēne kikaya Kyasyēpwa mma. Kālīpo akabalilo kākō ikyēne kikālīko, kangi kālīpo akabalilo kākō ikyēne kikayako, kangi. Lōli abēne lumo bikufundigwāga nkati mula, ukwisila mu moto na sufuli, kangi imibwīna gya moto, ku ba-aeon ba kabalilo, lōli ikyēne kubumalikisyo kisakumalika panongwa yakuti gehena akaya Gwasyēpwa mma. Kangi linga ālipo u gehena Gwabwīlanabwila, ugwe kufimbilisigwa ukuya nu Bumi Bwasyepwa ukwitugasya mu gehena ugwa Syepwa. Kangi linga ikyēne kyāli Kyasyēpwa, ikyēne bwīla kyāli, kangi ugwe bwīla

gwāli mu gehena kangi ugwe bwīla kuyaga mu gehena. Muketile, polelo kikayapo ikindu nakimo bo ikyo.

²⁹ Popāpo, umwe mukētīle, *Kyasyēpwa* kyo “nasiku kyāli nu bwāndilo pamo u bumalikisyo.” Kangi lulipo uluko lumolwene itolo ulwa Bumi bwa Syepwa, kangi ulu luli mwa Kyala, lukufuma ku lisyu lya kiGiriki *Zoe*, iki kikusanusya “Bumi bwa Kyala Mwene.” Kangi akabalilo kako uswe tupāpigwe kabubili mwa Mbepo gwa Kyala, uswe tukuya Basyepwa na Kyala, panongwa yakuti uswe tuli nako akayabo ka Bumi Bwake, iki kikutupela uswe ukuya banabalumiana na banabalindwana kwa Kyala, polelo uswe tuli nu Bumi Bwasyepwa. Kangi u Būmi ubu buli mwa uswe, Kyala isakusyūsyāga u mbili nu Būmi ku lisiku lyabumalikisyo, loli ikylene yo Mbepo gwa Kyala uyu ali mwa uswe uyu ikufyusya mmwanya, panongwa yakuti ikylene yo Mbepo gwa Kristi uyu aali mwa Kristi, uyu ikunyenemusya imibili gyītu nukutufyusya uswe mmwanya nūswe, nu Mwēne, ukwītūgāsya mu—mu Lwīmīko nu bulagili nu Mwene.

³⁰ Lilino ku kimanyisyo, lilino, une mfumile mu fyinja ifi, kangi ikipanga iki kimile. Palema nalinga, une nasayiligwe mu kipanga kya Missionary Baptist, ukwisila mwa Dokotala Roy E. Davis, kifuki fyinja malongo matatu na fitatu ifi fikīndīle, apa nu Jeffersonville. Lilino une, ukufuma pala, une nāli nu kipāngānio itolo akabalilo kapimba, imyesi minandi, mpaka ikindukimo kikwīsapo iki kikāli kyammasimbo ni kipānga, kangi une nālimbūlile umwēne une ngābagile ukubūka kila. Kangi polelo une naali, ena, nasūmigwe uku “ukubomba ikylene pamo ikingi,” kangi une nākīngile. Polelo ikyo kyaali kindu kimokyene iki une ngwitika, ukuti ili lyo Lisyu lya Kyala. Kangi une ndinkuyoba ku nnyambala uyu yo aali u—u mmanyisi fundi, “Linga ugwe kumbonesya une ikyo mu Lisyu lya Kyala!”

“Loli ikylene kyāli,” umwene alinkuti, “ubo bo bumanyisi bwitu.”

Une ndinkuti, “Loli une ngulonda ikylene ukufuma mu Lisyu, muketile, i Lisyu lya Kyala.”

³¹ Kangi komma panongwa yakuti une ngaya gwa kipāngānio ukuti une nalwanaga ni kipāngānio, panongwa yakuti une ngupālisya ku bakundwe bāngu, ku aba une nguyoba umwīsyūgu, aba une ndinago amabubilikilo, Une ngusakikisya, kifuki ikipanga-kipāgūke kilikyosa, fiyofiyo mu bwinake bwa Nongwainunu Inyīsusye, kangi kōpe mu fipanga ifingi. Une nsūmigwe ukwīsa ukwīngila mu bulilanisi bwābo nu kwīlūngīsya na bēne, lōli une syēle panimwēne. Panongwa yakuti, lo luhaho luki ulu une ndinalo, une ndikulonda ukubika ulwene pa kibugutila kimo kya bandu. Une ngunyonywa ukubīka pabuyo iki Kyala āmbēle une, ulwīpūto kuli babine, ukuya kyamfūnjo na bōsa na bāna ba Kyala mu kipāngānio kilikyōsa. Umwēne akaswīgāmo siku kwa une komma ukwīpūta,

pamo kuli yumo *uyu* nongwa yakuti abēne bīlūngīsye ku *Kyakuti-na-kyākuti*, Kyala ikulonga indumbula ya mundu.

³² Kangi lilino, ukwanda itolo, inongwa iyi une ngīlūngīsye ku bene kangi njobile ukulwana ni kyene, kyo, ikyākwarda, yo nongwa yakuti une ndikwitika ukuti ikipāngānio ikya Kikristi kyo Kyammasimbo. Une ngwitika ikyēne kyo kikaya-kyammasimbo. Kangi ikyo kyo iki une ngugelaga, ikilo iki, ngugéla ni lipyāna lya Kyala, ukusisimikisya kwa umwe ukuti ikyēne kyo kikaya-kyammasimbo, kikaya-kimanyisyokitalusye ukuya kipāngānio kilikyōsa.

³³ Lilino, ubuyo bwakwanda, uswe tukukikōléla ikyene “bwīpūti.” I lisyu *bwīpūti* lyo “ikyakwikinga,” likusanusya ukukupilila ikindukimo. Lilino, Adamu ali nu bwiputiputi, loli umwene naloliloli apelile ikyene mwene, ukufuma ku mani ga mafilu, kangi ikyene kikabombile imbombo. Umwēne ātēndīke ubwīnogonelo bwāke mwēne nu kugela ukutēndēka injila ya bubopelo, ukwāga ubupoki mu kindukimo umwēne ābōmbīle mwēne, kangi Kyala ākipīkile ikyēne, ukufuma kwa Adamu mpaka lubātiko lwa kipāngānio kyābumalikisyo. Nasiku ukuya, kangi ukwisila mu lipyana lya Kyala uswe tukusisimikisya ikyene umwisiyugu ukwisila mu li Bangeli. Ubwiputi bwāli kyakwikinga. Adamu alipelile mwene ikyakwikinga ukufuma ku māni ga mafilu, ātēndīke ikyēne, mwēne, ukugela ukubōmba ikindukimo mwēne.

³⁴ Loli Kyala alondaga ubufwe, ukusayana. Lilino, kulipo ukukindana ukukulumba pakati pa bwiputi nu bupoki, muketile, ubupoki. Ubwiputi kyo kyakwikinga. Muketile? Ubupoki bo Bupāpīgwe, ikyabupi kya Kyala. Ubupoki bo Bupāpīgwe, ikyabupi kya Kyala, kangi ubwene bukabagila ukupōnjolīgwa nu nnyāmbāla aligwesa pamo ikibugutila kya bāndu. Ikyene kyo pamwene yu Kyala ikutwala ikyabupi iki. Kangi ifikungilwa ifi ifya Būmi Bwasyēpwa fisayilīgwe na Kyala kwa aligwesa pamwenepamwene bo tukāli uswe nukuya ni kīsu, ukufwana na Masimbo. Ili Bāngéli lyāyobīle, mu Busetuli, ukuti u ndwananakristi yu ābagile ukwisa pa kīsu, ābagile ukusyoba bosa aba bitugasyaga pa kīsu, bābo ingamu syabo sikāsimbīgwe mwa Buku gwa Bumī gwa Kang’osi bo lukaligwa ulwalo lwa kisu. Muketile? Kyala, ukwisila mu kumanyila-ngāni Bwake, āketile yu ikwisaga kangi yu alinkusita kwisa, Kristi ālisile pasi ukutendeka injila ku bala bābo babagile ukwisa. Muketile, ukumanya abangi.

³⁵ Linga Umwene yo Kyala, napanandi, Umwene ikufimbilisigwa ukuya nsitampaka. Kangi linga Umwene nsitampaka, Umwene akabagila ukuya nsitampaka kisita kuya gwamakagosa. Umwēne akabagila ukuya gwāmakagōsa kisita kuya njepopōsa. Umwēne akabagila ukuya njepopōsa kisita ukuya mmanyafyōsa. Polelo, umwe muketile, fyosa ifi fikumpela Umwene Kyala.

³⁶ Popāpo, Umwēne āmenye ubumalikisyo ukufuma ku bwāndilo. Umwēne aamenye uyu ābagile kangu ywani akābagile, kangu Umwēne aamenye bālipo bīngi aba bābagile, popāpo Umwēne ātumile Kristi ukutēndēka uluhōmbe kuli bala bābo babagile ukwisa. Lilino, nakimo uswe tukubōmba kibagile ukuya nakyo kalikōsa akakubōmba ni kyēne. Yeso alinkuti, “Bosa aba Tata ambele Une,” abōmbile, i tensi yayiolo, “bisakwisaga kwa Une. Kangu nayumo umundu abagile ukwisa pene papo Tata Gwangu ikunkwaba umwene.” Muketile? Lilino, muketile, ikyene kyo kyosa mu bumanyi bwa Kyala.

³⁷ Ugwe kuyoba, “Nkundwe Branham, une ndimo?” Une ngamanya. Une ngusubila une ndimo. Uswe tukubombela ubupokigwe bwitu nu lutende nu kutetema. Lilino, i Kipānga kisūnguligwe ngāni ukwāgāna na Kyala kisita katononde pamo lukinya. Lilino, linga uswe tuli mu Kipanga kila, uswe tumanyigwe-ngāni ni Kipanga kila. Lilino igela gwīmwenē ni Lisyu, polelo ugwe ubagile ukukētēsya bo butali nki uswe tuli.

³⁸ Lilino, lilino, i Kikristi kyakipāngānio kikapagilamo siku ukupa ubusisimikisyo bula. Umma. Bamo mwa bene balinkuti, “Ugwe isa kula nukumfumusya ukuti Yeso yo Kristi kangu osigwaga nkipanga.” U mōhēsi ikubōmba ikīndu kilakila. Umwene ikwitika, mwene, ukuti Yeso yo Kristi, kangu ikutetema. Muketile, uko ko kotalusya.

³⁹ Kyāla akālagilēmō siku, napamo mu Lisīmbo, ukuti pala payemo siku i kipāngānio kilikyōsa. Bukayapo nabumo ubuyo mwi Bangeli kuli ikyo. Adamu ālyāndile kimo kangu ikyene kilinkutoligwa.

⁴⁰ Kangu polelo Nimrod āgelile ukutendeka ikipanganio. Linga ugwe gwe gwasyāmbukūlu, kangu ugwe umēnye isyāmbukūlu sya Babeloni, bala ilya Hislop *Abababeloni Babili*, ugwe kwisakwāga ikulūndiko ikikulumba ikye lumuli. Ukuti, Nimrod, unnyambala uyu ugwa butulwanongwa, alinkwega Babeloni na fyosa ikipanga kyake ikyabulumbu, pamo amabuyo ukusyungutila, iki kyo kyāli kyākwēgelēla kya—kya Bukristi bwa busāmbūke ubu ubwa lisiku—ilimalikisyo, kangu ālinkupela ubuyo bumobwēne ubukulumba ubunywāmu kangu bōsa abasyāle ba bēne balinkukina... balinkuhōmba ifihōmbo ku kyēne. Kangu nkati mula umwēne āyēngile ikisōnge nukugela ukumpāngānia abāndu palikimo, lōli ikyēne kyātōligwe. Ikyēne kyātōligwe. Kila kyātōligwe.

⁴¹ Korah, mu Mbalilo 16:1, linga ugwe kulonda ukubala, Korah āgelile ikīndu kilakila. Umwēne alinkubēga bōsa Abanyalevi palikimo, kangu umwēne alinkubēga i... bamo mwa bafumuke, u nyāmbāla gwapamwanya, u nyāmbāla unkuluma, u nyāmbāla umwīkēmō, kangu umwēne na Datani balinkufika palikimo nukuti, “Ikyēne kikaya kitalusye, unnyāmbāla yumo ikugela ukuya pamwanya pa uswe twesa.” Kangu popāpo abēne bāgelile

ukwēga ikipānganio kyāndígwe palikimo, kangi abēne bikwīsa mmwanya pankyēni pa Mōse na Aroni, bābo Kyala āsalile kuli i mbōmbo, nu kubabūla bala abēne bālyēgile fifīngi fīyo pa bēne, ukuti ikilundilo kyosa kyāli kikemo, kangi abene baali nu bwabuke uku... “Mu kilūndilo kya mahala bulimo ubupone,” ena, abēne bikuyoba. Ikyo kitikubōmba ku Bukristi. Ikyo kyo mu bwīte. Kētésya, ubulundiko bōsa ubwa bukīndāne.

⁴² Ugwe ubagile ukwega i Lisimbo, nukuyoba, “Yudasi abukile nukwītulika mwene,” kangi “ugwe bukaga kabōmbe mulamula,” linga ugwe kulonda, loli ikyo kitikupela ikyene ukuya kitalusye.

⁴³ Kyala āsalile Mōse kangi Kyala āsalile Aroni, kangi iyene yāli ndumi ya lisiku. Kangi kali bo bununu buki ulubafu ulungi lwābonekāga, ikyēne kyāli kulwāna nu bwīnogonelo bwa Kyala. Kangi uswe tukufimbilisigwa ukundeka ubwinogonelo bwa Kyala buyege minogono gitu. “Unko i linogono ili lyāli mwa Kristi liyege mwa umwe.” Kangi i Bangeli ili likusetula aminogono ga Kristi. Kangi u Būku gwēsa gwa Busetuli, ākōleligwe u Bumalikisyo, bo Busetuli bwa Yeso Kristi. Kangi uswe tubagile ukukēta mūmo Umwēne ikukemela ikindu, mūmo Umwēne ikwēga ikyēne ku lubafu lumo, kangi uswe tukufikaga ku kyēne ukufuma pa kapatu. Umma ndaga.

⁴⁴ Korah, une ngusubila umwene āli gwabwanalolindumbula mu mbombo yake. Une ngusubila u nnyambala akā—akāsanyasyaga ukubomba ubusobi. Une ngwitika ikyēne kyāli kusitakumanya kwa mūndu uyu akākibwēne ikiboko kya Kyala kikwēnda nukumanya a Masimbo, kangi iyo yo nongwa umwene itolo ākitwēle ikyene ku kwinogona.

⁴⁵ Kangi ikyo kyo itolo kifuki malongo-mahano-na-mana mwa mia yumo gwa lutamio umwisyugu, ukuti uswe tukugela ukwingisyamo nkati mu lubatiko lwa Kyala, inyinogono syitu. Kangi uswe tutikulondigwa ukwinogona, na panandi. Umwene ikubomba aminogono gitu. Uswe tukulōndigwa ukwiyipa ubwinogonelo bwitu ku bwigane Bwake. Umwe mukupilikisya lilino?

⁴⁶ Korah, nu lubīngililo ulununu, alinkubuka ukusyungutila ni kimanyisyo ikisyobi, ukubabula abakundwe aba, nukubanangisya abene ukwisila mu līnogono, ukuti Kyala akāsayile Mose mwēne mma, u nsolōli, u ntumigwa, kangi itolo āsayile umwēne, loli, “I kilundilo kyosa kyāli kikemo,” umwene alinkuti, “kangi lilino ikilundilo kyosa kili nu bwabuke ukubomba *iki*, kangi ikilundilo kyosa kili nu bwabuke ukubomba *ikyo*.” Kangi polelo abene bali nu nnyambala unnunu, Banyalevi. Lilino, ulo lo lusālo lwa Kyala, ulu lukukoleligwa umwisyugu, “abalumbilili,” Levi yo ndumbilili gwa tempeli. Ngimba Mōse akābabilikīle abēne pāsi panongwa ya ikyēne? Kangi, apa, umwēne akābukilemo siku ku kyēne kisita... kisitalugīndiko. Umwēne ābabūlile abēne ukwēga inyāngabya,

nukubika u moto umwikemo mu kyēne, nu ukubika u lubani ukukilania pamwanya pa icyēne, kangu ukuyugania ikindu ikikēmo iki, ulu lo lwāli lulagilo lwa Kyāla. Kangu abene balinkwisa pala ukutendeka ikibugutila kya banyambala ukulagila ikipanga, kuko Kyala ālagile u nnyambala yumoywene ukubomba lulo.

⁴⁷ Kangu, akabalilo kako abene bābombile kila, Mōse āgwile pa kisyu kyake kabuno umwene āmenye ukuti Kyala ālimumile umwene ku mbombo yila. Kangu Kyala alinkuti, “Babūlāga abēne batwāle sila inyāngābya pamwanya apa pankyeni pa kipānga.” Kangu popāpo akabalilo kāko abēne bikwānda ukuyugānia inyāngābya syābo sīsīwile nu moto, kangu lubani ikubūka, Kyala āyobīle kwa Mōse na Aroni, “Ipagula gwimwene ukufuma ku bene! Sōkamo ukufuma nkati myabo!” Kabuno, ukufuma apo Umwene abakoliile abene “abatulwanongwa, abasitakwitika.”

⁴⁸ Kangu ubutulwanongwa ko kusitakwitika mu Lisyu lya Kyala. Ugwe kuhiya panongwa yakuti ugwe utikwitika. Ugwe kutungulupa panongwa yakuti ugwe utikwitika. Ugwe kutulwa ubulogwe panongwa yakuti ugwe utikwitika. Linga ugwe gwāli mwitiki, ugwe ukābagile ukubōmba bo ikyo. Gilipo imiselekesye mibili, ikyo kyo pamo u lwitiko pamo ukusitakwitika, ugwe kulagililigwa na gumo pamo u gūngi.

⁴⁹ Lilino, Kyala, ku bwandilo, āli yo Lisyu, kangu Umwene ātendekigwe ukuya mbili nukwitugasya pakati pa uswe. Umwene aali Lisyu, Umwene yo Lisyu! Kangu akabalilo kako Kyala ikwitugasya mwa ugwe, ilyene lya Lisyu lya Kyala likwitugasya mwa ugwe, kūko ugwe ubagile ukumalikisya kilikyosa Umwene ikuyoba na “Ameni.” Uyo yo Kyala ikwitugasya mwa ugwe.

⁵⁰ Lilino linga umwē mwisakukētesya, abanyāmbala abasitabusobi aba nu tuluyo m’kiboko kyābo, u mōto umwikēmo nkiboko kyābo, Kyala āligwile ikisu nukubamila abēne lōsa, nukubapāgūlania abēne ukufuma kwa Mōse panongwa yakuti Mōse ālipāgwile mwēne ukufuma ku bēne. Kangu Mōse āsokile ikilundilo, “Komma ukusunga nu luko lula ulwa kibugutila. Sokako ukufuma ku bene!” Lilino, umwe mumenye a Masimbo, ukubala amanandi ga 16, ga 17, gope, untu gwa 18, kangu ugwe kwisa kukyāga icyēne. “Ipāgūla gwimwene ukufuma ku batulwanongwa aba, abasita-kwitika abatulwanongwa. Sōkēla panja ukufuma pakati pa bēne, kabuno abēne bikubūkāga ku bonangiko, na filifyōsa ifi abēne bali nafyo.” Kangu akabalilo kako abene...i kisu kya pasi kilinkutikimbuka nu kugwa na banyambala aba bakolelile u moto umwikemo ugu. Abanyambala abasitabusobi basyobigwe nu nnyambala.

⁵¹ Lulalula umwisyugu! Balipo abanyambala abasitabusobi bingi bikugwa mu kipingo kya lwiho, bikukolelela i Lisyu

Likèmo nkiboko kyake, kangu ukwibikamo ukuya bikulumbilila ukufuma mu Lyène. Une ngētīle ulwānduko lukwisa ukukilania ikisyo kya ndūmbilili itolo palapala, u ndumbilili gwa kiMethodisti, āli ndumbilili gwa kiMethodisti mpaka pa Ndungu ugu gwākīndāga. Kangu akabalilo kako umwene aketege, une ngusakikisya ikylene kikusanusya kilundiko kyosa kwa ugwe, nkundwe, ukuya panja.

⁵² Lilino, mukētīle, bakolelile inyāngabya, u moto gukōkya u lūma ulunūnge kanunu pankyēni pa Kyāla, kangu ifiboko fila fikolelile kila, pōpe bāpyūtīgwe nu luyo nkiboko kyābo, panongwa yakuti abēne bāgelāga ukubōmba ikindukimo mu bwanaloli-ndumbula, palema, ukulwana ni Lisyu lya Kyala, ukugela ukutendeka ikipanganio. Alinkuti, “Ugwe kwega fingi fiyo pa gwimwene. Ngimba yo ywani ugwe ukuti kuyoba ukuti ugwe uli ni Lisyu lya Kyala lyosa?”

⁵³ Abēne balinkutoligwa ukuketa ukuti Mōse āli yo—yo ntumigwa gwa sala yila. Muketile, umwene āli na ISI SYO IKUTI U NTWA. Akālīko nayumo pa kīsu bo yu mwene. Umwēne āli ni Ndumi, kangu abāndu bātōlīgwe ukuyibona Iyēne. Kangu Mōse ali katikati na ISI SYO IKUTI U NTWA. Naloliloli. Umma ndaga.

⁵⁴ Lilino uswe tukwaga ikindu kilakila umwisyugu, banyambala banunu, abanyambala abakulumba, abanyāmbāla abapala ukugela ukulumbilila i Lisyu lya Kyala (nkiboko kyābo) ukwisila mu lwiho ulutendekigwe-nu-mundu lumo. Ukutumula ukufuma *apa*, kangu ukutumula ukusuluka *apa*, nu kupela ikyēne *iki*, kangu “isa ingila i kipānga nu kwāndula ubwakipānga bwāko,” kangu mwambepo ukufwa ni Lisyu nkiboko kyabo! Muketile?

⁵⁵ Abene balinkutoligwa ukwitika u ntumigwa gwa Kyala pamo i Ndumi Yake ya lisiku lila. Abene balinkutoligwa ukupilikisya nongwa ya fiki u Kyala unkulumba akabagile ukubomba ni kibugutila kyosa ikya bandu, kangu itolo ukubika ikylene pa nnyambala yumoywene.

⁵⁶ Balinga ba bēne une nāyobīle umwīsyūgu, “Ngimba uswe twisakubōmba fiki, Nkundwe Branham? Uswe tumenye ugwe uli ntalusye, loli ngimba uswe tukubombaga fiki? Ikipāngānio kisakutusōsyāga uswe panja, uswe tukayaga nu buyo nabumo ubungi ubwakubukako.” Une ngwipilika nsulumanie kuli abene; loli bulipo u Buyo. Ugwe kuyoba, “Ena, uswe tubagile ukuya ni njala ku bufwe.”

⁵⁷ Davidi āyobīle, “Akabalilo kamo une nāli nkeke, kangu lilino une ndi nkangale, kangu une ngakētāmo siku ungolofu ikūlekigwa, pamo’mma i mbeyu yake ukusumasuma unkatī.”

⁵⁸ Ikyo kyo katikati pa lwalo lulalula ulu abene bākanile Yeso. Abēne bāli fiyo baniēmbetelīgwe lōsa mu kipāngā-kipāguke kyābo, na bapūti bikemo, ifiyūmba ifikemo, kangu

ifipānga ifikemo, na matempeli amikemo abene balinkutoligwa ukumbona Kyala mu tempeli Yake iya bundu. “Ugwe, ukuya nnyambala, kwipela gwimwene Kyala.” Muketile, abēne bāli fiyo bāniengeligwe mu kyēne! Abanyāmbála aba bāli fiyo bāniengeligwe mōsa ukuti Datani na bala bāli batalusye. Nimrod āniengeligwe fiyo mpaka umwene abagile ukukaba akandukamo aka kabagile ukubegela abandu pamwanya pa bugasi bwa Kyala. Adamu āsisimikisye ukuti linga umwene ākupilile ubwasi bwake Kyala akābagile ukukibona ikyene. Ugwe ukabagila ukukupilila ikyēne, Kyala ikufimbilisigwa ukukupilila ikyēne. Muketile? Muketile? Ulubatikano lwa Kyala lukukinga ikyēne, komma ulwako. Ikyēne kyo akabalilo kōsa kyāli mu njila yila, abēne bikutoligwa ukumbona Yeso mu tempeli Yāke, Kyala abonekile mu mbili.

⁵⁹ Umwisyugu ikyene mu luko lumo kikumbela une ukwīpilika mbubibi akabalilo kako une ngukēta ukuti a Masyu ga i Bāngēli gatumuligwe fiyo ni nyīho. Kangi abandu ababwanalolindumbula aba bikwima pala nukupilikisya i Lisyu lila, kangi abene bikumanya Ikyene kyo Bwanaloli, lōli abēne batikusulwa ukwega ubuseme, nōngwa yakuti i nyīho syābo sikubamanyisya abēne mbukindāne. Suka i ndeko ni sahani, polelo, bakundwe, kindililaga. Loli kuli uswe, kangi kuli une ni nyumba yangu, uswe tukummwega Kristi, i Lisyu. Muketile?

⁶⁰ Unko uswe tumwege Yohani 3 itolo pakabalilo, Nikodemu, u fundi kangi u n’dagili gwa kipanga-kipāgūke ikikulumba kikukōleligwa Sanhedrin. Abene bālitwele bene palikimo, kangi abene bāpelile inyiho syabo. U—u yumo mwa baFarisai kangi yumo mwa baSaduki, kangi abēne bāli ni kipānga-kipāgūke kyābo polelo, ingindāno syābo, kangi popāpo abēne...U nnyāmbála uyu āli fūndi, n’dagili gwa Sanhedrin unkulumba uyu, unnyāmbála unswīgisye mu bumanyisi. Umwene āmenye a Masimbo, umwene alinkwinogona. Umwene āmenye ikyene ukwisila mu nyiho syābo. Ngimba Yeso akāyobile, “Umwe mulinafyo, ukwisila mu nyiho syinu, mupelile i Ngomēléso sya Kyala ukuya nsitamaka”?

⁶¹ Muketile, panongwa ya nyiho syābo! Ngimba ikyo kyo fiki? Ukubika ululinganio lwābo bēne pa Lisyu, mbuyo bwa kukileka Ikyēne pakyēne, iki Ilyēne likuyoba. Abene bikuyoba Ikyene kitikusanusya *iki*. Ngimba umwe mwaketesiseye, ago go masyu galagala aga u mōhēsi ābōmbile kwa Eva, ukwanda ikipānganio ikyakwanda, muketile. “Naloliloli ikyēne kikuyaga injila *iyi*. Kyala akābagile ukubōmba ikyo, umwe mumenye.” Muketile, ikyene kyo kindu kilakila. Ikyene kyo kindu kilakila umwisyugu.

⁶² Lilino uswe tukukētésya, undagili uyu ālisile kwa Yeso. Ikindu kyakwanda, lilino, umwene alinkwisa mu kulondesya u Bumi bwa Syepwa, umwene alinkwisa mu kulondesya ubupoki. Lōli, u nnyāmbála gwa bwīmīle bwāke, u fundi mu Israeli, lōli u fūndi mu Israeli ikwisa ku Nyāmbála uyu

uswe tukaya nakyo ukukumbukilamo siku āli ni lisiku mu sukulu. U gwaiyolo, unkāngāle unyāmbāla, umpūti unkāngāle, unkusi, ikwīsa ku u Mwīnītu unkeke. Bapamwānya abēne bāli, u nyāmbāla untāgīli ukwīsa ku Nsumasuma uyu akāli nu buyo ukulāmbalika untu Gwāke, ukunsuma Umwene injila ku bupoki nu Bumi. Ubuyo bwakwānda, abēne ba Sanhedrin, bomūmo alinkwīlāta Nikodemu, abēne bākētīle ikindukimo mwa Yeso iki abanyāmbāla abāngi ba kipāngānio kyābo bakālinakyo. Abēne bākētīle ukuti kyālipo ikindukimo mwa Mwēne, panongwa yakuti umwēne āyobīle, “Rabi, uswe tumenye Ugwe...” “Uswe,” ena, abene bakābagile ukulāta ikyene, panongwa yakuti abene angali bikusosigwa panja. Muketile? “Uswe tumenye Ugwe gwe Mmanyisi gwisile ukufuma kwa Kyala, kabuno nayumo umundu abagile ukubomba ifindu ifi fifyo Ugwe kubomba pene papo Kyala ayege na yumwene. Uswe tumenye ikyo!” O, mwe! Kibugutila!

⁶³ Lilino, uswe tukuketesya ukuti Yeso aali yo kubonekela pabwelu kwa Kyala. Lilino, “Nayumo umundu abagile ukubomba ifindu ifi pene papo Kyala ayege na yumwene.” Abēne bāmenye ukuti kyālipo ikindukimo ikikīndāne mu Nnyāmbāla yula. Umwene aali Lumuli lwa lisiku. Umwene aali Nketi gwa Kyala.

⁶⁴ Momumo ābombile u Korah āketile ikindu kilakila mwa Mōse. Abene bakāli nayo u nnyambala ilisiku lila bo yu Mōse. Umwene aali nketi gwa Kyala Gwamwakyala, ugwa lisiku lila, ku maka ga Kyala. Korah ni kibugutula kyake bākētīle ikyene mwa Mōse. Abene bapilikisye ukuti ikyene kikābagile ukuya Mōse; Mōse akābagile ukwigula i Nyanja Ingeseфу, Mōse akābagile ukutuma ifiswīgu pa kīsu. Ikyēne āli Kyala mwa Mōse, kangi, panongwa yakuti Kyala uyu aliyimilile Mwene ukuya nketi pamo lumuli lwa lisiku, abene balinkutoligwa ukuketa Ikyene. Korah ālōndāga ukutēndēka ikibugutula kyōsa ikya bāndu, ukutwāla mula kalikōsa.

⁶⁵ Ikyo kyo iki i kipāngānio kinunu kuli, ukutwāla nkati kilikyōsa imikāndi-mīndu igi giliko, nu kukikōlēla ikyēne “Kikristi.” Tuma u ndumiana ku sukulu uyu amenye nafimo i fingipo ifya Kyala ukukinda u Hottentot abagile ukumanya isya kilo kya ku Igupti, ukuntuma umwēne ukukilania kula nu kumpa umwēne ubumayili bumu nu kumanyisya umwēne saikoloje, nu kumpa umwēne u Ph.D., kangi i digri ya dokotala pamo bachalala gwa fyakwata, pamo ikindukimo pamo ikingi bo ikyo. Nu kuntuma umwēne pānja ukulūmbilila i Nongwainunu, uyu akapokigwāmo siku, uyu isakupīka ubupāpigwe bwa mfunde kangi ubusyūke, ikupīka ububūmbulusyo Bwamwakyala, ikupīka a Maka ga Kyala, ikupīka ifūndo silasila isi Yeso āfwīlile, ikupīka Mariko 16 ukuya mpakīgwe, ikupīka “ifika ifi fisakukongaga abene aba bikwitika” akabalilo kako Yeso aayobile a Masyu Mwene,

ukupika Imbombo 2:38, ukupika kalikosa ka Masimbo aga gapakigwe. Kangi ukugela ukwêga u lwiho lwa mündu ukuti abêne batikumanya nakimo ikya ulwêne, nu kubelebêta pa ulwêne. Kangi akabalilo kako ugwe kubabula abene u Bwanaloli nukubanangisya abene u Bwanaloli, abene bali ni soni ukwendela, panongwa yakuti ikipanganio kyabo.

⁶⁶ Korah âbômbîle i kindu kilakila. Umwene âlimbwene Kyalala mwa Môse. Umwene âkibwene ukuti ikyene kyâli Ntuli gwa Kyalala ikubombela mu mwene. Kangi Nikodemu alinkumbona Kyalala mwa Kristi, “Nayumo umundu abagile ukubomba ifindu ifi pene papo Kyalala ayege na yumwene.” Nikodemu âli nkipânganio, ukugela ukusôka panja. Korah âli panja, ukugela ukutendeka kimo ukwingilamo. Kila kyâli kikîndâne. Nikodemu âgelâga ukwâga ubupoki, ukusôkapo pa kindu; umwene âli mu kyene ukufuma pâpo ndumiana, umwene âkatele ni kyene. Umwene âlondaga ukupokigwa. Loli Korah âgelaga ukumpela umwene u—u buyo kûko umwene âbagile ukuya myâna nywâmu.

⁶⁷ Iyo yo njila na bandu umwisyugu. Ulo lo lutamio ni Kikristi, uswe tuli nu kwegelela ukusyôbi fiyo. Kangi abându bîtu aba Kipentekosti, nhobokela u buyobelo, bo bakimile ni kyêne, ulwêgelelano lwamumbili! Unko Kyalala afyusye u nnyambala nukumpa umwene i kindukimo, kangi aligwesa nxisu ikugelaga ukwegelela u mundu yula. Ngimba umwe mutikusyâgânia umwe mukugoga ubwamyînu bwînu? Akabalilo kâko ugwe kukina u mpila gwa filundi. . . “Kangi i pyâna,” bo mûmo Pauli abagile ukukibîka ikyêne, “unko uswe tubo pe ulubopesanio ulu nu bufindang’oma.” U nnyambala uyu ali nu mpila, komma ukwega ugwêne ukufuma mmaboko gake, ukugela ukuntendekesya umwene. Lôli mbuyo bwa ikyo, panongwa yakuti umwêne akaya gwa kibugutila kyâko, ugwe kugela ukwêga ugwêne ukufuma ku mwêne. U nyâmbâla yumo uyu yo mwalangani fiyo, umwêne akâbagile, umwêne ângâli ikwîtabania ukukilania mmaluba mu kibônde, kangi polelo ukugela ukwega Ikyene ukufuma kwa ugwe. Uko ko kotalusya. Lilino, ukuyoba mwambepo, une ngusanusya. Nhobokela une, une. . . Ena, umwene isakwîtabania pa kindu ikinini bo Imbombo 2:38, umwene yo naloliloli ukugwaga. Linga umwene ikwîtabaniamo siku mwa Mariko 16, ngimba umwene ikupônjolaga bulebule ikyene? Muketile? Huu. Filafila ifimanyisyo fya Kristi. Kangi ikindu kilakila iki kyâyobesani gwe ku Lukomano lwa Nicæa, abene bakâli bikwîtabaniamo mu kyene ukufuma pa fyinja fyosa ifi.

⁶⁸ Bikugela, Kora âgelâga ukupela i kipânganio, ukubuka mu kyêne. Kangi Nikodemu âli mu kyene, ukugela ukusokamo mu kyene. Nikodemu âlitikisîgwe, kangi balinkusôka pânja. Korah alinkupyutigwa mu kyene, mu bugele bwake, umwene alinkupyutigwa mu bugelo bwene. O, mwe!

⁶⁹ Iki bugutila iki Nikodemu aalimo, kilinkumanya ukuti Kristi aatumigwe na Kyalala, ayobile lulo. Nikodemu, mu ntu gwa 3 apa,

ikulata icyene, “Rabi, uswe tumenye ukuti Ugwe gwe Mmanyisi gwātumigwe ukufuma kwa Kyala, kabuno nayumo umundu abagile ukubomba ifika ifi ifi Ugwe kubomba pene papo Kyala ayege na yumwene.” Kangi ikibugutila kilakila, panongwa ya kibugutila kyabo, kilinkunkolela Umwene “Belezebabu,” panongwa ya maka Gake ukukaga imisyétano, kangi alinkuti, “Umwene ikubasyōba abandu bitu ukwisila mu Kimanyisyo Kyake.” Ikyene kyo kindu kilakila umwisyugu. Kikusyoba fiki?

⁷⁰ Yeso alinkuti, “Une ngubomba kyēne kila kikyō kikunhobosya Tāta, une ngukyunga itolo a Masyu ga Kyala,” panongwa yakuti Umwene aali Lisyu. Umwene akābagile ukubomba nakimo ikingi lōli i Lisyu.

⁷¹ Lōli, panongwa ya kipāngānio kyābo, panongwa ya njila yābo, abēne bālinabo a bāndu bapinyiligwe. Mu ndumbula syabo abene baakimenye icyene, loli ikipāngānio kyabo kikābītikisyaga abene ukukyunga icyene. Polelo, ukutēndēka injila ya kubopelako, ukubakyūnga abāndu ukufuma kukusōka ikipāngānio (“bōsa abanyāmbāla bikubūka ukukōnga Umwēne”), ukukyūnga a bāndu ukufuma ku kusōka i kipāngānio nu kukōnga u Bwānalōli bwa Kyala (iki Umwene aali Bwanaloli “Une ne Bwanaloli, u Lumuli”), ukubakyūnga abēne ukufuma kukukōnga Ikyo, abēne balinkuyoba ukuti Umwēne āsyōba abāndu. Inogona isya icyene! U nnyambala, uyu mu ndumbula yake āménye ukuti Umwene āli Kyala, ukuti Kyala āli mwa Mwene (“nayumo umundu abagile ukuyoba ifindu ifi, pamo ukubomba ifindu ifi, pene papo Kyala ayege na yumwene”), bamenye kila nu kuyoba kila nu kwītikisya kila, kangi polelo ukusyumbutuka ukusyungutila nu kunkolela Umwene “Belezebabu, kangi unsyobi gwa bandu,” abandu babo, “ni Kimanyisyo Kyake.” O, mwe!

⁷² Nikodemu āmenye Umwene āli Nsololi. Lilino, kila kyāli yumo mu kipāngānio uyu ālinganile Kyala mwakufwana nu kuntila Kyala mwakufwana, kangi ālyaganigwe ukwisila mu Lwitikano Ulukulu ukuti u Nnyambala uyu āli ni fyakubagilila kangi āsisimikisigwe nukusisimikisigwa, u Nsololi ātumigwe ukufuma kwa Kyala. U nyāmbāla, une nisakungindika umwēne linga umwēne nalōli ālīsile nkilo, umwēne āfikile kula. Umwene yo nnunupo ukukinda bingi abamanyisi bitu umwisyugu, abene batisakwisa napanandi mma. Nikodemu kubumalikisyo alinkufika. Polelo, komma ukuntaga umwene, linga ugwe ukafikako mpaka na lino. Nikodemu aamenye ukuti Umwene aali Nsololi, polelo umwene antilaga Kyala. Umwēne akābagile ukundeka u Nnyāmbāla yula ukusōkāpo ukufuma ku mwēne, u Bwēlu bwa lisiku lila. Kali bo bwīngi nki Ikyēne kyakīndēne, bo bwīngi nki i kipāngānio kyāke kyāyobile Ikyēne kyāli kikīndāne, umwene alimbwene Kyala ikusisimikisya u Nnyambala yula kangi umwene aamenye Umwene aali Nsololi. Kangi linga Umwene aali Nsololi, i Lisyu lya Ntwa likwisa kwa nsololi, kangi

Umwene aamenye ifi Umwene aayobaga ngapo. Muketile? Polelo umwene alinkubuka kwa Yeso, umwene alondaga ukumanya akēgèlo u bupoki. Linga u Nnyambala uyu āli Nsololi, i Lisyu lya Kyala lyāli nu Mwene, kangi Umwene ābagile ukumanya injila ya bupoki.

⁷³ Loli iki Nikodemu afimbilisigwaga ukumanyila kyo iki abandu bingi umwisyugu, aba fipaguko fya lisiku ili, bikufimbilisigwa ukumanyila. Iki Nikodemu abagisenie ukumanya, kyo iki abandu umwisyugu angali bamenye, ifya fipangafipaaguke ifi. Umwene āli nkinda Nsololi. Umwene isile kwa Umwene ukwaga, ukumbula Umwene ukuti yo njila nki ya ku Bumi, kangi Yeso Mwene aali Bumi. Umwene uyu ali nu Mwanundumiana ali nu Bumi. Popāpo umwēne akābōmbīle, alingafimbilisigwa ukwisa ukugela ukumanyila ubumanyisi, umwēne ikufimbilisigwa ukwītikisya u Mūndu. Ikyo kyo iki ikyēne kili ikilo iki! U Ibwe Lwapanguto apikigwe kangi. Ngimba u Ibwe lya Panguto lyo fiki? Ilyene lyo Lisyu, ena. Kristi, Umwene yo Lisyu.

⁷⁴ Umwene alinkufimbilisigwa ukumanyila ikindukimo. Umwene alinkwinogona, “Ena, lilino, u Nnyambala uyu yo Nsololi, Umwene yo itolo Nsololi.”

⁷⁵ Polelo, ngimba umwe muketisise, Yeso akalyamwilemo siku ililalusyo lyake, Umwene alinkunkemela umwene pa bufwamaso bwake. Ukukinda u Nsololi, Umwene aali Lisyu kangi u Lumuli lukumulika ulwa Lisyu! Umwēne āli Kyala ikumulika ukwisila mu kyōmbo, ukusisimikisya ukuti ikyēne āli Kyala mu Mūndu. Umwēne āli Lisyu. Yohani Gwakwanda, untu gwa 1. . . Mwikemo Yohani, untu gwa 1, ndigi, ikuyoba, “Ku bwandilo lyalipo i Lisyu, kangi i Lisyu lyāli na Kyala, kangi i Lisyu lyāli Kyala. Kangi i Lisyu lyapeliigwe ukuya mbili, kangi nukwitugasya pakati pitu.” Kangi apa lyāli Lisyu lya Kyala likumulika ukwīsila mu buyēngo ubunīni ubōnywa ubu ubwa Nyāmbāla, kangi Ilyēne lilinkugogamaso ga kipāngānio. Lōli Umwēne ikwīsa ukwēga abāndu pamwenepamwene. Ukukīnda u Nsololi, Umwēne āli Lisyu! Umwēne yo Būmi. Komma. . . Umwene akāfimbilisigwe ukubamanyisya umwe isya Būmi bumu ukwisa, Umwene āli Bumi bula Mwene! Umwene āli Bumi. Umwene aali Bwelu. Umwene aali Bumi. Umwene aali Bumi bwa Syepwa, aali mwa Umwene, kangi Umwene mwene yo Mpi gwa Bumi Bwāsyēpwa. “Umwene uyu ali nu Mwanundumiana ali nu Bumi.” Polelo ugwe uli. . . ugwe ukabagila itolo ukuya nu bumanyisi bwa Lisyu lya Umwene, ugwe kufimbilisigwa ukuya nu Mwene.

⁷⁶ Ugwe kuyoba, “O, abandu bikwitugasya pāsī nukumanyila i Bangeli lila na masyu ga kiGiriki gosa, na iki indīngānio sili, kangi i ngong’ondelo, na fyōsa bo ifyo.” Kangi utikumanya kangi mma isya Kyala ukukinda nakimo! Muketile? Umma! Umwene uyu alinayo—umwene uyu alinabo—nu—nu bubumbe, umwene

uyu ali nu lubatiko? Umwene yo yuyo ali nu Mwanundumiana, uyu ali nagwe Umwene, u Mundu. Umwene yo Yuyo ali nu Bumi.

⁷⁷ Nikodemu aamenye ukuti Umwene aamenye isya Bumi, loli umwene akamenyemo siku ukuti Umwene aali Bumi bwa Syepwa. Ikyo kyo iki, u Nnyambala uyu umwene ayobangako, u Ntumigwa, u Lumuli lwa lisiku, u Lumuli lwa kisu. “U Lumuli lukumulika mu ngisi, kangi i ngisi yikupilikisya Ulwene mma. Umwene atumigwe ku Bāke Mwene na Bāke Mwene balyambilile Umwene mma.” Fiki? Fiki? Panongwa yakuti abene bapangenie fiyo, ukwipangania nu kusuka indeko ni sahani, ni nyiho, mpaka abene batoligwe ukulibona i Lisyu litendekigwe mbili.

⁷⁸ Ikyene kyandisigwe. Ikyene kyandisigwe kangi. Ikyambukulu kikwiyandisya kyene kingikingi fiyo. Ena, umwene aamenye ukuti Umwene aali—Umwene aamenye isya Bumi, loli Nikodemu akaamenye ukuti Umwene aali Bumi. Ikyo kyo iki ikyene kili umwisyugu. Abandu bingi fiyo bikugela ukumpela Yeso, o, u Mmanyisi unkulumba, abene bikugela nukugela ukuyoba Umwene aali Nsololi. Loli akabalilo kako ugwe kugela ukuyoba Umwene ali Kyala, ikyo kyo kingi fiyo. Muketile? Loli Umwene aali Kyala, kangi Umwene yo Kyala, kangi Umwene bwila ikuyaga Kyala. Ikyo kyo kyosa. Uko ko kutalusya.

⁷⁹ Kētēsya, Umwene akālimbulilēmo siku Nikodemu, lilino, akabalilo kako umwene aalisile ku Mwene, Umwene akaayobilemo siku, “Lilino, Nikodemu, une ndinalo ulugindiko ulukulumba kwa ugwe, ukuti ugwe gwe u—u—u fundi mu Israeli. Une nisa kukubūla ugwe fiki, ugwe kulōndēsya u Būmi Bwāsypwa, lumo ugwe kulōndigwa ukupuputa mōsa ubwasukulu bwāko. Ugwe utikuyoba amasyu gāko kanunu.” Butoyofu. Pamo, “Lumo ugwe kulōndigwa ukulōndēsya ububombelambombo bwapamwānyapo mu kipanga-kipāgūke kyāko, ukuya nu Būmi Bwasyepwa.”

⁸⁰ Ikyo kyo iki abandu bingi fiyo bagelile ukubomba umwisyugu, uu-huu, u bubōmbelambombo bwapamwānyapo, abēne bikulōnda ukuya ukufuma u—u ntīmi ukubūka nkusi gwa kiyabo, pamo—pamo ukuya bishopu yumo pamo ikindukimo bo ikyo. Ikyo kikaya kingipo ikyakubomba na Kyala ukukinda nakimo.

⁸¹ Kētēsya iki Umwene ābōmbile pankyēni pa mūndu bo uyu. Umwene alinkunkemela umwene kuli inōngwa umwene kisita kumanya i sala umwene itūgasya ngamo, “Ugwe kusanusya ukumbula Une ukuti ugwe gwe fundi mu Israeli kangi ukabagila ukupilikisya ifindu ifi, akabalilo kako,” Umwene alinkuti, “unnyambala abagile ukupāpigwa kabubili?”

⁸² “Fiki,” umwene alinkuti, “une u nyāmbāla unkāngāle, ukwīngila mūnda mwa māma gwāngu?”

⁸³ Umwene alinkuti, “Kangi ugwe gwe bishopu, u kardinolo, u presibeteri gwa kiyabo nkipanga kya kiPentekosti,” pamo umunduyumo uyungi, “umyana unkulumba yumo mu kibugutila, kangi ugwe utikumanya i Lisimbo?”

“O, uswe tulinagwe Mōse.”

⁸⁴ “Linga ugwe gwabagile ukumanya Mōse, ugwe angali kumanya Une, panongwa yakuti umwene yo yūyo uyu āyobile isya Une.” Muketile? Lōli komma ukufwana ni nyiho syābo, ikyābo—ikyābo ikipāngānio, kila kyāli kikīndāne. Lōli Mōse nalōli āyobile isya Umwēne, kangi Umwēne āli yo Yula uyu Mōse āyoba ngapo, kangi pōpe abēne bakākimēnye ikyēne. Fiki? Abēne bālitwēle bēne fiyo bapīnyigwe pāsi ni nyiho, abēne bakākimēnye ikyēne.

⁸⁵ Kangi bakūndwe bāngu aba bikubala, aba bikwēga i tepo iyi, komma ukusimisa iyēne lilino. Itolo i miniti, unko uswe tukete ikindu iki mulamula nkisyo. Une mbaganile umwe, ugwe gwe ntimi. Kangi une ndikugela ukuya mmanya-fyosa. Linga une ngutēndēka ubufwāne bula, polelo ugwe imika i tepi nu kwīpūtila kuli une. Une ngugela itolo ukutwala kwa umwe ikindukimo iki kyo Kyabwanaloli. Komma ukukileka ikyene kibukege ukukīsania mwa ugwe.

⁸⁶ Lilino, une ngugīndika ulubātiko lwa mūndu, na fyōsa bo ifyo, lōli akabalilo kāko ugwe kutēndēka ifipānganio ifi... Kēta ku baFarisai, āngāli bakaya nakyo nakimo ikyakubomba na baSaduki, panongwa yakuti aba Saduki bakālītike mu—mu pamo gwāndūmi pamo—pamo mbepo, pamo ubusyūke, pamo kalikōsa, kangi aba Farisai baapokile fyosa-fibili, kangi abene baali pa bwite na yumo nu nnine. Lilino aba Oneness bikwitika ikindu kimokyene, aba Butatu bikwitika ikingi, kangi aba Methodisti uyungi, kangi u Mpresbeteri ikīngi, kangi umwe mukusimba utupaka utunini. Kangi kyofiki umwe muli nakyo? U bupāgūlanio bwa bukūndwe. Mu njila, uswe tukwāga ubuyo bula mu i Bāngèli mu kayabo kanini, iki ikyēne kili, kangi iki Kyala ikuyoba ikyēne kili.

⁸⁷ Lilino, umma, Umwēne akālīmūlilèmo umwēne ukupuputa mōsa. Umwēne itolo alinkummūmanila umwēne ku nōngwa ya kusita kumanya i kīndu kyānalōli. “Ngimba ugwe gwe fundi mu Israeli, kangi utikumanya ifindu ifi? Linga une mbabulile umwe ifindu ifya nkisu, kangi umwe mukabagila ukupilikisya ikyene...” Inogona! “U fundi, ulubātiko lwapamwanya mu kipānga kya Orthodox, bishopu, kardinolo, kangi ugwe ukabagila nukupilikisya uluko lwa bakumabele ulwa findu ifyakipeligwa ulu une ngukubula ugwe, ngimba ugwe kupilikilaga bulebule ifindu fyamwambepo ukufuma ku Mwanya?”

⁸⁸ Lōli u ndoba’nswi ugwaiyolo yuyo alinkutoligwa nukusimba i ngamu yake mwene, āpilikisye Ikyene, muketile, kangi ātendekigwe ukuya nkulumba gwa kipanga ku Yerusalemu,

Peteri. Muketile? O, “Bosa aba Tāta ambele Une, umwene isakwisaga.” Muketile? Abene bikukibona Ikyene. Abene bikwitika Ikyene. Abene bikubomba pa Kyene, bamenye nakimo kisakubakólaga abene.

⁸⁹ Itolo ngati u ndimi. Ikyēne kikaya kinyafu ukubika isunga, lōli ukutēndēka ikyakwēgelela. Abēne bāyobile u ndimi ābīkile i nguku, kangi abēne bakāli na mafūmbi gakufwāna mma, umwēne alinkubika ilifūmbi lya lisēkwa pāsi pa yēne. Akabalilo kāko akasēkwa akanini kāpānjigwe, umwēne āli kyo kīndi ikiboneke-kisekesye-fiyo aba nguku bala bakētīlēmo siku. Umwēne āli ni kisyō ikitali ikisekesye, kangi umwēne ābūkāga mula ikuti kwa-kwa-kwa mbuya bwa kuti gu-gu-gu, kangi—kangi i nguku syōsa sikulya kangi syakong’ondāga mu lubīngilo lwa ndāmba. Kangi kila kikāli kyākulya kyāke mma, katikati. Popāpo ilisiku limo u māma-nguku ugwaiyolo alinkundōngolēla umwēne kunyuma kwa ndāmba, ukukola imbāsi simo, kangi ukukilania a kām̄ba āliko u—u sūmbi. Kangi u mbelo gwālyāgigwe gukwīsa mmwanya ukufuma mwa sūmbi kangi umwēne ānūngisye a mīsi. Ikyēne kyo itolo kipeligwa kyāke. U gwaiyolo mama-nguku, “Gugu, gugu, gugu, gugu, gomoka!”

⁹⁰ Umwēne alinkuti, “Kwa-kwa, kwa-kwa, kwa-kwa,” kulakula ku mīsi. Fiki? Umwēne āli lisēkwa, ukwānda itolo. Kisita kupāsya mūmo i nguku ya kūtīle gu-gu, umwēne pōpe āli lisēkwa.

⁹¹ Kangi iyo yo njila ikyene kiyīlile isya nnyambala uyu asūnguligwe ngāni ku Būmi Bwasyēpwa. Akabalilo kako umwene ikuketa u Lumuli lwa Kyala, fikayapo ifipāngānio ifyakufwana nkisu ukunfisa umwene ukugomokela mu kyene. Umma. Fiki? Ikyene kyo kipeligwa kyake. Umwēne ābagile ukuti ālyāga na bēne akabalilo akatali, kangi ikulya ni fyakinyanyasi ni fyabunyamundu bwābo, loli umwene ikwisa ku buyo umwene alinkwagigwa ikindukimo ikikindane, polelo umwene amenye ikyene. “Ing’osi Syangu simenye a Masyu Gangu,” alinkuyoba Yeso, “u nhesya abene batisakukonga.” Abene babagile ukukongesya ikindukimo ikihesya, loli pasi mula mo kindukimo ikikindane. Unko abēne bapilike u Bwanaloli akabalilo kamo, kangi kētēsya abēne. “Bosa aba Tata ambele Une bisakwisaga.”

⁹² Ena, Umwene alinkunkemela umwene panongwa ya kumanya. “Ugwe gwe fundi mu Israeli, kangi utikumanya ifindu ifi? Ugwe kufimbilisigwa ukupāpīgwa kabubili!” Lilino, u nnyambala gwakipeligwa, une ngulonda uku. . . umwe ketesya ikindukimo apa, “Ugwe kufimbilisigwa ukupāpīgwa kabubili.”

⁹³ Lilino, u būmi bwakipeligwa, linga uswe tuli nu būmi bwakipeligwa, ukuti tuye bākubombabomba mbumi bwakipeligwa ubu, mu findu ifyakipeligwa, uswe

tukufimbilisigwa ukuya nu bupapigwe bwakipeligwa. Abēne batikukuyugānia ugwe itolo ukufuma ku mpiki gumo kubuyobumo, muketile, ukukusomeka ugwe pānja injila yimo. Abēne bāgelīle ikyēne, lōli ikyēne kikābōmbīle imbombo. Ikyēne kibagīle ukuya bupāpīgwe bwānalōli, ubupāpīgwe bwakipeligwa, ukukupela ugwe uyege gwākubōmbabōmba ukuti ugwe ubagīle ukuya ni fyākūwīpilikisya fihano, ukwenda, ukuyoba, keta, onja, palamasya, nungisya, pilika, ukwendekema ukusyungutila, na fyosa bo ifyo, panongwa yakuti ugwe gwe polelo mundu, kangi ugwe gwe—ugwe gwīlāmbīke ku findu fyōsa ifi panongwa yakuti ifyēne fikubūka mu būmi bwakipeligwa.

⁹⁴ Kangi, mu bupapigwe bwa luko lumo, utubalilo tumo uswe tukuya bamahala mu mahala gankīsu pamo ubwinake bwa kīsu, ukuya Baprezidenti kangi—kangi bāsukūlu bakulumba, kangi bafundi ba magali kangi basayansi, na fyōsa bo ifyo. Kangi umwe bwila mumenye, ukufuma ku bwandilo bulabula, ikylene kyaali bana ba Kaini aba baali nu luko lula ulwa mahala; komma aba Seti, abēne bāli bakwīyūfyā banyāmbāla ba ng’osi. Lōli abāna ba Seti bāli bāndu bakyāla. Lōli abāna ba Kaini akabalilo kōsa bāli bakomu, bapamwanya, sayansi, bagānga nu nnyāmbāla unkulumba. Uko ko kutalusya. Ili Bangeli liyobile lulalula, umwe mumenye, Ikyo kikumanyisya ikyo. Kangi bābwiputiputi fiyo, loli balinkupyutigwa ku bumalikisyo. Uswe twisile ukuya bamahala ukwīsila mu kubuka ku sukulu, ukwega abusukulu, na fyosa bo ifyo, uswe tukuya bamahala fiyo, bakomu, kangi tubagile ukubomba ifindu nu kuyoba ifindu, kangi utubalilo tumo ukuyoba-ukukīnda u mundu uyu yo mwisusigwe-na-Mbepo. Ngimba Yeso akāyobile, “Abāna ba kīsu iki bakomupo ukukīnda abāna ba Kitangalala”? Nalōli, nongwa yakuti abēne, na mahala gābo ukuti abēne babagīle—babagīle ukuyoba nu kuyabamahala-ukukīndāpo nu kuyoba-ukukīndāpo, nukwega a Masimbo nukupinda Ilyene ukulipela Ilyene ukuyoba ifindu ifi Ilyene litikubomba.

⁹⁵ “O, Ikyene kitikusanusya ikyo mma.” Akabalilo kako unnyambala ikuyoba ikyo, sokako ukufuma ku mwene. Kyala ikukētésya pa Lisyu Lyāke, umwe mumenye, i Bāngéli lyāyobīle. Ikyēne kisīmbīgwe itolo mūmo Ikyene kibagīle ukuya. Muketile? Lilino, Ilyēne lyo libikīgwe mu njila yimo ukusyōba, pamo ukupela u gwamahala ukwītābānia pamwanya pa Lyēne. Ikyēne kyo kipepe fiyo, iyo yo nongwa abēne bikwitābania mu Kyēne. Muketile? Umma ndaga.

⁹⁶ Gōsa amahala aga ni findu ifi abēne babagīle ukulūndika, pōpe, lōli ikyēne kyo ukufuma...bula ubupāpīgwe buli ukufuma pāsi, ikīsu iki. Ikyene kyo ukufuma nkisu, kangi ikylene kikulwana na Mbepo gwa Kyala. U bupāpīgwe ubwākwānda, ukutupela uswe bākubōmbabōmba apa, bukutupela uswe bāndu bākufwa, panongwa ya bubōmbelo bwa butulwanongwa

ku ngūnda, ātēndike unnyāmbála ukwisa nkīsu ukwisila mu nkīkūlu. Kangi u nnyambala uyu apapigwe mwa nkikulu yo gwa masiku manandi, loli u nnyambala uyu apapigwe mwa Kristi yo Gwasypwa. Yobu alinkuti, “U nnyambala uyu apapigwe mwa nkikulu yo masiku manandi kangi īswīle ni ndamyo.” Kētēsya, lōli u nnyāmbála uyu apāpīgwe mwa Kristi, abagīle ukupāpīgwa ukufuma ku Mwanyā. Lilino, lōli u mūndu uyu apāpīgwe ukufuma ku kīsu, ikwīsa ukuya gwāmahala kangi abagīle kifuki ukuya gwamahala-ukukīndāpo.

⁹⁷ Kēta mūmo āyīle nkomu u mōhēsi, umwēne āsyōbile u mpūti aligwēsa uyu isile pa kīsu. Umwene naloliloli aabombile. Umwene asyobile, umwene akaali ikubomba ikylene. Ena, naloliloli aabombile. Umwēne āli nkomu, lōli umwēne ikwīsa pala ukulwāna na fwānikisigwe gwāke, ilisiku limo, Yūyo ālimpōnjwile umwēne. Kangi i kindu kyene iki uswe tukufimbilisigwa ukubomba ko itolo ukulambalala kifuki nu Mwene, Umwene atalile ālimponjwile umwene. Muketile?

⁹⁸ Lōli bo bwakufuma pāsi, kangi ubwēne, ubukomu ubu būbo u mūndu ikulūndika ukusisimikisya nu kunāngīsya fyōsa ifindu ifi nongwa ya fiki u mūndu abagile ukubōmba *iki* kangi u mūndu abagile ukubōmba *ikyō*, kyo kikīndēne kangi bulugu (i linogono lyamumbili) kwa Kyala. I Lisīmbo lyāyōbile lūlo. Kutalusya. Kīsita kupāsya bo bukomu buki, abēne babagīle ukuniōngāsya ikyēne ukusyūngutila. Une ngulōnda umunduyumo ukunnāngīsya une kūko Kyala nasiku āli ni kipāngānio pamo nasiku ālagilēmo kimo, lōli iki ikukemela ikyēne apa mu i Bāngēli. Kīsita kupasya mūmo abene babāgile ukugela ukuya, ikylene kikukanikana! Mūmo a mahala gabagīle ukwīma nu kulīngānia-ukukīnda kwa ugwe, nu kukupela ugwe ukwīpilika kanīni bo *lula* ukwīsila mu kukubūla ugwe isya ikyēne, loli ikylene kikindene na Masimbo.

⁹⁹ Umunduyumo āyōbile kwa une, “Nkundwe Branham, kilipo ikindu kimokyene une ndinakyo ukulwāna na ugwe.” Alinkuti, “Ugwe gwe Yeso Mwene.”

Une ndinkuti, “Une ngaya mma. Une ngaya gwa kipāngānio kilikyosa.”

¹⁰⁰ U mpresibeteri gwa kiyabo kimo ātumile, ilisiku ilīngi, kangi alinkuti, “Umunduyumo aalimbulile une ugwe gwaali Yeso Mwene, Nkundwe Branham.”

Une ndinkuti, “Ikyo kyo kikīndēne. Ikyo kyo kisobi.”

¹⁰¹ Alinkuti, “Abene bālimbulile une ukuti ugwe kwitika mu lugano lwabwabuke, ukuti abanyambala babagīle ukubaleka abakasi bābo nukufwīma. . .” Lilino, muketile, ikyo kyo itolo busyōbi bwa mōhēsi. Umwe mumenye ikyo.

¹⁰² Une ndinkuti, “Une naloliloli ngulwana ni findu ifisitalisimbo bo ifyo! Une ngwitika mu bwikemo nu bupelelesye. Une ngwitika ukuti unnyambala yula apinyigwe

ku nkasi gwake akabalilo kosa aka abene bikwitugasya.” Ugwe ulingamwëgaga umwëne kisita kwiputa tasi.

¹⁰³ Kangi Yeso Mwene, ikibugutula kya Yeso Kyene, nakimo ukulwana na bene, abene bo itolo banunu bo kibugutula kilikyosa, kwa une. Loli abene bikōsya mbusobi, abene bikōsya ku bumesye-kangi. Une ngwitika ukuti uswe tumesigwe-kangi na Mbepo Mwikemo, komma ukwisila mmisi. Une ngubombela i Ngamu ya Yeso Kristi mu lōsyō, kangi likayapo i Lisimbo ilingi mwi Bāngéli ukutūla . . . ukulipela iliyene ukukanikana. Akāliko nayumo mu i Bāngéli uyu ālyosigwemo siku mu ngamu ya “Tata, Mwanundumiana, Mbepo Mwikemo.” Une ngulonda umunduyumo ikwisa nnāngisya une ubuyo bumobwene u mundu yumoywene alyosigwe bo lula. Polelo, linga ikyēne kikayakyāmmasimbo, leka ukubomba ikyēne!

Ugwe kuyoba, “Ikyene kitikupela ubukindane nabumo.”

¹⁰⁴ Ikyene kyabombile kwa Pauli. Umwene alinkubalagila abene ukōsigwa kangi, mu Ngamu ya Yeso Kristi, polelo nu kwambilila u Mbepo Mwikemo. Kangi Pauli āyobīle, “Linga u gwāndūmi ukufuma ku Mwanya,” Bagalatia 1:8, “ikwisa, āmanyisigwe inongwainunu iyingi yiliyosa,” ukukinda iyi umwēne āmanyisigwe, “unko umwēne ayege ngunigwe.”

¹⁰⁵ Muketile, ulwēne lo lwīho. Une nāyobīle ku nnyāmbāla unkulumba pakaya patali mma. Alinkuti, “Nkundwe Branham, une ngabagila. Une mmenye Uko ko kutalusya,” umwene alinkuti, “loli ngimba une mbagile ukubomba fiki ifya Ikyene?”

Une ndinkuti, “Pilikila Ikyene!”

Umwene alinkuti, “Fiki, une—une ndinalo ulugīndiko pakati pa bandu bitu.”

¹⁰⁶ Une ndinkuti, “Loli une ngulonda ulugīndiko na Kyala, popāpo ngupilikila i Lisyu Lyāke. Ugwe kufimbilisigwa ukwega ulusalō lwako, ngimba ugwe kumbombelaga Kyala pamo umundu?”

¹⁰⁷ Loli abene bikwēga ikipāngānio kyābo, bikubika ifumusyo isi mu fyēne, ukukōngēsya mulamula ukusuluka. Akabalilo kākwānda aka kyābōmbeligwemo siku mwāli mu kipanga kya Katolika gwa Roma. Uko ko kutalusya. Une ngulonda umunduyumo uyu isakunnangisyaga une ikindukimo ikikindane. Une nābalīle isyambukulu, numwe, umwe mumenye. Popāpo kumbukilāga, ulo lo lōsyō lwa kiKatolika, kangi aligwesa uyu ōsigwe mu njila yila ōsigwe mu bulilanisi bwa Kikatolika. Une ngusisimikisyaga ikyene bo ikilo kikamalika, linga u Ntwa ikwitikisya. Uko ko kutalusya. Iyo yo nongwa ugwe kufimbilisigwa ukugomokela.

¹⁰⁸ Komma u Yeso Mwene. Lilino, balipo bingi abanyambala abanunu mu kipanga kya Yeso Mwene. Bingi ba nnyambala unnunu mu Assemblies of God, i Kipānga kya Kyala, Methodist,

Baptisti, Presbeteri, na Katolika. Lōli akayapo nayumo gwa bēne i Kipanga, komma yumo mwa bēne. Balipo yumoyumo mula bo ba mu Kipānga. Loli ikyene kikaya kipanga-kipaguke kila abene balinakyo ikyo kikupela abene i Kipanga, bo banyambala bikugela ukukitendeka ikyene mu njila yila. Ikyene kyo kisobi. Itolo i miniti uswe tukufika pāsi kukubapa umwe i Lisimbo limo nkabalilo kanini.

¹⁰⁹ Ena, ukuya gwākubōmbabōmba pa kisu, ugwe kufimbilisigwa ukupapigwa mbupeligwa ukuya gwākubōmbabōmba, kangi ubupāpigwe bwa luko ulu lukupela uswe ukuya bakomu bomūmo une njōbile. Muketile? Kangi uswe tukuya bakomu, mahala, ubōngo bwītu bukupa uswe ikyo. Lōli kūmbukila ukuti ubupāpigwe bula, u bwāndilo bulabula bwa ikyēne, bo bwakulwāna. Ikyene kyo kyapakisu kangi kikukanikana ni Lisyu lya Kyala, butoyofu kwa Kyala kangi ku lubatiko Lwake, kisitakumanya ku lubatiko lwa Kyala. Linga ikyēne kikāli, Nikodemu āngali āmēnye ukukīnda Yeso āmenye isya Ikyēne. Muketile? “Ngimba ugwe gwe fundi mu Israeli?” Muketile? Mukukēta kūko i fipānga-fipāgūke fikubūka, kūko u nyāmbāla unkulumba u nkomu bābo bikwāgāna palikimo nu kubātika lōsa imbātiko syābo, nu kubātika?

¹¹⁰ Unko une mbabūle umwe iki. Akabalilo kosa Kyala ikutuma u Lumuli pa kisu, pa kindukimo pa Lisimbo, abene bikubopa mbibimbibi ni kyene. Kangi nakalinga itolo bo unnyambala yula akindile, abene bikutendeka ikipanganio ukufuma ku kyene. Kangi nakalinga itolo bo abēne bikupāngānia ikyēne, une ngulōnda ukulālusya ugwasymbukulu aligwesa (apa alipo lilino, pamo ikyēne kili pa matepi) ukwīsa ukunnāngisya une. Pa kabalilo kalikōsa u mūndu apāngēniēmo siku i kipānga, ikyēne kyāfwīle palapala pala nu kusumukāmo siku kangi. Ikyene kikindene na Kyala. Ikyene kikulwana na Masimbo. Polelo une ngulwana ni kyene. Kilikyosa iki kikulwana na Kyala, linga Kyala ali mwa une, polelo une ngulwana na iki Kyala ikulwana nakyo. Ugwāke u ndugu yo ndugu gwāngu. Ikipanga kyāke kyo Kipanga kyāngu. U Būmi Bwāke bo Būmi bwāngu. Umwene apele u Bumi Bwake, Umwene alinkuya une ukuti une ukwisila mu lipyana Lyake mbagile ukuya bo yu Mwene. Muketile? Uswe twāsanwisye ubuyo. Umwene alinkuya ntulwanongwa bo une nu kufwa kuli une, mbuyo bwangu, ukuti une nābagīle ukuya mwanundumiana gwa Kyala bo Umwene āli.

¹¹¹ Lilino umwe mukukēta kūko ifipānga-fipāgūke fyīnu fitalile fifikile? (Uswe tukāndako tukwandisigwa mma.) Bamahala mu mahala gankīsu lōli bafwīle ku lubatiko lwa Kyala! Lilino unko uswe tukēte kunyuma, twīme apa itolo pakabalilo.

¹¹² Adamu āli nkīndāne ku lubātiko lwa Kyala, panongwa yakuti umwene akāpilikile i Lisyu. Āgelile ukwitēndēka mwēne ikyakwikinga, ubwīpūti. Ikyēne kyātōlīgwe, kangi ikyēne akabalilo kōsa kitōlīgwe, iki u mūndu ikugela ukubōmba.

Nimrod aali nsobi. Korah alinkupyutigwa. Ngimba abene bāgelaga ukubomba fiki? Ukutendeka ikipanganio.

¹¹³ Kangi ukufuma apo, akabalilo kako abene kubumalikisyo balinkwipangania bene, Yeso alinkubāga abene, bafwe! Alinkuti, “Ugwe uli na maso kangi ugwe ukabagila ukuketa. Ugwe uli ni mbulukutu kangi ugwe ukabagila ukupilika.” Muketile? Alinkuti, “Umwe muli bafwamaso, kulongosya umfwamaso. Linga umfwamaso ikulongosya umfwamaso, ngimba abene bosa batikugwilaga nkibwina?” Umwene alinkuti, “Ugwe gwe fundi mu Israeli, kangi ukabagila nukupilikisya iki ubupapigwe ubupya buli? Akabalilo kākō, linga ugwe gwābagile ukwēpukako ukufuma ku nyiho, nu kwībanilila ku Lisyu, ugwe āngālī umēnye ukuti Une nīsaga ukupa abāndu ubupāpigwe ubupya. Ugwe āngālī umenye ilisiku Lyangu. Linga ugwe gwamenye Mōse, ugwe angali ummenye Une. Mōse āyobīle isya Une kangi umwēne alinkuyoba Une ngwisaga, kangi apa Une ndipo! Kangi linga Une ndikubomba ifindu ifi Mose na basololi bāyobīle Une ngubombaga, polelo komma ukunyeitika Une. Linga Une ndikubomba imbombo sya Kyala, polelo komma ukunyeitika Une. Loli linga ugwe ukabagila ukwitika Une, ukuya Nnyambala, kangi linga ugwe ukabagila ukwitika Une panongwa yakuti une ne Nnyambala kangi ngubōmba imbombo sya Kyala, itikaga imbombo kabuno isyēne sikubīkīla ubuketi bwa kindu iki Une ngubōmba.” Muketile?

¹¹⁴ Lōli polelo, bo umwīsyūgu, linga Umwēne ālitūgēle pa kīsu umwīsyūgu, aba Assemblies of God āngālī bikuyaga na yumo, a ba Bumobwēne āngālī balinagwe yumo, kangi aligwēsa āngāle baligwe u Yeso yumo. Naloli, ikipanga-kipāgūke kyabo kikufimbilisigwa ukupimba umpila. Muketile? Linga ikylene kitikubuka, polelo abene bakaya. Ukupagula ubukundwe.

¹¹⁵ Une ngukumbukila u ndumiana unnini ikukōlēlīgwa “Nnini Davidi.” Umwene yo nnyambala, egile lilino, une ngusakikisya anayo i nyumba. Une ngukumbukila akabalilo kako umwene aalyandile. Une nābūkīle ku St. Louis. Une mbilike isya balumbilili bakilumiana, ukuti umwene āsumukaga pala nu kuyoba, “Yeso, u ndumiana unnini, apāpigwe mu bulilang’ombe. Māma, kyofiki kyālī ikisyāle kya kila?” Lōli komma u ndumiana unnini yula. Umwēne āsopīle ikijāsi kyāke, alinkwēga abusimbe nu kulūmbilila. Loli ngimba umwene āli fiki? Umwene abonike ukuya Yeso Mwene. U tata Gwake, Tata. Walker, ālingīle kwa Yeso Mwene. Fiki, aba Assemblies bakābagīle ukwikasya ikyo. Abene balinkufimbilisigwa ukwītūwālila bene u Davidi unnini. Fiki, abāngi ba bēne bāfimbilisigwāga ukubatwāla abēne u Davidi unnini. Kangi akabalilo kamo akabalilo kākō u ndumiana unnini ākolelāga u lukomano pāsī mu Florida, umwēne ālingōlīle une ukusuluka pāsī nukundula umwēne. Kangi Nkundwe Moore na une tukubala amani mabili pa kiyabo kya kikalatasi, na nakimo loli banini ba Davidi, ikipanga

kilikyosa kyaali na Davidi unnini. O, bununu! Fiki, linga ikipambo kya bakulumba ba Kyala balyagenie ikyabupi mu mwinitu unnini yula, umwēne āngàli apyāgile amaelifu ga myōyo mu Kitāngalāla, muketile; mbula umwene i nyiho syake isya nnyambala kang'i iki bo kila. Kyala āli ni kyabupi mbumi bwake, bōmbela ikyene!

¹¹⁶ Akabalilo kako ububumbulusyo Bwakyala bwālimiligwe akākwānda, aligwesa ali nu bwipilike mmaboko gabo kang'i bābagile ukunūngisya i mbungo. Kang'i, o, mwe! Fiki? Abene balinkufimbilisigwa ukubomba ikyene, ikipāngānio kyabo kyāli mu lubopesanio lwa kunyuma. Muketile, ugwe uli nafyo ifipāngānio fyīnu nkyēni mwa lubatiko lwa Kyala, ugwe kwinoḡona ikyene kili. Loli Kyala ali ni Kipanga Kyake ikukindilila itolo lulalula, u Mbili ugwambutitu. Ugwe utikwingila Ikyo, ugwe kupāpigwa mu Kyene.

¹¹⁷ Bamahala mu mahala ga kīsu, lōli bafwīle mu mbātiko sya Kyala. Mbula une, polelo. Mbula une, polelo. Ugwe ubagīle ukubabūla abēne nukusisimikisya ku bēne ukuti abēne bo basobi, ukwisila mu Lisyu lya Kyala nu lufingo, kang'i pōpe abēne batisakukibona ikyēne. Une mbagīle ukwītūgāsya pāsī nukwēga i Lisyu nukubanāngisya umwe ukuti ikipāngākipāgūke kila kyo kisobi. Une mbagīle ukubanāngisya umwe ifimanyisyo ifi umwe muli nafyo umwīsyūgu fisōbi, muketile, ifimanyisyo ifi. Ukunāngisya ikyēne kyo kisobi, kang'i abēne bisakuyobāga, “Ena, uswe tumanyisigwe ukwitika *iki*.” Umwe mukētīle, ku bwīnogoḡelo bwāngu, ikyēne kyo—ikyēne kyo mīndu, linga umwe mumenye iki une nguyobelapo, mīndu gya ndusu. Ena, uko ko kutalunya. Abene bikutoligwa ukuketa. Yeso alinkuti, “Ugwe, ugwe—ugwe ukabagila ukuketa, ukuti ugwe ubagile ukwisa kwa Une nukuya nu Bumi.”

¹¹⁸ Ālipo Nikodemu, unnyambala ungindikīgwa, unnyambala unkulumba, u bishopu mu kipanga kyake, unnyambala umfumuke, aganīgwe na aligwēsa, nu kwīsa kwa Yeso kang'i āmēnye nakimo ikyākukīnda isya Būmi ukukīnda—ukukīnda nakimo kyābōmbile. Umwene aali nsitakumanya fiyo isya Ikyene akabalilo kako Yeso ankemela umwene pa ikyene, loli umwene aali gwabwanalolindumbula ukwisa. Abasyāle ba bēne bakābagile nu kwīsa mma. Abēne bālimīle na bapūti abakulumba kang'i na Bishopu *Gwakuti-na-gwakuti* kang'i *Gwakuti-na-gwakuti*. Muketile? Abene bālimīle na bene, kinunupo ukwega inyiho syabo isya bakulumba ukukinda ukupilika i Lisyu lya Kyala.

¹¹⁹ Lilino, ugwe ubagīle ukubabūla abēne, abēne batisakupilika ku kyēne. Ugwe ubagile itolo katikati...Ngimba ugwe ubagile ukwinogonela...Une ngulonda ukukulalusya ugwe ikindukimo. Une ndikusanusya iki ikya mahelu. Lilino, bakundwe mukupilikisya ku tepi, une ndikusanusya ikya mahelu aga. Ngimba umwe mubagīle ukwinogonela une

ngusōka panja apa, kangi—kangi ikifundo pa mpiki kibagile ukundalusya une, “Bulebule nkisu ngimba ugwe kwenda ukusyungutila mūmo ugwe kubōmbela? Une ndinabo u būmi, une ne kifundo pa mpiki ugu”? Umwene abagile ukusisimikisya umwene ali nu būmi, lōli ikyene kyo luko ulusōbi. Linga umwene ikulonda ukwenda ukusyungutila, injila yene iyi umwene ābagilēmo siku ukwenda ukusyungutila, muketile, ukonja, ukwipilika, ukunungisya nu kupilika, linga umwene abagile ukuyoba nukuyoba kwa une nukusuma ikyo, injila yene, umwene abagile ukupapigwa injila yilayila iyi une mbapigwe. Ameni. Umwene atisakupilikisya siku ikyene mu njila iyingi yiliyosa. Loli linga umwene apapigwe mu njila yilayila iyi une mbapigwe, polelo umwene isakumanyaga ifindu ifi une mmenye. Ameni. O, mwe! Ena, nkulumba. Ugwe ukabagila ukuyoba ulufundo pa mpiki mūmo uswe tukugūta nukuyingisya, ikyene kibagisenie ukwambilila u luko lwitu ulwa bumi ukupilikisya ikyene. Yulayula nu Mbepo! Ikindu kilakila kyo nu Mbepo, pamo ugwe ukabagila ukupilikisya Ikyene. Kukayapo ukulondigwa nakumo ukwakugela ukwinogonela Ikyene mosa, ukwisa ku Mwene tāsi. Kabuno, “Pene pāpo u mundu apapigwege kangi, umwene akabagila nukuketa i Kitangalala,” Umwene alinkuti, ikyo kyo, “mukupilikisya Ikyene.” Ugwe kufimbilisigwa ukupāpigwa kabubili ukuti mumanye Ikyene.

¹²⁰ “Ena,” ugwe kuyoba, “Une mbapāpigwe kabubili.” Nu kukana i Lisyu? Ngimba ugwe ubagile ukuya bulebule? Ubumi bwake bukuyoba ugwe ukusisimikisya kwa ikyene, ikibugutila kyako kyene iki ugwe gwingile nakyo, injuni isya liyoya. Muketile? Gūlila mpaka uswe tukufika pāsi ku findu fila mu maminiti manandi, muketile.

¹²¹ Kikwisa ukwisila mwa Mbepo. Ngimba ugwe ubagile bulebule ukubabūla abāndu ifindu fya Mbepo aba bakapāpigwa mwa Mbepo? Ugwe kufimbilisigwa ukupapigwa mwa Mbepo ukupilikisya ifindu fya Mbepo. U...Yeso alinkuti, “U mbelo gukupūta kūko ugwēne gukulōnda, ugwe ukabagila ukukindanisya yo njila nki ugwēne gukwisa pamo kūko ugwēne gukubūka.” Muketile? Momumo aligwesa apapigwe mwa Mbepo, abene bakabagila ukukubula ugwe. U nnyambala uyu apapigwe mwa Mbepo atikwega ilinogono nalimo, umwene ikwitikisya Kyala ukubomba ubwinogonelo.

¹²² Ngimba umwe mukwinogona une nābagile ukwima pa kigemo apa, ukwega ilinogono nukumbula unnyambala kunyuma kula, “Ingamu yake yo *John Doe* kangi umwene ikufumila ku *bwakuti-na-bwakuti* u buyo, umwene abombile iki. Kangi umwene alyegile unkikulu uyungi kunyuma kula, ifyinja malongo mabili ifi fikindilepo, kangi umwene aali na bana ukwisila mu nkikulu uyu. Umwene ikufimbilisigwa ukwega ikindu iki ukugomokesya, kangi ukubomba *ikyo*,”

ngimba umwe mukwinogona, ukwega ilinogono, une nābagile ukubomba ikyo? Nalumo u luko lwa mahala mu bupāpigwe ubu apa pa kīsu kuli ikyo. Ikyēne kyo ukukīnda ikyo. Ikyēne kikufimbilisigwa ukufuma ku Mwānya. Polelo akabalilo kako ugwe upāpigwe mwa Mbepo, Pamwanya, u Bumi ubu bwaali mwa Umwene Yuyo aabombile ifindu ifyo, alinkuti, “Imbombo isi Une ngubomba, mwisakubombaga umwe nanumwe.”

¹²³ Ubupapigwe bwako bukufimbilisigwa ukusanusigwa. Ugwe usyobigwe. Ugwe gwābagile ukuti gwāyobile mu ndimi, ugwe gwābagile ukuti gwānyēla-nyēlile, ugwe gwābagile ukuti gwāywēgile, ugwe ubagile ukuti ubombile fyosa *ifi, fila, i fingi*, ugwe ubagile ukuti gwāli u—u mbakasya unsubiligwa. Momomo Nikodemu aali, muketile, loli umwene ātumukilwe ubupapigwe. Kangi akabalilo kako ugwe kupīka i Lisyu, kugela ukubika Ilyene kubuyo bumo ubungi nukubomba ikindukimo ku Lyene, nukubalania Ilyene mosa bo lula, polelo... Yeso aayobile, “Ifimanyilo ifi fisakukongaga abene aba bikwitika. Buka umwe nkisu kyosa nukulumbilila i Nongwainunu ku kipeligwa kilikyosa.” Pene pāpo i Nongwainunu yilumbililigwe, ifimanyilo ifi fisakukonga. Mbula une ubuyo kuko Umwene aalyegilēmo siku ikyene ukufuma ku kipanga. Mbonesya une i Lisimbo kuko Umwene aayobile, siku, “Ku kabalilo katali bo ulu.” Umwene alinkuti, “Ku kisu kyosa kangi ku kipeligwa kilikyosa!”

¹²⁴ Ena, ugwe kufimbilisigwa ukwambilila u luko lwa Būmi ulu Umwēne āli nalo, ukuti gwītūgāsye u Būmi Bwāke. Kangi akabalilo kako ugwe kukēta u Bumi Bwake, polelo ugwe kwisakumanyaga i Lisyu Lyake. Uko ko kotalusya. “Akabalilo kako Umwene,” pulonauni ya ubwenakyo, komma ukwinogona, komma ubwinogonelo mma, komma ukwipilika, loli “akabalilo kako Umwene, u Mbepo Mwikemo, isile, Umwene isakwegaga ifindu ifi fifyo une mbabulile umwe, nu kusetula ifyene kwa umwe, kangi isakubanangisyaga ifindu ifi fikwisaga.” Ubo bo bupāpigwe. Ubo bo busisimikisyo ubu Ilyene lyo Lisyu. Kangi akabalilo kako unnyambala ikuyoba umwene alinagwe Mbepo Mwikemo, nukupika i Lisyu Iya Kyala nukulibika Ilyene pa buyo bumo ubungi, ngimba u Mbepo Mwikemo abagile bulebule ukupika i Lisyu Lyake Mwene? Lilino nnāngisya une ikipāngānio mu Lisyu. Mwaketa lelo umwe. Muketile? Umma ndaga.

¹²⁵ Ngimba umwe mubagile ukwinogona isya nkyulusi . . . Lilino apa po kubutali bulebule ikipanga kyitu kili kunyuma. Ngimba umwe mwābagile ukwīnogōna isya nkyulusi uyu ālyāndile ubukyulusi pāsī apa, ikyēne kyo i . . . ikyēne kyo nalōli bukyulusi bwakupōnjōla, kangi umwene ikufimbilisigwa ukwega ubutuli bumo mbibimbibi itolo, kangi umwene abukaga ku kipambo kya banyambala abafwe, imifimba, kangi ikuyoba, “Ngimba umwe mubagile ukwīsa ukubōmbēla une?” Abēne āngāli bikuya basita

mfũnjo ku mwēne.

¹²⁶ Iyo yo nongwa ikipāngānio kitikufyukamo siku kangi. Muketile? Ikibugutĩla kya busitakwitika bufwāno bikwĩbungania bene palikimo bo yu Nimrod, bo yu Korah, ngati ukusuluka ukukinda mu ngulilo. Ngimba abagile bulebule... Umwene akābombilēmo siku ikyene, akabombelamo siku ikipāngānio. Umwene akabagila ukubomba ikyene. Ikyene kitalile kili pānja pa bwīgāne bwa Kyala, ikyene kikĩndile ukukilania ikyo. Ikyēne kyo pānja pa kufikila, ikyēne kyo pānja pa bulōndēsyo.

¹²⁷ Ngimba ugwe ubagile bulebule ukubuka ku nnyambala uyu akābagile ukwenda, asililike untu, ikiboko ni kilũdi, ukumbũla umwēne ugwe kulōnda umwēne ukubopa ulubopesanio lwa malundi kuli ugwe, ukubopa ulubopesanio ulu nu bufindang'oma, bika palubafu...Muketile? Ngimba umwene abagile ukubomba bulebule ikyene akabalilo kako unnyambala yula akabagila ukwenda, umwene asililike? Ugwe kufimbilisigwa ukwega ikisililisya ukufuma ku mwene, tasi, polelo umwene abagile ukubopa.

¹²⁸ Ikyo kyo iki ikipāngānio kikufũmbwa, kyo bubumbulusyo Bwakyala. O, mwe! Une ngusũbila une ndikwāga... ngupilikigwa ndōndesyabusobi. Muketile, une ndikufũya mma, lōli linga u nsumali gukĩngisigwa ugwēne gukusopoka nubupepe. Muletile? Iyo yo nongwa u Mbepo Mwikemo akabagila ukubombela ikipanga-kipāgũke. Mbimbibi itolo bo ikyene...

¹²⁹ Kumbukilaga, une ngwitika ukuti Martin Luteri āli nu Mbepo Mwikemo. Naloliloli. Lumo komma nkiyabo Ikyene kili unwisyugu, panongwa yakuti Ikyene kikapegigwe panja. Uswe tukindilemo mu iki, umwe bandu ba kipanga iki, apa pa bolodi-nditu. Loli umwene naloli itikaga kwa Kyala, "kangi umwene uyu ikwitika ali nu Bumi bwabwila." Une ngālinogwinēmo siku ālipo u mũndu ālĩtike ikyo ngati une, mpaka ulubunju ulu, une mbilike Charles Fuller bo une ngusuluka pāsi. Umwene ikwitika, yope, ukuti ubupapigwe ubupya lukaya losyo lwa Mbepo Mwikemo. Ubupapigwe ubupya bo kuya mpāpigwe. U Mbepo Mwikemo yo lōsyo. Muketile? Umma ndaga.

¹³⁰ Lilino uswe tukwāga ukuti u mũndu uyu ikufimbilisigwa ukupāpigwa kāngi ukuti ayege gwākubōmbabōmba. Umma ndaga, ukupāpigwa mu mbili, polelo umwe muli na mahala ga kĩsu. Kangi amahala ga kisu gikupilikila u mmanyisi gwake ugwanyōfu. Kutalusya. Iyo yo katikati nongwa u nnyambala uyu akaya nu bupapigwe ubupya, kangĩ mbula umwene i Lisyu lya Kyala, abene bisakupilikila u bishopu gwabo, aba presibeteri pamo ikipāngānio kyābo, mbuyo bwa Lisyu lya Bũmi. Fiki? Ikyēne kitikumanya nakimo ikingi lōli kila. "Fiki, umwe mumenye, ilisiku limo une mbagile ukuya presibeteri."

Fiki, Nikodemu āli fundi. Kila kyāli ukukinda u mpresibeteri, uyu āli ukukinda u—u ntimi, uyu āli ukukinda, yula āli fundi mu Israeli. Muketile? Ena, kangi umwene āli nnyambala unkulumba, umwene ābukaga ku kibugutila iki kangi akāmenye nasimo isingi isya Kyala ukukinda nakimo. Muketile? Fyōsa umwēne āmēnye syāli simo isyāmbukūlu.

¹³¹ Kyo kinununki iki Kyala gwasymbukulu linga Umwene akaya yulayula umwisyugu? Ngimba kyo kinununki iki u Kyala gwa Mōse linga Umwene akaya yo Kyala yulayula umwisyugu? Kyo kinununki ikya Kyala uyu ābagile ukupoka u mūndu pa kipāngika uyu akābagile ukupoka yumo pa kayilo kalakala umwisyugu? Bomūmo une bwila njobile, “Kyo kinunu nki ngimba ikyēne kikubōmba ukupa injuni ya mbeta yāko imbeyu inunu na mavitamini, ukumpela umwēne ukuya na mapiko amanunu agāmāka na mayoya amanunu, nu kumbika umwēne mu kikūnda?” Une ndikupilikisya ikyēne. Ukugela ukumbula umwene isya Kyala ugwa maka ni findu, nu kunsomeka umwēne nkati mu kipāngānio iki kitikwītika nu kwītika mu findu bo ifi. Muketile? Ikyene kyo kyosa panja. Iyo yo nongwa ikyene kikutoligwa, umwene afwile. Ugwe ukabagila ukubombela ikyene. Kyala akabombelamo siku ikyene.

¹³² Inogona itolo, u Mbepo Mwikemo akabombilemo siku, pa kabalilo kalikosa, ukubombela ikipāngānio, nakumo i Lisimbo pamo nakumo ukwasymbukulu. Linga aligwesa pa tepi iyi, pamo alipo, abagile ukunnangisya une kūko u Mbepo Mwikemo egile ikipanganio nu kupela ubugute mu kīsu, isaga mbūla une. Une ngulōnda ugwe ukumbūla une u būku gwasyāmbukūlu ikyēne kifumilemo. Umwe mumenye ikyene kikaya mu Lisimbo, polelo une ngulonda umwe munnangisye une isyambukulu ikyene kikufumila. Kyala akabombelamo siku kalikosa bo ako. Umwene ikubombela imbombo umundu yumoywene, bwila.

¹³³ Umma ndaga, ukupapigwa mwa Mbepo. Lilino, ukupāpigwa mu mbili, nukuya na mahala ga kīsu, amahala gisakupilikila u manyisi gwāke ugwanyōfu. Ukupāpigwa mwa Mbepo ko kwitika nu kupilikila ubumanyi bwa i Bāngēli, ukwisila mwa Mbepo Mwikemo. Kangi u nnyambala uyu apapigwe mwa Mbepo isakupilikila i Lisyu lya Kyala kisitakupasya iki u lwiho lulilosa lukumbula umwene. Ikyēne kyo itolo ikyēne. Ugwe upāpigwe kāngi, fyōbēne ugwe kukēta. Ukuya gwa kipāngānio, bika syosa isūbilo syinu mu ikyo . . .

¹³⁴ Lilino, une ndikuyoba abāndu mu kipāngānio bakapāpigwa kāngi. Lilino, une ngwisa ku ikyo mu maminiti manandi, u Ntwa itikisyege. Naloli, abēne bali, lōli abēne bo bēne pabene-nabēne. Komma ikipāngānio kipāpigwe kāngi; abāndu pamwene nkati mula bapāpigwe kabubili. Lōli ikipāngānio kikutapulania umwēne itolo ukufuma kwa Kyala, ikyo kyo kyōsa ikyēne kikubōmba: ulupagulanio. Umma ndaga. Kisitakupasya isya

mbili, ikipaguko kikumanyisya u mbili, ikyene akabalilo kosa kikulwana nu bwigane bwa Kyala.

¹³⁵ Ukuya *mpāpigwe kāngi* kokuti “kipāpigwe ukufuma ku Mwānya.” *Kangi* kokuti “ukufuma ku Mwānya.” Une ngusakikisya umwe mumenye ikyo, mukētīle. Ukuya *mpāpigwe kāngi* kokuti ukuya “kipāpigwe ukufuma ku Mwānya.” Lilino, umwe mwisakukēta, umwe mubagile ukufunda ilyēne linga umwe mukulōnda, i lekisikoni. Muketile, kikusanusya “u bupāpigwe ubu bukufuma ku Mwanya.” Panongwa yakuti, ugwe upapigwe *apa*, lilino ukuti upapigwe kabubili ugwe kufimbilisigwa ukupapigwa ukufuma kumwanya *Apa*, ukuti upapigwe kabubili. Polelo i Kitangalala kila kyo kyapamwanyapo ukukinda i kitangalala iki, fiyo inywamupo ukukinda ikitangalala iki, mpaka i kitangalala iki kyo butoyofu ku Kila, kangi Ikyo kyo butoyofu ku iki.

¹³⁶ Bomūmo une kingikingi njobile, une nu nkasi gwāngu kuno pakaya patali'mma twābūkile ukukilania ukwākwāga utwānyūmba tumo, mula imyēsi imināndi igi gikīndilēpo, kangi uswe tumbwēne u nkikūlu uyu āfwēle i sikēti. Kāngi ikyēne kyāli kīndu kihēsya-ukukīnda uswe twākētīlēmō siku nkabalilo akatali.

¹³⁷ Ena, ulubunju ulu, une ndikuyoba iki ukuya gwamahelu, une mbilike kimo mwa fipanganio ifikulumba ififumuke. Kangi umwanundindwana gwangu na une twapilikisyaga ku rediyo apa uswe twabukile kukusaya ikipanga. Kangi u lwimbo abene balinkwimba, u luko lumo ulwa kindukimo ikingi ikya *Gwakuti-na-gwakuti*, kumo kwa kula ukwimba kwa kalasiki kūko kukupilikigwa kwa une ngati bakīkūlu bikukola umūyi gwābo mpaka abēne bikuya bluu nkisyo, kangi polelo bikwīnogōna kula ko kwimba. Kula ko kukoloma. Une nkuganile ukununu ukwaiyolo ukwimba kwa kiPentekosti, mulamula ukufumila mu ndūmbūla yāko. Ugwe ukābagile ukupimba ulukobelo mu ndobo ya mikalasila, lōli pōpe ugwe kwimba, ukutēndēka unjwēgo gwa buhobofu kwa Ntwa. Une ngwinogona ikyo kyo kyamwambepo. Une nkiganile ikyene. Loli kula ukukolelela ubutuyo bwako mpaka ugwe uli itolo bluu nkisyo, nukufwa kangi polelo gomokela kunyuma, ywani. . . Ugwe utikumanya nukumanya gwimwene iki ugwe kwimba. Ngimba ugwe kugūlīla bulebule yumo uyungi ukumanya? Ikyo kyo kyene. Yeso alinkuti, “Uswe tukuyoba ifindu fila uswe tumenye.” Uko ko kotalusya. Uko ko kotalusya. Iki uswe tubagisenye ukubomba ko kwimba iki uswe tumenye mu ndumbula syitu, iki uswe tukwipilika.

¹³⁸ Kāngi akabalilo kāko abēne bāmālisīsyē, u mwanundindwana gwāngu ukufūnda akīm̄bilo, kangi umwene alinkuti, “Nkundwe,” umwene alinkuti, “kila kyāli naloliloli kalasiki.”

¹³⁹ Une ndinkuti, “Ena, loli balinga ukufuma mu kwaya yila

ukufwana na bandu malongo mahano ngimba ugwe kwĩnogòna abène bāli ni ngambo pa mūyi gwābo? Balinga ba kwāya yila ugwe kwĩnogòna, ikilo ikyāmmayolo ukuya kilo kya Mpyāgilo, bakāli na kanini akakunwa kabwĩnàke? Ngimba bakikulu balinga nkati mula bāli ni nywili insēngigwe? Balinga bāli ni lāngi, akabalilo kāko u ntimi gwa kipānga āyobile amasiku manāndi aga gakīndile, ‘Kyala ātēndike ikīsu ikimogipo akabalilo kāko Umwēne ātēndike ilangi?’” Akabalilo kako, uswe tumenye ukuti alipo unkikulu yumoywene mwi Bangeli āsingwile ikisyo kyake, kangi Kyala alindyesisye umwene ku mbwa. Kangi uswe, aligwesa uyu amenye kalikosa aka kipanga kangi ukufwana biputafifwani, amēnye ukuti ilāngi ko kalwīho ka bīputafifwani, akabalilo kōsa kili. Kangi, pōpe, abakikulu bikubomba ikyene. Kangi u nnyambala ikukwēsa, ikunwa, ukwendendeka nkyeni. Kangi bikwīma pala nukwimba, amasyu bo ulu. Uswe tukufikaga ku kyene mu maminiti manandi papapa apa. Umma ndaga. Ukuya gwa bwĩnogonēlo bwakipāngānio, akabalilo kāko, pisakuyako ubusulumanie ku Bulōngi, m’minogonēlo gāngu.

¹⁴⁰ Ukupāpīgwa mwa Mbepo, ko kwitika kangi ukwikyūnga gwimwene mwa Mbepo, ko kupilikisya nu kwitika ni ndumbula yako ukuti Yeso yo Kristi kangi Ili Iyo Lisyu Lyake, ukuti nagamo amasyu agangi gabagile ukongeligwa ku Kyene pamo ukwegigwako ukufuma ku Kyene kisita ingamu yako ukusōsigwamo mwa Buku gwa Bumi. Kila kyāli kyamaka kimo. Linga ugwe kongelēlāko ikindu kimokyene ku Kyene, mu lwiho lwako, pamo kwega ikindu kimokyene ukufuma ku Kyene, ena, Kristi aayobile, Mwene, “Ingamu yako yisakōmoligwa mu Buku gwa Bumi.” Lilino, kyāga ikipāngānio, ikipanga-kipāgūke mu li Bāngēli. Ugwe kwisakubopaga ukufuma ku kyene! Umma ndaga. Kisitakupasya isya mbili, ubumanyisi bwakipaguko bukulwana ni Bāngēli. Ena. *Ukupāpīgwa kabubili* kokuti “u Bupāpīgwe ubupya ukufuma ku Mwanya; kipāpīgwa ukufuma Kumwanya.” Polelo uswe tukusukulika mu findu ukufuma Kumwanya. O, mwe! Kabuno Ikyene yo Mwene ikubombela mu Lisyu Lyake ukwisila mwa ugwe, ulusamba Lwake, ku Mpesa.

¹⁴¹ Iyo yo nongwa Yeso āyobile, “Linga une ndikubomba imbombo sya Tāta Gwāngu, nyitika Une mma.” O, naloliloli! Umwene alinkuti, “Nayumo u mundu afyūkile mmwanya ku Mwanya lōli Umwēne uyu āsulwīke pāsi ukufuma ku Mwanya.” Ketesya Umwene ikutendekekesya Nikodemu apa, akabalilo kako Nikodemu... Umwe mumenye, abene binogonaga, Umwene ukuya Nnyambala, Umwene akabagile ukuya Kyala. Kangi Umwene alinkuti, kangi pala Umwene alinkuti, “Nayumo u nnyambala afyūkile mmwanya ku Mwanya loli Umwene uyu āsulwike ukufuma ku Mwanya, yōpe u Mwanundumiana gwa mundu uyu ali lilino ku Mwanya.” Kila kyāli kingi fiyo ku mwene. Ngimba Umwene abagile bulebule, u Mwanundumiana

gwa mundu, ukusuluka pāsi ukufuma ku Mwanya, ukusuluka pāsi ukufuma ku Mwanya, āli yo yulayula uyu afyukile *mmwanya* ku Mwanya, kangu yulayula Yuyo imile apa pamwanya pa nyumba iyi, ikuyoba ku Nikodemu, āli lilino *mu* Mwanya? Ena, umwene abagisenie ukukibona ukuti ikylene āli Kyala. Umwene yo njapoposa, kulikosa! Muketile? Lōli umwēne, mu nyīho syāke, akāmēnye ikyo. Umwēne akāli gwa mminogono-ga-mbepo. I linogono lyamumbili, kangu alinkutoligwa ukukikola ikyēne.

Umwene ikuyoba, “Ngimba yo ywani u mundu ikuyoba Une ne Mwanundumiana gwa mundu ndili?”

“Bamo bikuyoba, ena, ‘Umwene yo Mwanundumiana gwa Davidi.’”

¹⁴² Umwene alinkuti, “Polelo nongwa ya fiki Davidi mwa Mbepo nkoleda Umwene ‘Ntwa,’ yoba, ‘U Ntwa aayobile kwa Ntwa gwangu, “Itūgāsya Ugwe ku kiboko Kyāngu ikitalusye, mpaka une ngutēndēka abalugu Bāko ukuya kyakukanyapo”’?” Mūmo fikuti Umwēne yo fyosa-fibili Nsisi nu Kimela kya Davidi; Umwēne āli pankyēni pa Davidi, Umwēne āli Davidi, kangu ukufuma kwa Davidi. Muketile? “Umwēne yo Nsisi kangu Kimela kya Davidi,” i Bāngēli lyāyobile lūlo, fyosa-fibili Nsisi kangu Kimela kya Davidi. Ngimba Umwene ikuyaga bulebule Mwanundumiana gwake akabalilo kala? Ngimba Umwene abagile ukuya bulebule Ntwa gwake? Ili Bangeli lyātīle, “Ukufuma mwisyugu abene bakalindālusīsye Umwene nakamo.” Une ngusakikisya ikylene kyāli kinu kinunu, kyōpe. Ena, nkulumba. Umma ndaga.

¹⁴³ Mpāpīgwe kāngu ukufuma ku Mwānya. Polelo uswe tuli bakubōmbabōmba, bakubōmbabōmba mu findu fya kufumila ku Mwānya, kangu, kabuno u Bumi Bwake buli mwa uswe, ili lyo Lisyu Lyake ukusisimikisya i Lisyu Lyene. U Mbepo uyu ali mwa ugwe yo Lisyu lipeligwe mbili mwa ugwe. U Mbepo ikupāsya i Lisyu, kangu ikubombela mu kususimikisya i Lisyu.

¹⁴⁴ Lilino, u Mbepo akaya gwakubōmbabōmba mu kipānga-kipāgūke kilikyōsa. Ikyēne kikaya kyākwīkyēla mu kupela ikipāngānio, panongwa yakuti u Mbepo Mwēne yo gwākulwāna ku kipāngānio. Aba kipāngānio bikukēta kuli ifindu fyankīsu, i linogonēlo lya kīsu, kangu abēne bikutēndēka amatempeli amanyāmu ni findu ifipuputigwe, kangu ifikulumba ifipāngānio ifipuputigwe, balumbilili bapuputigwe, na fyosa bo ifyo, kangu i kalasi ilinunu ukukinda nkaya. Kūko, u Mbepo ikugela ukwāga indumbula isyabwanaloli kūko u Mbepo ikupāsya ukubonekesya-pabwelu nu kususimikisya ukuti i Lisyu lililyōsa lya Kyala lyo lyābwanaloli. Ngimba ugwe ubagile bulebule, ngimba u Mbepo abagile bulebule ukubōmba mu kipāngānio akabalilo kāko ikyēne kikapīka, ukwēga ifimanyisyo mbuyo bwa Lisyu? Kabagila ukubomba ikylene.

Polelo, umwe muketile, ikyene kifwile. Kyala atikubuka ku bene u luko lwa mabuyo ukummwaga Umwene, i—i kibugutila kya mundu ukubombela ku Mwene, panongwa yakuti abene bafwile. Abene bo basitakwitika mu Lisyu, pamo babagile ukuya nkati mula. Muketile? Lilino, uswe tukusukulika mu findu ukufuma Kumwanya. Lilino, u Mbepo ikupāsyā i Lisyu. Lilino, uko ko kutalusya, panongwa yakuti u Mbepo ikupa i Lisyu u Būmi. Muketile? “U kalata ikugoga; u Mbepo ikupa u Bumi.”

¹⁴⁵ Lilino, une nīsaga kuno umwīsyūgu, ngukēta ku mipiki imikulumba imimogi pānja ukukilania i litēngēle, i fyāmba ifinywāmu, bulauni, yelo, ifyambindimbindi-bwīla fitonendigwe mu fyēne. Une ndinkuti, “Ugwe umenye iki kila kili?” Une ndinkuti, “Uswē itolo twāli nu bufwe, kangī Kyala abīkile ikiluba Kyāke pānja, asomike ifyēne pamwanya pa fyāmba. Ikyēne kyo maluba ga fwa. Ubumi bugomokile ku lufumbi. Kyala itolo asyilile imbeyu Syake syosa ukufuma ku maluba ni findu, ukusyīla agēne kunyuma, kangī Umwēne yo itolo amesisyē pānja i kiluba Kyāke. Umwene ikuketesya pamwanya pa kisu panongwa yakuti ikyēne kyo maluba ga fwa. Lōli akabalilo kāko ilisuba likupānda kangī, u luyūngu lula lwisakwēga u būmi kangī.” Ameni. Umma ndaga.

¹⁴⁶ U Mbepo ikyēlīle mu kususimikisya i Lisyu. Kangi linga ugwe gwītikisye ulwiho mbuyo bwa Lisyu. . . Lilino, ugwe kuyoba, “Ena, uswe tukwitika Ikyene kyosa, loli, Nkundwe Branham, une mmenye uswe tutikwitika *Iki*.” Polelo palapala apo po pāpo ugwe kwīma.

¹⁴⁷ Ntimi ālīmūlile une akabalilo kamo aka umwene. . . ukuti u—u kapitao āyobīle, pamo une ngwitika ikyene āli nkulumbagwa-bwīte, alinkuti, “Ntimi, buka ukukilania kula, aliko u kapitao ikufwa. Umwene atusuligwe ni indusu-ya-makina.”

¹⁴⁸ Umwēne alinkubuka ukukilania kula, kangī u kapitao ikusukulika. Abene balinkummwaga umwene nkihema kya Red Cross, kangī umwene alinkuti, “Kapitao.”

¹⁴⁹ Umwēne alinkukēta mmwanya ukukīnda amayiga ga lilopa, kangī umwēne alinkuti, “Ena, nkulumba.” Kangi umwēne alinkuti, “Ugwe gwe ntimi.”

“Ena.” Umwene alinkuti, “Ugwe kufwa, kapitao.”

Umwene alinkuti, “Une mmenye ikyene.”

Umwene alinkuti, “Ngimba ugwe gwe Nkristi?”

Umwene alinkuti, “Une nālisibīle ukuya.”

¹⁵⁰ Alinkuti, “Ngimba ugwe gwalindekile pōki Umwene, kapitao?” Umwene alinkuti, “Ugwe kwisakummwaga Umwene palapala kūko ugwe gwalindekile Umwene.” Kutalusya.

Kapitao alinkuti, “Une ngutoligwa ukwinogona.”

¹⁵¹ U ntîmi alinkuyoba, “Ugwe kinunupo, ugwe ukaya nago lôli kifuki amaminiti mabili agakôngelelâpo, mûmo ugwe kusukulikila.” Akanwa kakwîsa kîgûke, i lilopa likwîsa ukufuma nkanwa ni mbulukutu, kangî ifipolopolo fya ndusuya-makina ukukilania umwêne. Alinkuti, “Ugwe kinunupo uyege mwêngo, amabagaya gako gikwîsusigwa môsa.”

¹⁵² Kangî u kapitao alinkwanda ukubêla, alambalele pala bo umwene ikusukulikila. Ukusekelela kukwîsa pa kisyô kyake, alinkuti, “Une mmenye lilino.”

Alinkuti, “Ngimba ko kûgu ugwe gwalindekile Umwene? Anda palapala pala.”

¹⁵³ Umwene alinkuti, “‘Lilino une ngulambalala pasi ukugona utulo.’” Kula ko kuko umwêne âlindekile Umwêne, ko kuko umwêne ikummwaga Umwêne.

¹⁵⁴ Akabalilo kako ikibugutila kyako kikumanyisya ikindukimo ikyakulwana ni Lisyu, ugwe kundeka Umwene palapala pala. Isaga palapala ukugomokela, panongwa yakuti Umwêne yo gwâkubômbabômba mu kusisimikisya nu kupela i Lisyu lila lyânalôli. Ikyo kyo iki Yeso aali, bwila ikubomba ubwigane bwa Tata. Muketile? Umma ndaga.

¹⁵⁵ Popâpo, muketile, ubupilikisye bwa kipângânio kya Nikodemu kikâsanusyaga nakimo kwa Kyala. Lilino, kisita kupasya linga umwene ali nkulumba nywâmu, mumo uswe tukukikôlela ikyene, mu kipanganio, u fundi mu Israeli, kôsa ukwa kumanyila kwâke nu kupilikisya kukâsanusyaga ikyo [Nkundwe Branham ikukuba ulobe lwake—Nsimbi] akabalilo kako umwene âlimile pankyeni pa Kristi, lwene lulukemelo kwa umwene. Lilino, une ngwinogonela abandu bosa bikuyoba, “Tata Mwikemo, Nikodemu. Tata Mwikemo, Nikodemu. Uswe tukwinama kwa ugwe, nkulumba.” Loli akabalilo kako Yeso, umwene aalimile pankyeni pa Kyala, Umwene alinkunkemela umwene panongwa ya kusitakumanya kwake. Polelo, umwe muketile ifi fyosa ifi fikubukako, ibwa ikyeene! Isaga kuno, unko uswe tubuke kwa Kyala. Uko ko kutalusya. Umma ndaga.

¹⁵⁶ Nakôpe ukupilikisya ukukulumba kwa Korah kwâsanwîsye kalikôsa, pamo ukwa Adam, gwêsa ukupîka i Ndumi insisimikisigwa na Kyala. Lilino unko uswe tupilikisye kifuki lilino, uswe tukubukaga mu misi gamo agapamwanya mu miniti. Muketile, aligwesa gwa bene, inongwa iyî abene balinakyo mu lutamio, Nikodemu, Korah, Nimrod, na fyosa bo ifyo, yo nongwa yakuti abêne bakâmwigénie untumigwa gwa Kyala ni Lisyu ilisisimikisigwe ilya lisiku lila. Lilino, aligwesa amenye ikyo. Lilino, uswe tubagile ukusyala pa ikyo akabalilo katali. Lôli Kyala ikulagusya kangî ikuyoba ikîndu kimo kisakuboneka pa buyo, u mûndu ikupela ikipângânio, ikumwêga u mûndu ukwîtûgâsya itolo katikati. Abene balitike kula kwîsâga u Mesiya yumo. O, abaYuda bala, o, mwe, naloliloli! Loli

akabalilo kako Yeso ikwisa injila iyi Umwene aabombile, abene balinkuti, “Ikyo kikabagila ukuya Umwene.” Abene bikutoligwa ukupilikisya i Lisyu. Lilino, Yeso akālisile ukukindana ni Lisyu (bule Umwene?), lōli Umwēne ikwīsa ukukindana nu bulīngānio bwa kipāngānio ubwa Lisyu. Mōse akālisile ukukindana ni Lisyu, umwene isile katikati ni Lisyu; loli Korah ātoligwe ukukibona ikyēne. Kangi mōsa ukusuluka ukukīndamo ikyēne kiyīle injila yila.

¹⁵⁷ Lilino keta. Indumi iyi iya lisiku likabagila ukuya kindukimo kikuyoba “uswe tuli nu Bwanaloli kangi uswe tuli nakyo *iki, kila*,” ikyene kikufimbilisigwa ukuyobeligwa-ngāni mu Lisyu Lyake! Kangi polelo ukufuma pāpo i Lisyu litwālīgwe panja, ikyene kikufimbilisigwa mbununu ukusisimikisigwa ni Lisyu.

¹⁵⁸ Yeso asisimikisigwe kanunu na Kyalā, ukwisila mu Lisyu. Umwene alinkuti, “Linga ugwe gwamenye Mōse, ugwe angali ummenye isya lisiku Lyangu.” Kanunu nalōli abasololi bayobīle isya Umwene, kanunu abasololi bosa bāyobīle iki Umwene āli. Kangi pōpe ikyēne kyagogile amaso abene, abēne balinkutoligwa ukupilikisya ikyēne. Muketile? Loli Yeso aali . . . Kangi une ndiku . . .

¹⁵⁹ Une ngulonda ukuyoba iki kuli i tepi, kangi kuli umwe, numwe. Muketile, untumigwa ni Ndumi ya lisiku!

¹⁶⁰ Lilino, linga ugwe kubuka, u Seventh-day Adventist ikuyoba, “Uswe tummwagile umwene, itolo umilisyaga u Sabata!” Ugwe nāngisya une ikyo m’Masimbo. Nka. Eddy Baker āyobile umwēne ālinakyo ikyene. Nnangisya ikyene kwa une. Yehova Witness alinkuti abēne bāli nakyo ikyēne. Nāngisya ikyēne kwa une. Muketile? Methodisti ikuyoba abēne balinakyo ikyēne. Nnāngisya ikyēne kwa une. Baptisti bikuti abene balinakyo ikyene. Nāngisya ikyene kwa une. Nnangisya une ifipāngānio filifyosa. Une ngusisimikisya kwa umwe ukuti abēne bo, aligwesa, pānja pa bwīgāne bwa Kyalā. Aligwesa gwa bēne ukukanikana, ukumanyisya inyiho sya mundu mbuyo bwa Lisyu lya Kyalā. Une ngamanya yumo mwa bene uyu abagile ukwitikisya ifindu ifi naloliloli fisimbigwe mu Libangeli mu njila iyi Ikyene kiyilile. Uko ko kotalusya. Loli akabalilo kako umunduyumo ikwisa pala nukuyoba, “Une ndinayo i Ndumi ya lisiku,” umwene ikufimbilisigwa ikyakwānda ukukētīgwa nu ku yobeligwa-ngāni ukwīsa.

¹⁶¹ Akabalilo kako Yohani u Mōsi āsōkīle panja pala, abene balinkuti, “Ngimba ugwe gwe Kristi?”

Umwene alinkuti, “Une ngaya mma.”

Alinkuti, “Gwe—gwe—gwe ugwe gwe Eliya?”

Umwene alinkuti, “Une ngaya mma.”

Umwene alinkuti, “Ngimba ugwe gwe ywani?”

162 Umwene ābagīle ukwibonesya mwene, umwene āli ni Ndumi ya sala iyi. Umwene alinkuti, “Une ne lisyu lya yumo ikukūta ndulangalanga, mumo āyobile u nsololi Yesaya. Lilino, linga ubupapigwe bwangu nu bumi bukafwanikisigwe na ikyo, komma—komma ukunyambilila une.”

163 Akabalilo kako Yeso ikwisa, kyaali kindu kilakila, ikindu kilakila. U ntumigwa ni Ndumi, yikufimbilisigwa ukuya i Ndumi ya kuyobeligwa-ngāni na Kyala. Kangi polelo Kyala, ikuyoba ukwisila mu ntumigwa uyu, ikusisimikisya ukuti ikylene kyo Bwanaloli. Ngimba umwe mukupilika ikylene? Ngimba umwe mukupilikisya ikylene? Pilikisya ikylene! Ikyene kikufimbilisigwa ukuya ikyakwānda ISI SYO IKUTI U NTWA, ayobeligwe-ngāni. Kangi polelo untumigwa ni Ndumi, yikufimbilisigwa ukuya katikati iki Kyala aayobile kikubonekaga pa kabalilo kala.

164 Iyo yo njila Mōse āli. Iyo yo nongwa umwene alinkugwa pa kisyo kyake pankyeni pa Kyala, nukuti, “Kyala, Ugwe gwalindumile une.”

Umwene alinkuti, “Ipāgūla gwimwene ukufuma ku kipāmba kila.”

165 Muketile ifi une ngusanusya? Ikyēne kyo akabalilo kōsa kyāli kindu iki kiniōngēsye ilinogonelo lya mūndu, kyābatwēle abēne ukusōkako ku bwīgāne bwa Kyala. Lilino kumbukilaga, āyobeligwe-ngāni ni Lisyu Lyāke kangi āsisimikisigwe kanunu ni Lisyu Lyāke. Lilino, Yeso aayobile, “Linga une ndikubomba imbombo isi... isya Kyala, polelo komma ukunytika Une. Muketile, linga une ngupondwa... Yoba, ywani gwa umwe abagile ukundobesya Une isya butulwanongwa? Ywani gwa umwe abagile ukunnangisya Une ukuti Une ne nsitakwitika?”

166 Nikodemu alinkuyoba, “Uswe tumenye Ugwe gwe... Rabi, Ugwe kufumila kwa Kyala, panongwa yakuti nayumo abagile ukubomba ifindu ifyo pene papo Kyala aali numwene.” Muketile? Polelo ikylene kyānāngisyāga Umwene āli mwitiki.

167 Lilino, uswe twe tumēnye ikyambukūlu bwa kipānga. Lilino fwāla ifitili fyīnu ifyākwinogonēla. Ukwene kukaya kwilile tāsi, muketile, popāpo pilikisya itolo kifuki fiyo lilino kangi une ngugelaga ukuya itolo mwēngo mūmo une mbagīle. Une—une ngulōnda... Pilikisya kifuki ku tepi. Lilino, aligwesa uyu abalilemo siku isyambukulu sya kipanga, amenye ukuti akabalilo kakwanda aka Ubukristi bwapanganigwegemo siku, kyāli kipanga kya Katolika gwa Roma. Lilino, linga kalipo kalikosa bo kakāli kala, une ngulonda umunduyumo ukutwala isyambukulu nu kumbonesya une. Une ne mwinangu gwapakipāmbaga gwa Paul Boyd, bingi basyambukulu abakulumba. Une ndinakyo mu lufundo lwangu pala, *U Lukomano lwa Ku Nicene, Lukomano lwa Ku Nicene, A Bātāta ba Nicene*, fyōsa ifisimbe ifisisya ifya kipānga, ifi une mmēnyepo. Ifyinja malongo-matatu-na-fitatu une mfūndile

agēne, ngētīle ukukilania agēne. Kikālipo siku ikipāngānio. I kipānga kya Katolika kyo māma gwa kipānganio. Uswe tumenye ikyo ukuti ikyo kyo bwānalōli. Nasiku ikipanga kyāpanganisígwe, kyāli ni kipanga-kipāgūke, mpaka i kipanga kya Katolika. Kangi i lisyu lya *katolika* kokuti “kīsu-kyōsa.” Kangi abēne batēndīke ubwīpūti bwa kipānga-kya-sikali, nukukitēndēka ikyēne mōsa ubulagili bwa Roma, kangi ikyēne kyāli kifuki i—i kiyabo ikinunu-ukukīnda ikya kīsu-kya-pāsi kyāpōnjwile pa kabalilo kala. Ikyēne kyāli kipānga kya sikali, kangi bala bābo bakābagīle ukupilikila ikyēne bābīkīgwe ku bufwe. U Lukomano Nicaea, amasiku kalongo na mahano aga bwīte bwalilopa, akabalilo kāko abasololi bānaloliloli ba Kyala, akabalilo kāko abēne bālimīle pala pa fila . . .

¹⁶⁸ Ikipanga kya Katolika, fiki ikyene ikyākwānda kyaalyandile, fiki, uswe twesa tumenye ikyene, une mmanyisye ikyene apa. Mūmo, naloliloli, Akwila na Prisila āli ntimi, Akwila āli yo ntimi gwa—gwa kipanga kya Roma. Akabalilo kako u Mbepo Mwikemo alinkugwa pa Pentekosti, Ikyene kyāgwile pa baYuda panja pa kisu kyosa pasi pa kumwanya. Lōli amasiku manandi ukufuma pala, Peteri ali ni mboniboni pamwanya pa nyumba, ukubuka kula kwa Korneli, u nnyambala gwa Roma, u nnyambala ungolofu, kangi umwene ālipūtīle kangi u Mbepo Mwikemo alinkugwa pa mwene. Bo kakindilepo akabalilo abagindikigwa balinkwambilila Umwene. Akwila na Prisila balinkubūka mu—mu Roma kangi abēne balinkwipāngania, pamo, nasiku ukupangania, lōli ukubātika ulubātiko lwa kipanga kyākwānda ikya Roma. Kangi, akabalilo kako abene bābombile, abene bāli na bakundwe bābo—bābo na bakalumbu.

¹⁶⁹ Kangi Klodiyasi, mu bulagili bwake, alinkāga abaYuda bosa ukufuma ku Roma. Kangi ako ko kabalilo kalakala aka i kipanga kya Katolika gwa Roma kilinkuti Peteri aali mu Roma. Mbonesya une i Lisimbo limolyene kuko Peteri alimo siku mu Roma, pamo isyambukulu silisyosa isi sikuyoba umwene aali. Umwene akāli, ukufwana ni Lisyu lya Kyala, kangi Ikyo kyo iki une ngwitika. Kangi abāgīle bulebule Peteri, u n’Juda, siku ukwikāya ni bwīputafifwāni ni findu ifi abēne balinafyo, ifya kwīpūta ififwāni ni findu? Kūko . . . Muketile? Ngimba umwene ikubukaga bulebule ukulwana nu bumanyisi bwāke mwene apa? Butoyofu. Kisita kukindapo apo ukukinda aba Protestanti bali bope. Gūlīla, uswe tukufikaga ku kyēne ukufuma pa kabalilo, ukwisila mu, u Ntwa itikisyege. Ketesya. Ketesya lilino, uswe tukusyagania ukuti akabalilo kalakala aka ikipanga kikuyoba ukuti Peteri aali mu Roma, i syāmbukulu sikuyoba ukuti Klodiyasi (kangi i Bāngēli lyāyobile lyōpe) ālāgīle bōsa aba Juda ukusōka Roma.

¹⁷⁰ Kangi Pauli ākīndīle ukwisila mu Efesi nukwisa ku kiloboko kyapamwanya pala, umwene ikubāga abafundigwa aba, kangi kula umwēne āfumile pakuya pamwanya pala ukun’jātīla

Akwila na Priscilla. Ukufuma pa kusókapo kwabo, polelo abakundwe ba kiRoma nkipanga iki bándile ukutendeka aminogono gabo bene, kangi abene balinkongelelapo ukwiput'ififwáni. Kangi polelo mwa Konstatini, iki u máma gwáke áli Nkristi gwábwanalòli nu kusúbila u ndumiana gwáke ángàli ikuya, lóli umwène áli gwándyàli. Kangi umwène ákibwène ukuti ubwíngi-fíyo bwa Roma, pamo ikiyabo ikinywámu ikya ikyéne, ikya kalasi ililóndo, bátalíle bálitikiye ubupoki ukwisila mwa Kristi. Kangi polelo abene balyandwike ukwisa ukuya bafumuke fiyo, panongwa yakuti abene bágwísyàga-pási Venus nukufyúsyá Maria, kangi ukugwísyá-pási Jupiter nukumfyúsyá Peteri, na fyosa bo ifyo kangi—kangi abafúndígwa, kangi ikyéne kyáli bwípúti ubufumuke fiyo. Kangi abène báli bákalyòto. Abène, a Bakristi bala báfwága!

¹⁷¹ Kangi i kipanga kya Katolika kyáyobíle, “Uswe twáli bwándilo.” Ikyo kyo katikati bwanaloli, i kipanga kya Katolika kyályándíle pa Lisiku Iya Pentekosti. Loli apa po kilipo iki kyálintwéle umwene panja: umwene alinkwipángània nukwiyingisyamo (ukufuma ku Lisyu) ifimanyisyo. Kangi ikimanyisyo ikyalululu, umwe bándu ba fyínja ukukínda kalongo mbukusi mubagíle ukukúmbukila i kimanyisyo kyalululu: u bufyuke bwa Maria, kifuki fyinja kalongo ifi fikindilepo. Ikimanyisyo ikíngi kyóngeleleligwe ku kipánga. Mbuyo bwa Lisímbo, ikyéne kyo kimanyisyo! Kangi abène bisakubapa umwe ukupilikisya lululu lilino, abene “batikupasya iki i Lisimbo likuyoba, ikylene kyo iki ikipanga kikuyoba.”

Abene, umputi yula alimbulile une, alinkuti, “Kyala ali mu kipanga Kyake.”

Une ndinkuti, “Kyala ali mu Lisyu Lyake.”

¹⁷² Umwene alinkuti, “Ena, ili Bangeli lila Iyolo syambukulu isya kipanga kya Katolika.”

¹⁷³ Une ndinkuti, “Polelo une ndi gwa Katolika gwakwandana.” Une ndinkuti, “Ikyo kikumbela une ukuya mwíngipo nKatolika ukukínda mūmo ugwe, ukuya mputi.” Muketile? Une ndinkuti, “Linga ikyo kyo kyene, polelo une ndi ikyo.” Une ndinkuti, “Umwe muketile, une ngwitika katikati iki abapostoli bāmanyísyé. Ugwe ngwitika iki u mundu ikwiyingisyamo mu kyene.” Kangi iyo yo katikati njila ikylene kyábukile. Naloli, ikylene kyáli. Ikyene kyábúkíle ikyo, katikati injila yila.

¹⁷⁴ Lilino ketesya, isyambukulu, polelo abene balinkwanda ukongeléla ifimanyisyo, ikimanyisyo, kangi akabalilo káko Pauli álisiléko ukukilania, uswe tuménye, ukufwána ni syāmbukúlu, ukuti umwène akāyātíle nu kuyātíla i kipānga kyāk wānda kila mma, panongwa yakuti umwène akābagíle ukwikāsya

ubwĭput'ififwāni. Kangi umwēne āyātīle i kipānga kyakibili iki abēne bāyēngīle, ikipānga kyakibili ikya Roma.

¹⁷⁵ Kangi akabalilo kākō u Lukomano Nicaea lukwīsa, kūko Konstantini ākētīle i fūndo ya kubūngānia-palikimo i kitāngalāla kyāke. I kīndu kilakila iki Ahabu ābōmbīle na Yesebeli, ukwēg'unkīkūlu pāsī pala. Mukētīle? Kangi akabalilo kākō umwēne ākētīle u lusako ukubūngānia abāndu bāke nukupela ikīsu ikikulumba ikyamaka ukufuma ku kyēne, umwēne alīnogwīne abēne bābagīle ukwēga u bwĭputi bwa kipāngasikalī. Kangi akabalilo kākō abēne bāli nu Lukomano Nicaea, kangi amalālūsyo aga gālīsīle pala kali aliko Kyalā yumoywene ntiga, pamo batatu; kali abene bikufimbilisigwa ukosya mu Ngamu ya Yeso Kristi, pamo Tata, Mwanundumiana na Mbepo Mwikemo; gosa amalālūsyo aga gātawāligwe ku—ku bubonekesyo nkati mula. Kangi, akabalilo kako ikylene kyabombīle, bamo mwa basololi abaiyolo bala bikwisa panja pala na nakimo lōli ikipapa kya ng'osi kiniembetelīgwe ukusyūngutīla abēne, nu kulya amāni. Kutalusya! Lōli bala abanywāmu abagīndikigwa bātālīle bīngīle injīla yābo mu kipānga, ukubakibīsyā bala lōsa na mahala gankīsu. Lōli abene bāli na ISI SYO IKUTI U NTWA. Umwēne alinkubūka mu ngīsī busitakyala kuli kifuki i fyīnja elifu.

¹⁷⁶ Lōli umwēne ābongotwīle pānja kangi, ku bulenge. Uko ko kutalusya. Ugwe ukabagila ukukigoga Ikyēne. “Une nisa kupyānikīsyā, ikuti u Ntwa, fyōsa i fyīnja ifīndu ifi filīle.”

¹⁷⁷ Fila ifipānga-fipāgūke fyālyōngelīlēko ikimanyīsyō. Kangi ukubōmba iki, ukōngelēla ikimanyīsyō, injīla yēne iyi ikipānga kilikyōsa, injīla yene iyi ikipānga-kipāgūke kilikyosa kibagīlemo siku ukufuma ku Līsyu lya Kyalā, ko kōngelēla ikimanyīsyō mbuyo bwa Masīmbo amakemēsīgwe, ko kugela ukutendeka ulwīho lwāko pamo ikimanyīsyō kya kipānga kyāko, palema nalinga ikyēne kikukīndana na Masimbo. Polelo ugwe ubagīle bulebule ukukemela ikipānga kya Katolika, akabalilo kako ugwe kubomba ikīndu kilakila abene babombīle? Ngīmba umwe mukupīlīkīsyā? Umma ndaga. Akabalilo kako, līlino inogona itolo, a Masimbo gakabagila ukutolīgwa! Ifimanyīsyō bo butungulu, ukwanda itolo. Kangi akabalilo kākō ugwe kwītīkīsyā i kipānga-kipāgūke, ugwe utalīle uli ni kimanyīsyō, panongwa yakuti ikyēne kyo kindukimo ikyōngelelīgwe. Ikyene kikaya mu Lisimbo. Ikyene kikaya mu Lisimbo.

¹⁷⁸ Kikayapo ni kindu nakimo bo kipāngānio. Yeso akayobīlemo siku, “Une ngulagila umwe ukuti mubuke nkīsu kyosa, tendeka ikipanganio.” Umma, nkulumba, ni kindu nakimo bo ikyo! Ukubōmba iki, ko kupīka a Masimbo amakemēsīgwe. Akabalilo kako iki kyabombīgwe, ikylene kyasanusīgwe ukufuma “Kipānga ukwīsīla mu bupapīgwe” ukubuka ku “kipānga ukwīsīla mu kitīkīsanio ni kimanyīsyō.” Komma *kipānga*,

unke une ndambe; bugono! Ugwe upāpīgwe mu Kipanga, lōli ugwe kwilūngīsyā ku bugono. Ikyene kikaya kipanga kya Baptisti, Methodisti, ikipanga kya Pentekosti. Ubwene bo bugono bwa Baptisti, kubugonelo bwa Pentekosti, kangi kubugono bwa Methodisti, ugwe kwilūngania ifyene. Ugwe ukabagila ukwingila i Kipanga. Kikayapo ni kindu nakimo. Ugwe upāpīgwe mu Kyene. Nikodemu ābūlīgwe ikyo. Popāpo umwe mukukēta kūko umwe uliko? O, mwe!

¹⁷⁹ Iyo yo nongwa une ngulwana ni kyene. Komma ukulwana na bandu mu kyene; ikipanganio iki une ngulwana nakyo. Panongwa yakuti abene bakabagila. . . Yumo mwa bakulumba bala pamo ikindukimo ikingi, kimo mwa fipanga fila ikulumbilila ikindukimo iki kili mu i Bangeli iki kikulwana ni kimanyisyo kila, ulubātiko lula ulu abēne bali nalo mu kipānga kila, umwēne ikukagigwa palapala bo lula. Ena, nkulumba. Bamo mwa bēne babībi fiyo abēne batisa nu kwītikisya u luyigo ukwīsa ku kipānga ikingi mpaka ikyēne kiyege yumo mwa banyāmbāla bābo bēne. Fiki, abēne bali lūlo. . .

¹⁸⁰ Umunduyumo akabalilo kamo ayaga pakumpa undumbilili. . . Papapa apa nkisu iki, undumbilili unnini ugwaiyolo imile pasi apa pa lukindi, ikulila nukusuma ulupinduko, nukuyoba, “Gweisa, ambulila Kristi, yaga bisusīgwe na Mbepo Mwikemo,” ni findu bo ifyo. Kangi yumo ukufuma ku kipāngānio kya kiPentekosti alinkwisa pala nukupa u nyāmbāla i dola mmaboko gake, kangi āfīmibilisigwāga ukubūka ukulapa panongwa yakuti umwēne ālogilwe ubulogwe ukulwāna ni kipānga kyāke. Yoba isya kiKatolika! Uko ko kutalusya. Kangi umwe mumenye kūko une nguyobelapo, kōpe; pamo ikipanga iki kikubomba, mulimosa. Umma ndaga.

¹⁸¹ Ukubomba iki, ukupīka a Masimbo, akabalilo kāko iki kikubōmbīgwa, ikyēne kisanusīgwe polelo akabalilo kāko ugwe kōngelēla i kamanyisyo nu kwilūngīsyā ku kipāngānio, ugwe pagwīmwenē gwītikīsyē i kimanyisyo kyāko ikyākwānda, panongwa yakuti ikyene kikaya Kyammasimbo, polelo ikyene kyo kindukimo kyōngeligwe. Kangi i kimanyisyo kyo kindukimo kyōngeligwe, “ega ubuyo bwa,” ikyēne ko kwēga ubuyo bwa bupāpīgwe. Akabalilo kāko ugwe kwītikīsyā i kipāngākipāgūke, ugwe gōngelile i kimanyisyo. Umma ndaga. Akabalilo kāko iki kibombīgwe, polelo ikyene kisanusīgwe ukufuma “Kipanga ukwīsila mu kupāpīgwa” ukubuka ku “bugono ukwīsila mu kimanyisyo pamo kapāngo.” Kabuno, muketile, ikyene kyo kimanyisyo mu kyene, komma ukuya Mwamasimbo.

¹⁸² Lilino, Yeso akāyobilēmo siku, “Būka nkīsu kyōsa nukupela ifipanga-fipāgūke, būka ukupāngānia abāndu palikimo.” Umwēne alinkuti, “Būka kapele abafūndigwa.” Umwe mukwitika ikyene? [Ikilundilo kikuyoba “Ameni.”—Nsimbi] Ameni. Polelo, umwe muketile, umwe muli lōsa palikimo pānja.

¹⁸³ Pilikisya, kêtésya apa. Unko uswe twīgāle ikyēne pa kīndukimo ikīngi apa, ukwīngisya ikīndukimo pāsi kifinyu papapa pa kabalilo aka. Balinga bali ni lekisikoni gwa kiGriki, *U Diaglott Yabuisimikisyo* ukufuma ku fikalatasi ifyaiyolo, kiGiriki? Umma ndaga. Bala ikyēne, ega umfunda aligwesa uyu umwe mukulōnda. Būka mu kyūmba-kyā-mabuku nu kwakwēga i lekisikoni, i lekisikoni lya kiGriki. Bala Busetuli 17, kangi akabalilo kāko umwe mukubala kula, u busīmbilo bwa Mwalafyale James apa bukuyoba, kangi iki, “Umwene ālimbimbile une ukusōkāpo mwa Mbepo; kangi une nalimbwene unkikulu itugesye pamwanya pa kinyamana ikifwīkigwe ifikesefu, kīswīle ni—ni ngamu sya mahelu.” Lilino, ikyo kyo iki u Mwalafyale James āyobīle. Lōli ulusanusyo lwapabwandilo lwāyobīle:

*...ālimbimbile une kubutali mwa mbepo...kangi
une nālimbwene u nkikulu...īswīle ni ngamu
inhēlūle,...*

¹⁸⁴ Kilipo ikilūndiko kyosa ikya bukīndāne pakati pa “ngamu sya mahelu” na “ingamu inhēlūle.” Lilino kêtésya. Uswe twesa tukupilikisya kangi tumenye ukuti kila kyāli kipanga kya Roma kītugesye pa twāmba tuhano-na-tubili, kikulagila a maka ga kisu. Kangi umwene ākoleligwāga u “ndongwe,” kangi umwene āli “māma gwa bāmalāya.” Fiki? Ngimba u gwāmalāya yo fiki? Ngimba ikyēne kibagīle ukuya nnyāmbāla? Ikyēne kikufīmbilisigwa ukuya nkīkūlu. Polelo linga ikyene yo nkikulu, ikyene kikufīmbilisigwa ukuya kipanga; umwene āli yo mama gwa balogwe, mulamula mumo umwene āyilile. Kangi kēta, kêtésya, “Mu mwēne!” Unko ikyēne kiyubisigwe. “Mu mwēne mwāli ingamu ihēlūle.” Ngimba ikyēne kyo fiki? Lilino, balumbilili apa kangi pa tepi, unko uswe tukolelege ulutengano lwīnu. Ngimba ingamu inhēlūle sila syo fiki? Methodisti, Baptisti, Presbeteri, Luteri, Pentekosto, fyosa bo ifyo. Ingāmu inhēlūle, panongwa yakuti ikyēne kyo fipāngānio, ubulogwe kwa Kyala, itolo ngati umwēne āli.

¹⁸⁵ Kangi abene, mu fibugutila fila, abandu bikuti, “Fiki, umwene yo gwa Methodisti, kangi bomba *iki*. Umwene yo gwa kiPentekosti, kangi ikubomba *iki*. Umwene yo Presbeteri, kangi ikubomba *iki*.” Abēne bikubōmba kilikyōsa pa kalendala, umwe mumenye ikyo. Kangi ngimba ikyēne kyo fiki? Isyene syo ngamu isi sibagile ukuya ngati-Kristi nu kukoleligwa mu ngamu ya Kikristi, kangi isyene syo ngamu inhēlūle! Ifyene fikaya fipanga. Ifyene nubusyōbi fikukōleligwa “kipanga.” Ifyene fyō figono! Lilino umwe mukukēta nongwa ya fiki une ngulwana ni kipāngānio? Komma abāndu, ikibugutila kya kipanganio, muketile, ingamu, inhēlūle (kêtésya) isya figono, nubusyobi fikukōleligwa fipanga. kipānga kya Methodisti, kipanga kya Baptisti, kipanga kya Presbeteri, kipanga kya Pentekosti, kipanga kya Luteri, kipānga kya Bakūndwe

Baliyumo, kukayako nakimo ikĩndu bo ikyo. Ikyo kyo kikaya kyammasimbo.

¹⁸⁶ Kilipo i Kipanga kimokyene, kangi ugwe ukabagila ukwingila Ikyene. Ugwe upāpígwe mu Kyene. Ugwe usūngulígwe-ngāni ku Kyene. U Mbili gwambutítu ugwa Yeso Kristi. . . u Mbili ugwambutitu, ndigi, ugwa Yeso Kristi apa pa kĩsu, ni Lisyu ukubonekela pabwelu. Abanabalumiana na banabalindwana ba Kyala, abene bakaya yumo gwa ikyene. “Sókamo ukufuma nkati mmyabo,” Umwene ayobile. Ena.

¹⁸⁷ Kētésya, mbibimbibi lilino. Une ndikulōnda ukubakatasya umwe, lōli linga umwe itolo mukumbaga une amaminiti manini agakongelelapo lilino, une ngubūkága mbibimbibi mūmo une mbagile, lōli une ngulōnda umwe ukuya basisimikisye ukupilikisya ikyēne, ukuti umwe mutisakupōndwa ikyēne. Muketile?

¹⁸⁸ Kumbukilaga, mama Roma, ālyāgigwe mwa mwene, ĩswīle ni ngamu inhēlūle, u mama gwa bāmālāya. Polelo, linga abēne bo bāmālāya, ngimba u gwāmālāya yo fiki? Ngimba u ndogwe yo fiki? Ikindu kilakila ukuya gwamalaya. Ikyēne yo nkīkūlu uyu ikwītūgāla nubusitabwānalōli ku lufingo lwāke lwa bwēgi. Kangi i kipanga kilikyosa iki kikwīyobela ukuya Kipanga kya Kristi, kangi kikipika i Lisyu lya Kyala, umwene yo nsitabwānalōli ku lufingo lwake lwa bwēgi! Polelo umwēne ikusulwa ubulogwe ukwīsila mu kōngelelako ikimanyisyo, ubulogwe ni kĩsu na mahala gāke, mbuyo bwa kwitikisya Kristi na maka ga busyuke Bwake ukwisila mwa Mbepo Mwikemo. Kangi umwene yo mama gwa bamalaya uyu abombile ikindu kilakila. Ndeko yitikulōlēla ketulo “mfītano,” umwe mumenye; muketile, ntāndātu gwa yumo, kangi sīnda gwa kalongo-nafibili gwa i kīngi. Bamo mwa bāndu aba bikubopa mula itolo bikūgila i Kikatolika, kangi bīngile kimo mwa kīndu kilakila bēne. Umwene āli yo māma gwa lōsyo ulwabusyōbi mmisi. Umwene yo māma gwa buketi bwabutungulu bwa Mbepo Mwikemo, kangi umwe mukukongesya palapala nu mwene. Lilino unko uswe tukēte.

¹⁸⁹ “Ngimba isi syabwanaloli, Nkundwe Branham?” Kolelela ulutengano lwāko itolo pakabalilo.

¹⁹⁰ Muketile, umwene yo mama gwa ngamu inhēlūle, isya figono ifi abāndu bīngile, nukutwāla ulufuyulo, ukwītūgāla injila yiliyōsa, ukufwala ibūndu, abakīkūlu ni nywīli insēngigwe, bapakigw’ilāngi mōsa, bikwīmba mu makwāya, kukwēsa i ngāmba, ukulya umugonesyo, uluko losa lwa finyanyasi fya kisu, kangi ikyene kyo mibwe igyakwitabania ku basitakwitika. Ngimba Timoti akāyobile isya ikyēne, u Mbepo Mwikemo? Kētésya. Muketile, umwēne, Roma, yo māma gwa aligwesa gwa bēne. Muketile? Ugwe ubombile katikati mu kipanganio kyako itolo mumo umwene aabombile, ukwingisyamo ifimanyisyo

mbuyo bwa Lisyu, panongwa yakuti ikibugutila kya bandu balinkubika ikyene palikimo, aba presibeteri na babishopu na bosa bo abo bāyobile ukuti ikyene kyabagile ukuya njila *iyi*, kangi ikyo kyo katikati iki kyābonike ku Roma. Kangi ugwe kugela, ntimi gwāngu nkundwe, itikisya i Lisyu lyōsa ilya Kyala, kangi, kēta kūko ugwe kwisakubūka, itolo panja pa kifigo! Lilino uswe tukuketaga linga Kyala akubulile ugwe, pamo umma, mu maminiti manandi. Muketile? Umma ndaga.

¹⁹¹ Muketile, umwene yo māma gwa aligwesa, panongwa yakuti umwene āli gwakwanda ukwega ifyakusimba fya Lisimbo nu kongēléla ubumanyisi, panongwa yakuti umwene āpikile abasololi abapakigwe aba bāli nu būmi ubusisimikisigwe, ni Lisyu. Kabuno amahala gabo, abanyambala abakomu, aba Lagili ba Roma, na fyosa bo ifyo, aba bitike Ubukristi, loli bikulonda . . . bikwītikisya ikyene mu njila yabo bene. Muketile? Uko ko kotalusya. Abene bikulonda ikyene mu njila yabo bene.

¹⁹² Naamani ālōndāga ukumasya u bukoma bwāke mmīsi ga kīsu kyāke mwēne, umwēne akāgaganile amīsi ga matipa ga Yorodani. Lōli linga umwēne amasyangāmo siku u bukoma bwāke, umwēne āfimbilisigwāga ukwēnda pānja pala mu gala amatipa itolo katikati mūmo u nsololi ālimbūlile umwēne. Muketile, Kyala akaya nu lugindiko lwa mundu mma.

¹⁹³ Kētēsya, umwēne āli kipanga-kipāgūke ikyākwānda. Kēta abanabalīndwāna bāke, bāfumile pakubōmba ikīndu kilakila, bālyōngēlile ifitikisanio ni fimanyisyo mbuyo bwa Lisyu. Komma ukumbula une; mbonesya une kimokyene iki kikasokapo pa Kyene. Nnāngisya une untimi yumoywene uyu ikwitikisya u Bwanaloli, uyu abene batisakukukaga ugwe panja pa kyene, pene papo ugwe ufumuke fiyo mpaka, umwe mumenye, abēne bikufimbilisigwa ukukolelela kwa ugwe panongwa ya bufumuke bwāko pamo ikindukimo. Ikyēne kyo kili kanunu mōsa.

¹⁹⁴ Lilino kēta ku Busetuli 18, itolo ku maminiti manandi, ilinandi ilikōnge mōsa, untu ugwakukōnga, ukufuma Busetuli 17 ālōndesisye kangi—kangi ānāngisye ikyakubutitū kya Ndīndwana Babuloni. Untu gwa 17 ugwa Busetuli gukulīngānia ukuti umwēne yo kipānga iki kikwītugāsya pa twāmba tuhanona-tubili, a Kāya ka Vatican, iki kikulagila bōsa abanyafyale ba kīsu (ikyo kyo katikati kitalusye), kangi aba Presidenti bope, na fyosa bo ifyo. Uu-huu. Polelo, loli umwene ali pala, ikukolelēla ubukabi bwa kisu kyake nkiboko kyake. Uko ko katikati. “Ywani abagile ukutendeka ubwite nu mwene?” Uko ko kotalusya. Uswe twesa tumenye ikyo. Loli nongwa ya fiki ugwe ubagile ukuya gwa kindukimo iki kilūnganisigwe nu mwēne? Lilino kētēsya mu ntu gwa 18, untu gulagula unkōnge ukufuma pāpo kyāmbutitū kyāke kifumile pakulīnganisigwa. “Ikwitugasya mu tempeli ya Kyala.” Lilino, apa, ilisiku limo . . .

¹⁹⁵ Zella Braitman, ngimba ugwe uli apa ikilo iki, Zella? Umwène átwéle, ikyéne kili nkyumba nkati mula lilino, u *Njáti Gwĩtu Gwapandungu*, ikalatasi ya kiKatolika. Kangi i kalatasi ya Katolika kyámwámulága u ndumbilili. Alinkuti, “Ngimba ugwe uyobile, ntimi, uyu abombile i . . . Mu mbalilo sya kiRoma pamwanya pa Vatican, pamo pamwanya pa kikota kya Pápa, pasímbigwe, ‘Vicariivs Filii Dei,’ iki ikyéne kikusanusya, ukuti ikyéne,” mu diosisi ya Katolika pala, “iyo yo i—i mbalilo ya kinyamana kya Busetuli?”

¹⁹⁶ “Fiki,” umwene alinkuti, “naloliloli, ikylene kili. Ikyene kyo katikati, kyásopelo lósa abamia ntándátu na malongo ntándátu na ntándátu. Ikyene kyo katikati.” Kangi i diosisi ya kiRoma yikwítikisya ikyéne, ukuti ikyéne kikubōmba. Lōli apa lulipo ulwámùlo lwābo, bakomu, bīswile na mahala, alinkuti, “Loli, ugwe umenye, ingamu yako mu njobelo yimo kibagile ukukoolela panja ikindu kilakila.”

¹⁹⁷ Unnyambala uyu alinkuti, “Mwe, kifuki ikindu kilakila mu njobelo yimo.” Umwene alinkusimba ikylene mosa. Alinkuti, “Muketile, une ndi kifuki abamia ntándátu na malongo ntándátu na ntándátu, nīne.” Alinkuti, “Bālipa abamia bīngi ba abēne.” Alinkuti, “Akabalilo kosa kalikōsa kakufyuka mmwanya, umunduyumo ali nabo bamia ntándátu na malongo ntándátu na ntándátu.” Kangi alinkuti, “Ntimi, ngimba ugwe umenye mu njobelo yimo ingamu yako gwimwene yibagile ukukoolela u ndwananakristi?” Alinkuti, “Fiki ugwe kuketa ku findu bo ifyo?” Keta ku mahala.

¹⁹⁸ Loli u Mbepo Mwikemo amenye kanunupo. Ketesya. Ikyo kibagile ukuya, ingamu yangu yibagile ukukoolela panja abamia ntándátu na malongo ntándátu na ntándátu, loli une ndikufwanikisya fyosa ifya fyakubagilila. Une ndikwítugásya pa kām̄ba. Une ndikuyoba ifindu *ifi*. Une ngaya nkyungi mma, umwe muketile. Uko ko kutalusya. Uyo yo yumo Umwene ikuyobapo. Popāpo amahala gāko agakīsu gikufika ku nakimo, nkulumba, uko ko kutalusya, mu Kuyapo kwa Mbepo Mwikemo. Une ndikufwānikisya ifisyāle fya ikyéne, lōli umwēne ikubōmba. “Ikwitugasya mu tempeli ya Kyalā, ikwināngīsya mwene umwēne yo Kyalā, nukwitugásya pa twāmba tuhano-natubili.” Une ndikwítugásya pa twāmba tuhano-natubili, linga ikyéne kikusopela bamia ntándátu na malongo-ntándátu-nantándátu. Une ndikufwanikisya fyosa ifya ikylene, loli umwene ikubomba. Muketile, mwaketa lelo umwe. Muketile? Polelo itolo sūbila u Mbepo Mwikemo, “Ega ni linogono nalimo iki ugwe kwisakuyobága, panongwa yakuti ikyéne kikaya ugwe uyu ikuyoba; ikyéne yo Tāta.”

¹⁹⁹ Popāpo ngimba bo bulebule amahala gāko nu Bupāpigwe bwāko ubupya ukufuma Mmwanya bubagilemo siku ukufwanikisania ni findu ifi apa pa kīsu, aba—aba abamānjele abamaka mu kyēne? Fiki, abēne bamēnye kalikōsa akaniōngāle

akanīni ni nguto. Ngimba Mōse ābagīle bulebule ukwīma akabalilo kāko umwēne ākongile i Ngomelesyo sya Kyala, ukusopa pāsi ingili yāke kangī iyēne yilinkusanuka njoka, kangī apa bikwīsapo a bāmānjēle nu kubōmba ikīndu kilakila? Loli Mōse alimile kimyemye, amenye ukuti umwene aakongile i Lisyu lya Kyala, kangī liyoka lyake lilile syosa sya isyene lōsa. Muketile? Popāpo akabalilo kako ugwe upilikile kangī gwāfikile. . . Ngimba umwene abagile ukubomba fiki akabalilo kako umwene abalongolile abene ku kisu kya lufingo, kangī pala yālipō i Nyanja Ingeseфу yikukamatila abene nkati, loli injila ya Kyala yābukile mulamula ukukinda ikyene. Ameni. Alinkuti, “Imaga kimyemye, kangī kēta u Lwimiko lwa Kyala!”

²⁰⁰ Akabalilo kako ikyene kili mu njila ya mbombo, iyakukonga i Lisyu, ima pala kangī ketesya ikyene kikwiguka. Ameni. Une ndi fyīnja malongo mahano na fitatu mbukusi, mbōmbīle Umwēne ku fyīnja malongo matatu na fitatu, ngunyonywa une nāli ni fyīnja maelifu-elifu kalongo ukumbōmbēla Umwēne. Une ngambonamo siku Umwene ukutoligwa mpaka na lino, akabalilo kako i Lisyu Lyake likyungigwe. Uko ko kotalusya.

²⁰¹ Lilino keta, nakalinga ukufuma ku butulwanongwa bwake, ifyakubutitu fyake fyalyāgīgwe. Uswe tufumile pakuya na ikyo kabalilo katali aka kakindile, uswe tumenye ikyene.

²⁰² Lilino untu ugwakukonga, kēta ku Busetuli 18. Une itolo ndīsanukila ku kyene itolo i miniti. Ikyene kibagile ukuya kindu kinunu, ikyene kitisakwēga uswe loli itolo amaminiti manini ukongelelapo, kangī ikyene kibagile ukusanusya akandukamo akanini kwa umwe. Une ngusubila ikyene kikubombaga.

²⁰³ Lilino uswe tukuketa apa, muntu gwa 17, ilinandi lya 5:

*. . . pa kipulilo kyāke kyāli ngamu yisīmbigwe,
IKYAKUBŪTITU, BABULONI U NKULUMBA, U
MĀMA GWA BALOGWE, I KYĀMWĪKO KYA KISU.*

Kangī kētésya.

*Kangī une nālimbwene u nkikulu (kipanga) agālīle
ni lilopa lya bīkēmo, kangī ni lilopa lya bafwilīla ba
Yeso: . . . akabalilo kako une nalimbwene umwene, une
ndinkuswiga ni kinyonywo ikikulumba.*

²⁰⁴ Muketile, ukunketa umwene, umwene ali kindu ikikulumba ikimogī fiyo. Kangī umwene āli yo mama gwa balogwe, ubwiputiputi bwa bulogwe, ifipanga-fipāgūke, katikati iki umwene ābombīle, muketile, panongwa yakuti abene balīngīsyēmo ifimanyisyo mumo itolo umwene aabombile. Lilino kēta, kēta ku Busetuli lilino, ilyo lyo ntu gwa 17, gukumalika ni linandi lya 18. Lilino kētésya.

*. . . ukufuma pa findu ifi (ukufuma pāpo isyambutītu
syāke syalyāgīgwe), ukufuma pa findu ifi une*

nalimbwene u gwandumi uyungi ikwisa pasi ukufuma kumwanya, ikuya na maka amakulumba; . . .

²⁰⁵ Lilino, apa ikwisa u ntumigwa uyungi ikwisa pasi, untu unkonge, ikyambutitu kyake kyalyagigwe. Lilino, ubu bo bwage bwa kyambutitu kyake ni kyambutitu kya bana bake. Muketile, uswe tukupilikisya lilino katikati iki kyampelile umwene ukuya gwamalaya: panongwa yakuti umwene atulilwe ubulogwe ukulwana ni Lisyu lya Kyala. Kangi ikyo kyo iki kyapelile umwene ikipanganio. Umwene alinkutoligwa ukwitugasya i kipanga kya i Bangeli nu kwitikisya ikyo. Kangi komma ikipanganio kilikyosa kibagile iki kitikwega i Lisyu lililyosa lya Ikyene (mumo Ikyene kisimbigwe) siku ukuya kipanga kya Bangeli. Kangi kilipo nakimo ikya ifyene i njila yila, ikyo une mmenyepo kalikosa, nakimo kyene. Polelo pala, muketile, akabalilo kako umwene ikupangania, ikindu iki umwene ikubomba, (fyosa-fibili ukwisila mu Lisimbo kangi ukwisila mu buketi) umwene ikufwa palapala pala, umwene ikwitikisya i kimanyisyo. Lilino keta, lilino ikyo kyo iki kyabonike.

²⁰⁶ Kyala alinkutuma, mu ntu gwa 18, u gwandumi gwamaka, ukufuma papo ikyakubutitu kila kyamanyigwe, u gwandumi ugwamaka, pamo, u ntumigwa. Ketsya apa.

. . . ukufuma pa findu ifi une ndinkumbona u gwandumi uyungi ikwisa pasi ukufuma kumwanya, na maka amakulumba; kangi i kisu kyalyelwike nu lwimiko lwake.

Kangi umwene alinkukuta . . . ni lisyu lilate, . . . Babuloni (ulusofanikano) u nkulumba ikugwila pasi, . . . kangi isile ukuya bwitugale bwa misyetano, . . . ubukolelelo bwa mbepo imbwapufu yiliyosa, kangi i kikinda kya kilikyosa ikifyusi nu lubengo. . . i njuni imbwapufu kangi yalubengo.

Kangi ifikolo fyosa finwile ubwalwa bwa bugasi bwa bulogwe bwake, kangi a banyafyale ba kisu. . . basulilwe amabulogwe nu mwene, kangi abakyulusi ba kisu babombile bapenile bakabi ukwisila mu bwingi bwa bwake ubusame.

²⁰⁷ Keta, mbibimbibi ukufuma papo ikyakubutitu kyake kyatendekigwe ukumanyigwa, yuyo umwene ali, iki umwene ali, babo abanabalindwana bake bali, ikyakubutitu kiteendiigwe kimanyigwe, polelo Kyala alinkutuma ugwandumi, untumigwa ku (fiki?) ikukolela panja, "Sokela panja!" I Ndumi ya sala!

. . . Sokamo ukufuma mwa mwene, abandu bangu, ukuti umwe mungayaga balilansi ba fiswigu fyake. . .

Umwene ikuyaga pa kunguna umwene. Ketsya.

²⁰⁸ Sokamo ukufuma mwa mwene! Kyala atumile ugwandumi ugwamaka, pamo, untumigwa. Kangi u Lumuli lwake lukali

mu nguto, Ulwēne lwābalanile pamwanya pa kīsu. Sōkamo ukufuma mwa mwēne! Fiki? Umwēne, na bākalūmbu bāke, bópe. Ukwēlusya ikīsu, nu kubabilikila abāndu Bāke ukufuma ku mwēne. Lilino, umwe mumenye ikyo kyo Bwānalóli. U ntumigwa ātumígwe ukufuma ku Mwanya, ukubakóléla abāndu ba Kyala ukufuma ku Babuloni. Kangi u Lumuli lwāke lwalýélwīsyē i kīsu, u nkulumba Mbepo Mwīkēmo.

²⁰⁹ Kētēsya, i Bāngèli lyāyobile, “Umwēne yo kikūnda, kangi akolile isyalubēngo, injuni imbwāpūfu.” Komma i ngwasi, lilino, umma, umma, umma, umma. Iminyōmbo, “imibwāpūfu, imiyuni iminyali,” ikyo kyo iki umwēne āfuyile ukusyūngutila umwēne. Umwēne yo kikūnda kīswile ni syēne, i kikūnda kyōsa kiswile. Na fiki? “Ingāmu inhēlūle,” ukukindana ni Lisimbo. Timoti Gwakibili 3 āyobile, u Mbepo Mwīkemo ikuyoba, “Mmasiku ga bumalikisyo abene bisakusōkapo ukufuma ku Lwītiko nu kupa ulupilikisyo ku mbepo insōngi.” Ikyēne kyōpe kyāyobile, u Mbepo Mwīkemo aayobile: “Ukuti mmasiku ga bumalikisyo abēne bisakuyaga bamatati, baminogonogapamwanya.” Bālubēngo: “Nsaya Kyala, ugwe uli gwa uswe, pamo ugwe ukaya ni ngamu yako mwa buku gwitu, ugwe utagigwe.” Hmm. Bālubēngo! Babwāpūfu! Hmm. Une ngusūbila une ndikufulasya, une ngusūbila une ngubōmba ubununu. Isyalubēngo, injuni imbwāpūfu, umwēne ābīkīlenkikūnda isyēne.

²¹⁰ Kumbukilaga, Kyala yo Ngwāsi. Umwēne ālikolīle Mwēne i Ngwāsi. Kangi Umwēne ālinkōlīle Yākōbo i ngwāsi. Kangi uswe twe tungwāsi-utunini. Amenī. Umwēne ākōlīle abasololi Bāke “ngwāsi.” Kangi u gwāndumi uyu ikwīsa pāsi ukuywēlūla nu kukōlēla pānja!

²¹¹ Bo yi ndumi yangu innini pa *I Ngwāsi Yikupalasula Ikiyumbwa Kyake*. Yila innini iyaiyolo ingwāsi yākōngēsyağa yila iyaiyolo inguku ukusyūngutila u lubīngilo lwa ndāmba akabalilo kōsa, yikukūta ukusyūngutila, lōli umwēne akābagile ukulya ifīndu bo fila ifi umwēne ālinafyo, ifyabwīnake na bakīkūlu abasīngule-ikisyo, abasēnge inywīli, ni būndu. Umwēne akābagile ukubōmba ikyo. Lōli umwēne akāmēnye nakimo ikīngi lōli ku kukuta-ngati-nguku kwa i nguku yaiyolo yila. Lōli ilisiku limo u māma ngwāsi ālimmwāgile umwēne. Umwene alinkulata, ikunkōlela umwene panja, alinkuti, “Mwanundumiana, ugwe ukaya yumo mwa bene. Sokamo ukufuma mwa umwene!”

Alinkuti, “Māma, ngimba une mbagile ukubomba fiki?”

²¹² Alinkuti, “Bālūla amapiko gāko kangī anda.” U kunyēla ukwākwānda, umwēne alinkutika i kiyēngo, mulamula pakati pa kipāngānio. Alinkuti, “Mwanundumiana, ugwe kwisa kufimbilisigwa ukwisa pamwanyapo ukukinda apo pamo une ngabagila ukukukola ugwe. Kufimbilisigwa ukusōsyāpo injayo

syāko ukufuma pa mfu.” Umwēne ikuyaga pakummwēgēla umwēne ku lupululuko. Umwēne alinkusyāgānia umwēne ābagile ukupululuka. Umwēne ikwīsa ukunkōlēla umwēne pānja. Uko ko kotalusya.

²¹³ Lōli uyu Māma Babeloni ālikolile mwēne ikipāambo kya nguku, utwānanguku ututenenefu, tusīnguligwe mōsa, inywīli sisēngigwe, bikwikōlēla bēne “Bakristi.” Umwēne ali ni kikūnda kiswile na bēne. Umwe balūmbilili mwe mukwīma nkigemo nu kubaleka bala abakīkūlu ukupubisigwa na ikyo, isoni pa ugwe, ukutēndēka ikipanga-kipāgūke kyāko ukōngelelāpo. Kyala isakulōndāga ikyo ukufuma ku kiboko kyāko. Sōkamo ukufuma mu kyēne! “Ing’osi Syangu sikupilika a Masyu Gangu.” I kikūnda kya bālubēngo, bamuntu, bamīnogōno-ga-pamwanya, bagana u bwīnogesyo ukukīnda abagana ba Kyala, kinunupo ukuya ngati kīsu ukukīnda ukuya ngati Kristi. Akabalilo kāko umwe mukukēta u nkīkūlu ni kilūndilo kya fyakwipakapaka afwēle, ikyēne kikubūka ukunāngīsya umwēne ali bwāsi nkati. Umwēne yo nsyōbi nkati. Uko ko katikati kotalusya. Linga unzikulu . . . Une numbwene yumo ilisiku limo, ni nywili sya mbindimbimbindi, uko ko kotalusya, na fyōsa fila ifīndu fyambindimbimbindi mu fisige fyāke.

²¹⁴ Lilino, linga ugwe—linga—linga ugwe ukālinasyo i nywili silisyōsa, kangī—kangī ugwe gwalondaga ukufwala inywili simo, ikyene kikuyaga kyosa kinunu, loli, fwala yimo iyi yikuboneka ngati yāmūdu. Kangī linga ugwe ukālinafyo ifyāla fya mu nyōbe filifyōsa, kangī—kangī ugwe gwālōndāga ukuya nafyo fimo ifyāla fya mu nyōbe, koma ukwāga fila filiti ngati ngupili sya ndima isya bluu, aga—aga ifyāla fya mu nyōbe ifyānalōli. Linga ugwe ukaya nafyo fimo mwa findu ifi, ifyene fili kanunu. Linga ugwe ukaya nago a mīno galigōsa, ega ugwe gamo linga abēne bikukutēndekēla ugwe gamo, ega agēne. Lōli komma ukusopola agāko amapīgwe-na-Kyala amīno pānja itolo panongwa yakuti agēne go panini maniōngāle, kangī agēne go mīno manunu, ukwēga gamo. Komma ukupak’ilāngi inywili syāko, pamo ikīndukimo, nu kuboneka ngati kīndukimo iki kisōkile ukufuma ku ndipa simo kubuyobumo. Komma . . . Linga ugwe gwe nsitalangi, kangī ugwe kulonda ukwipela gwimwene ukuboneka ngati ugwe uli ni langi yimo, ikyene kili kanunu kyosa, une ngwinogonela. Lōli komma ukwipela gwimwene ukuboneka ngati Yezebeli, ngati i ndāmba kubuyobumo ukuya yikupakigw’ilangi.

²¹⁵ Kangī umwe bakundwe ba kiPentekosti, mukubaleka abakikulu bala ukutumula inywili syabo, akabalilo kako i Libangeli liyobile ukuti ulo lo lwimiko lwake! Kangī ikyēne kyo kisitakwīsibiligwa kuli umwēne u kwīpūta ni nywili syāke bo lula. Kangī pōpe unkundeka umwēne isepo pa kigemo nukulūmbilīla i Nongwainunu, ikwīmba mu kwaya, ukumanyisya i sukulu ya Ndungu. Isoni pa ugwe! Ugwe

kufimbilisigwa ukuya gwasoni pa gwimwene. Nongwa ya fiki une ngulwana ni kipāngānio? Ugwe kwīnogona une mbagile ukupakikisya ku kindukimo bo ikyo? Une mmenye inongwa ugwe kubomba ikylene, nkundwe. Ugwe umenye kinunupo, lōli linga ugwe kumanyisya ukulwana na ikyo, ugwe kwisakusanukaga ukuya likulumba, kangī abēne bisakubakagaga ugwe. Saya Kyala panongwa ya bukifu bwāko linga ugwe kwisakubōmba ikyēne. Uko ko kotalusya. Kyala isakukugīndīka ugwe.

²¹⁶ Ngimba u gwandumi uyu aayobile fiki? “Sokamo ukufuma mwa umwene!” Ena, nkulumba. U gwandumi uyu alinkwisa ku kisu, kangī umwene alinkwisa ukutwala u Lumuli, kangī umwene alinkumulika Lumuli ukusyungutila ikisu. Umwene aali yo gwandumi gwamaka. Kangī umwene aalisile ukufumunya i Ndumi ya “Sookamo ukufuma ku Babeloni! Ukupalamasya mma ifindu fyake ifinyali!”

²¹⁷ Alinafyo kyōsa ikikūnda kīswīle ni fyēne. Alinkuti, “Umwēne yo kikūnda kya njuni yilyōsa iyālubēngo.” Ena, alinakyo i kikūnda kīswīle ni fyēne lilino, u Bubūngānio bwa Kīsu-kyōsa bwa Fipānga, pamo ifigono. Umwene ali ni kibugutila kyosa kipinyigwe lilino, abene bosa bikwisa palikimo. Umwēne alinkuya kikūnda, umma ndaga, kiswīle ni njuni syālubengo. Uko ko kotalusya. Gela ukuyoba kwa yumo mwa bene akabalilo kamo, itolo gela ikylene, ndumiana, nkomu mu mahala ga kīsu, lōli asikumanya nakimo akakukīnda isya Kyala ukukīnda u kalulu ikubōmba isya filato-fya-matalala. Uko ko kotalusya. Itolo, ikyo kyo itolo kyene, muketile, itolo fyosa ifi abene bamenye go mahala gamo abene babāgile ukubika *iki* nukubomba *kila* nkati mula. Loli akabalilo kako ikylene kikwisa ukumanya Umwene? Huu! Ena, kilinkuya kinyakililigwe mu kikūnda kyāke ni fimanyisyo syake. I fipānga fya protestanti fyāndīle lūlo, filinkuya bānabalīndwāna bāke, bāpelile iki ukwīsila mu kupīka i Lisyu lya Kyala. Ukuti umwene ikubomba. Umwene ikupīka i Lisyu. Kangī akabalilo kako ugwe kwitikisya ikindukimo ikingi mbuyo bwa Lisyu, ugwe kupīka llyene gwimwene. Kangī akabalilo kako ugwe kwingila mwa yumo mwa bene, ugwe upīkile i Lisyu. Kyala atikulōnda umwe mu njila yila, nabumo u buyo bwa ikyēne ku Lisimbo.

²¹⁸ Ketesya, uyu yo gwandumi gwa Lumuli, kumbukilaga, u gwandumi gwabumalikisyo, umwene yo gwandumi mu ngulilo ya kipanga ku Laodikiya. Ikyēne yo ntumigwa gwa Laodikiya, ukuti, ikyēne kyo bumalikisyo, panongwa yakuti untu ugwakukonga gulagula go ntu gwa 19, uyu yo Nsingiligwa ugwākwise. Kangī iki kyo, mu Lisimbo, ugwandumi ugwabumalikisyo uyu aalisile ukutwala u Bwelu bo kukāli ukwisa kwa Nsingiligwa ukubuka ukwagana na Kristi. Ikyene kyāli Ngulilo ya Kipanga kya Laodikiya, polelo. Ngimba kyāli fiki u ntumigwa gwa Ngulilo ya Kipanga

kya Laodikiya? Ukubakōléla abēne ukufuma ku Babuloni! Kēta! Ifipānga fikamātigwe mu kikūnda kyāke nu mwēne, ni fimanyisyo fyāke, bikupīka i Lisyu nu kwītikisya ifimanyisyo. Uyu yo gwandumi gwa Lumuli ku kipanga kya Laodikiya uyu ātalīle āpīkīle Kristi ni Lisyu Lyāke, kuli ikimanyisyo, nu kumbīka Umwēne pānja. Kangi Umwene alinkwima pa kifigo, ikukung’usya, ikugela ukwingila mula. [Nkundwe Branham ikukung’usya pa kigemo—Nsimbi] Muketile? Ingulilo ya kipanga yākanile u Kristi, kangi Kristi yo Lisyu, kangi yākanile Ilyene, kangi Umwene āli panja. Ingulilo yēne ya kipanga iyi uswe tuli nayo ya Kristi panja, ikukung’usya, ikugela ukwingila mula. [Nkundwe Branham ikukung’usya pa kigemo.] Kangi i Ndumi ya gwandumi uyu, ntumigwa ukufuma kwa Kyala, āndisyāga i Ndumi yake pa kisu, uku “Sōkāmo ukufuma mu Babeloni! Sōkamo ukufuma mfipanganio!” U Mbepo Mwikemo umwīsyugu, ukubonekela kwa Mbepo Mwikemo yo gwandumi yula ikugela ukubatwāla abāndu ukugomokela ku Lisyu, panongwa yakuti u Mbepo Mwikemo ikusisimikisya i Lisyu lyene. Ikyene kikabagila ukusisimikisya ifimanyisyo, bukayapo ubumi mu fyene. Umwēne yo Būmi. Kētésya, i Ngulilo ya Kipanga kya Laodikiya yālimpīkīle Umwēne, balinkunkāna Umwēne, kangi abēne balinkumbīka Umwēne panja.

²¹⁹ Kētésya, u gwāndūmi uyu yo ntumigwa gwabumalikisyo bo kukāli ukwisa kwa Kristi mu ntu gwa 19 gwa Busetuli. A Masyu ga ntumigwa! Linga uswe tukuketesya, akabalilo kako umwene apelege Ilisyu lyake pa kisu, lilinkuyapo Ilisyu lyālyāndisigwe kangi mu Mwanya, ilinandi lya 4, linga umwe mukulōnda ukubala ilyēne, umma ndaga, ilinandi lya 4, untu gwa 19. Untumigwa uyu pa kīsu āligēmekisye fīyo na Kyala mpaka, akabalilo kako umwene aayobile ikyene pa kisu, Kyala alīnkwāndisya ikindu kilakila ukufuma ku Mwanya. Ngimba ubusanusi bwa linandi lya 4 bo fiki? Ngimba ikyēne kikusanusya fiki? Ilisyu lya Kyala likuyoba ku bandu Bake abasunguligwengani, ikuyoba, “Sokamo ukufuma mwa umwene!” Katikati itolo iki Ilisyu lyali! Umwene ali na bandu bosa panja mula, bosa panja ukukilania mu Babeloni. “Sōkāmo ukufuma mwa mwēne, ukuti umwe mungayaga balilanisi ba mbībi syāke,” ena, nkulumba, ukufuma mu kītikisanio kila ni fimanyisyo, ku Lisyu lipelīgwe Mbepo nu Bumi. Amen.

²²⁰ Kētésya, untu gwa 19 go gukukōnga, “Ukufuma ifindu ifi.” Ngimba umwe mwākētēsīye apa mu ntu gwa 19, “Ukufuma pa findu ifi”? Ketesya fiki? Ukufuma pa fiki? Ukufuma pa Ndumi ya “Sōkamo ukufuma mwa umwene!” “Ukufuma pa findu ifi,” ketesya, “go njwēgo gwa bīkēmo ba Nsingiligwa, nu Nnyambala, ukubuka ku Bwegi bwa Kang’osi.” Ngimba uswe tuli kifuki bulebule polelo, nkundwe? Ngimba ubukōlelo bwa bumalikisyo bo buki? “Sōka ukufuma ku Babuloni!”

²²¹ Lilino, bakundwe bāngu, iyo yo nongwa une ngulwana

ni kyēne. Ikyēne kyo kikaya-kyammasimbo mma. Ikyēne kyo kikaya-bumanyisi-butalusye. Ikyēne kisisimikisigwe ukuya kyabusyōbi. Kyala akaya mu kyēne, Umwēne akālīmo siku, Umwēne atisakuyamo siku. Lilino, une ndikuyoba bakayapo abandu mfipanganio ifi, kula ko kuko i Kipanga kyatendekigwe. Lōli, akabalilo kōsa ugwe kusyāla mu lubātīko lula, ugwe uli kiyabo kya ikyēne.

²²² Linga une ngwitugasya mu United States, une ne mwaMerika. Akabalilo kosa aka une ndi mwenekaya pamo mbakāsyā gwa United States uyu, une ndi kiyabo kya ikyene. Linga une ngubūka ku Germany nu kupīka ubumbakasya kuno, pamo ubwenekāya bwāngu, une ngwēga ubwenekaya mu Germany, une ngaya mwaMerika kangī mma, une ne gwa kiJeremani. Kangī linga une ngubuka ku Japan, pamo kulikosa, Russia, une nguya mwenekaya kula.

²²³ Kangī akabalilo kako ugwe kwingila nu mwenekaya... ikipāngānio, nukuya mwenekaya gwa kipānganio kila, ugwe kunāngisya iki ugwe guli. Kangī mmasiku ga bumalikisyo aga, Kyala ikubilikila abāndu ukufuma ku kyēne. I Bāngēli lyāyōbile būbo, “Sōkāmo ukufuma mwa mwēne, ukuti umwe mungayaga balinansi nu mwēne, kangī une nisakubāmbililāga umwe. Ukupalamasya mma ifindu fyāke ifibwāpufu, muketile, kangī une nisakukwāmbilila ugwe. Kangī umwe mwisakuyaga banabalumiana na banabalindwana kwa Une, kangī une nguyaga Kyala kwa umwe.” Muketile?

²²⁴ Iyo yo nongwa une njobile ukulwana ni kipanga, u—u bugono. Une ngabagila ukukikolela ikyene kipanga. Kilipo kyene i Kipanga kimokyene, ikyo kyo Kipanga kya Mbili gwa Kristi. Lōli ifyakugonelāmo ifi ifi fikukōlēligwa “kipānga,” i Bāngēli lyāngu likumbula une ukuti abēne bo ngamu inhēlule, bōsa ba abēne, ifipānganio fyōsa. Ngimba abēne bikuhēlula fiki? *Lihēlu* ko “kuya kulwana ni,” pamo, “ukuyoba ukulwāna.” Akabalilo kako Kyala ikuyoba, “Isaga yaga mpapigwe,” kangī abene bikuyoba, “Isaga ingila.” Muketile? Akabalilo kāko inyōsyo sya Mbepo sikwēgigwa nubusyōbi pamwanya pa kasyēsye mu kipānga kya Katolika, ukuponania-maboko mu kipanga kya Protestanti, kangī enyenyemusyo mu kipanga kya Pentekosti, mbuyo bwa Mundu gwa Kristi ukwisa mula ni nyumba yosa yila iya piramidi uswe twāli nakyō lisiku ilingi.

²²⁵ “Ongelēla ku lwītīko lwāko, ulwifimbilīsyo,” na fyosa bo ifyo, fyōsa ifi mwa Peteri Gwākwānda, lya 1... Peteri Gwākibili, une ngwitika, untu gwa 1, kūko ikyēne kyo kyōsa kyōngelīgwe ku lwītīko lwāko, fyōsa ifindu ifi, bunyakyāla, nu bupelelesye, nu bwikēmo, na filifyōsa, kangī polelo ugwe ufūngilīgwe na Mbepo Mwikemo.

²²⁶ Loli ikyene kifwene itolo bo umunduyumo abene... abandu bikwiyobela ukuya na iki akabalilo kako abene

bakaya, panongwa yakuti abene bamanyisigwe nubusyobi. Aba Methodisti bikwëga ukwipilika ukuhesya, bälisibíle, kangu ukuyugānia panini, pamo—pamo ukumoga mwa Mbepo. Aba kiPentekosti bikuyoba ni ndimi, pamo—pamo ukubomba ikindukimo ikitima. Une ngwitika ifindu fila, naloliloli, loli ifindu fila kisita ifingi ifi fikaya finunu.

227 Mūmo une nāyobíle ilisiku limo, icyēne kyo ngati ngukundembo . . . pamo injuni inditu ukugela ukubika amayoya ga ngukundembo mwa mwēne, pamo u kihobe ikugela ukubombela amayoya ga ngungubiya. Agene gakakulilemo siku mula, umwene āgagūtíle agene nkati mwa mwene. Abēne babyāligwe, abēne bo kipanga-kipāgúke. Lōli akabalilo kākō Kyala ikubika kalikosa nkati mula, icyēne kyo kyākipeligwa. Ugwe kwipela gwimwene ukuyoba, “Une nālīngíle ikipanga ikilo kya mmayolo. Une ngabagila ukubuka kangu mma, une ngabagila ukunwa kangu mma, une ngabagila ukubomba *iki*. Une ningile ikipanga.” Muketile, ugwe kugela ukubika amayoya ga ngukundembo mu mfimba gwāko gwa kihobe. Uko ko kutalusya. Muketile? Muketile? Ugwe kufimbilisigwa ukupapigwa kabubili! Ugwe kufimbilisigwa ukwambilila Kristi. Kangu akabalilo kako ugwe kwambilila Kristi, ugwe ukabagila ukwambilila Kristi kisita kwambilila Lisyu Lyake, panongwa yakuti Umwene yo Lisyu. Kangu akabalilo kako ugwe uli nu luko lwa bunyakyala, loli kukana Ikyo, polelo une nguswiga. Muketile? Kangu ugwe ubagíle ukuya nkibugutila kyosa iki ugwe kulonda nukuya nu luko lwa bunyakyala, loli pópe ukaya nakyó Ikyene.

228 Lilino, mwaketa lelo umwe, binangu. Apo po kilipo ikindu kyosa. Kyala akusaye ugwe. Kyala akutúle ugwe. Une ndikuyoba iki ukuya nkindane. Une ngwilingania nimwene. Ili ukuya masiku lya lusayano, une ndikusaina u lwítikisano lwa lutēngàno na umwe balūmbilili, na panandi pōsa, une ngwinogona umwe mukufimbilisigwa ukwisa ukusaina na une; komma na une, loli na Kyala, i Lisyu. Uko ko kutalusya. Uko ko kutalusya. Yoba iki i Bāngéli likuyoba, yoba Ikyēne nu njila Ikyēne kikuyoba Ikyēne. Panongwa yakuti i Bāngéli lyāyobíle, “Ywāni isakusōsyāpo pamo ukōngeléla ku kilakila.” Kangu umwe muketile, ikipāngànio kyo kikaya-kyammasimbo, kangu akabalilo kākō ugwe kwāmbilila i kimanyisyo kyāko icyākwānda ugwe ubagíle itolo nu kufwāna ukubūka injila yōsa ukugomokela, panongwa yakuti ugwe kukilania umpaka palapala pala. Akabalilo kako ugwe kugomokela ku bupāpígwe ubupya, polelo ugwe kwisakwenda mu Lisimbo.

229 Kangu ugwe kubuka nkipanga-kipāgúke, abene bikuyoba, “Une mmenye, uswe tutikwitika mu *Iki*. Ababishopu bitu nkipanga kyitu bikumanyisya uswe tuli yumo mwa fipanga ifikulu ukukinda fyosa. Uswe tutikumanyisya . . .” Une ndikupasya iki abene batikumanyisya. Linga i Libangeli

likumanyisya icyene, u Mbepo Mwikemo mwa ugwe Ikyene kisakuswilaga pa Lisyu. Kisita kupasya mumo unnyambala ugwa ndungo ali kangi mumo umwene abagile ukugela ukulingania Ikyene ukusōsyāpo, abene babagile ukulingania. Unkanakyala abagile ukwega i Bangeli nukulilīngānia Kyala ukufuma kwa ugwe.

²³⁰ Polelo, nayumo umundu ali nu bwābūke ukulūmbilīla i Nongwainunu pene pāpo umwēne afumile pakuya, ngati Mōse, kunyuma kula pa gila imisānga imikemesigwe kūko umwēne na Kyala mwēne bālīmīle, mpaka u mundu apapigwe kangi ikwima pala kisyō ku kisyō na Kyala, kangi amenye. Akayako u nkanakyala nayumo, bukayako ubufundamīnogōno nabumo, kukayako nakumo ukulīngānia, akayapo nayumo umfunda nkisu abagile ukwega Ikyo ukufuma kwa ugwe. Ugwe gwaali kula akabalilo kako icyene kyabonike! Ena, nkulumba. Ugwe umenye iki kyabonike pa buyo.

²³¹ Polelo ugwe kuyoba, “Une nāli nu luko lula ulwa bwendelemo, kangi une ndinagwe mbepo pa une.” Kangi linga icyene kikukana i Lisyu mu njila yiliyosa, ugwe uli na mbepo unsobi. Ugwe kuyoba, “Une—une ngabagila ukubuka kuli ifindu ifi bo Ifi. Une mmenye, loli ikipanga kyitu. . .” Uu-uu, pala alipo u mbepo unsobi. Apo po bulipo ubungw’ale bwako ubwa bulinganio. Kaini, ugwe ung’waligwe. Ena, nkulumba.

²³² Eva itolo alilāmwiḽe i Lisyu limolyēne; komma fyōsa Kyala āyobīle, itolo i Lisyu limolyēne ilinini, kangi icyēne kyāpelile ububabendūmbūla bulibōsa nu bukonyokendūmbula, nu bufwe, nu butulwanōngwa, na mabwīte, na filifyōsa ifingi, ilipūmba lililyōsa, ambulasi aligwēsa uyu akūtilēmō siku, ikipatala kilikyōsa kyāyēngigwe kuli ababine. U kwilāmwa kwāke kumokwēne ukunini limolyēne ilinini i Lisyu lya Kyala, kyāpelile fyōsa fya iki. Kangi umwene abikigwe panja, akabalilo kako iki kikabagilēmō siku ukuboneka. Ngimba ugwe kwingilaga bulebule, kwilamwa i Lisyu limolyene ilya Ikyene? Yoba, “Une mmenye Ilyene likuyoba *Ikyo*, loli Ilyene. . .” Ilyene likusanusya itolo Ikyo!

²³³ Lilino keta. Kyala ikufimbilisigwa ukulonga ikisu ukwisila mu kindukimo. Ugwe ukabagila ukuya nu bulongi pene papo ugwe ulinalo icyākwaḽanda ululagilo. Pikufimbilisigwa ukuyapo ikindukimo, ugwe kufimbilisigwa ukubongotola ikindukimo ukuti ulongigwe. Muketile? Kangi polelo pakabagila ukuyapo u bulongi, nubutalusyi, kisita lufūndo. Lilino, muketile, ugwe ukabagila ukuya nu lulagilo nkaya ulu lukuyoba “ulufūndo lwa madola-mahano panongwa ya kubopa pa nyāle ingesefu,” kangi ululagilo ulungi lukuyoba “umma, umwene abagile ukubuka mbwabuke.” Muketile, ugwe ukabagila ukubomba ikyo. Popāpo pakabagila ukuyapo indagilo sibili mu kuyapo kwa kabalilo kamokene. Kangi lulipo u lulagilo lumolwene, Kyala yumoywene, u Buku yumoywene, Kristi yumoywene. Ikyo kyo

kyosa. U Lwitiko lumolwene, ulusübilo lumolwene. Ikyo kyo kyosa. Ilyo lyo i Bangeli, Kristi.

²³⁴ Ketesya lilino, mu iki, linga kalipo kamo kalyongeligwe ku Iki, ikyene kibagile ukongeleligwa nu mundu. Ikyène kikabagila ukuya kyakukindapo. . .

²³⁵ Kangi linga Kyala isakulongaga abandu ukwisila nkipanga, mumo aba Katolika bikuyoba, polelo kyo kipanga kya Katolika nki Umwene ikulongaga ikyene? Filipino fingipo ifya ifyene; alipo yumoywene, gwaRoma; yumo, ugwa kiGriki; kangi, o, kula filiko uluko losa ulukindane. Kyo ki kipanga kiliku ikya Katolika Umwene isakulongelaga ikyene? Pamo, lumo Umwene isakulongaga ikyene ukwisila mu baLuteri? Ena, polelo, kangi lumo Umwene isakulongelaga ikyene ukwisila m’Presbeteri? Muketile? Ngimba Umwene ikubombaga fiki? Umwene atikulongaga isyene ukwisila nkipanga. Umwene isakulongaga ikyene ukwisila mu Lisyu Lyake. Ena, polelo, Umwene nasiku. . .

²³⁶ Muketile, Umwene akabagila ukukyunga ikibugutula kya bandu, ukuya mboniboni ya kalumbu ikilo kimo, u Mbepo Mwikemo ālyonilemo, Ikyène kyābūkīle mulamula ukukinda mu bokosi lila. Naloli, nakimo kikukolelela Ikyo. Ikyène yo pamwenepamwene. Ikyène kyo kipīgwe ukusuka i kipānga, lōli ikyène kikabagila ukukolelela Ikyène. Nakimo ikipāngānio kibagile ukukolelela Ikyène. Ikyo kyo kyosa. Ikyene itolo kikabagila ukubomba ikyene. Ugwe uli nakyo kilikyosa nkati mula, kangi ugwe ukabagila ukubomba ikyene. Ikipāngānio kikabagila ukubomba ikyene. Loli ikyene yo pamwenepamwene uyu alinayo Mbepo Mwikemo. Lilino ketesya.

²³⁷ Polelo linga Kyala isakulongaga abandu ukwisila mu Lisyu Lyake, polelo Umwene naloliloli akētesīsye pa Lyene nukukyunga Ilyene nkayilo. Pamo, linga Ikyène kifuluganisigwe mōsa, ngimba Umwēne ikutwālaga bulebule ubulōngi? Muketile? Ikyène kikufimbilisigwa ukuya kīndukimo. Kangi Umwene akaayobilemo siku, “Aligwesa, ni kipanga.” Umwene alinkuti, “Aligwesa uyu isakwegaga i Lisyu limolyene ukufuma ku Iki, pamo ukongelelapo i lisyu limolyene ku Lyene, yulayula isakwegaga (ikiyabo kyake) ukufuma mwa Buku gwa Bumi.” Polelo, kwa une, ikyene yo Kyala, i Lisyu Lyake nu bulongi. Lilino, linga une ngulōnga kangi ngwitikisya i Lisyu, nu kukēta ukuti Kristi ālimfwīlile une, polelo une nisakusūmila u Būmi Bwāke ukwīsa nkati nukundongolēla une. Kangi linga u Būmi Bwāke bo Lisyu, kangi Umwēne āsīmībile i Lisyu, ngimba u Būmi Bwāke bubagīle bulebule ukuya mwa une, kangi une ngwitufya ukuya na Mbepo Mwikemo, nu kōngelelako i kimanyisyo mbuyo bwa Lisyu? Ikyène itolo kikābagīle ukubōmba. Ngimba une mbagīle bulebule ukongelēla ikipanga-kipāgūke akabalilo kāko Umwēne ikulwana ni kyēne, nukusīsīmīkisya ikyēne, nukunāngisya ikyēne ukwisīla mu syāmbukūlu, ukuti akabalilo

kosa abene bikupāgūsya abene bikufwa, mwambepo? O, abene bikukula abakipanga, naloliloli. Uko ko kutalusya. Abene bikukusya abandu. Loli, mwambepo, abene batikubukamo nakumo. Mbonesya une, mbula une mu syambukulu kuko ikipanga kilikyosa... Ukufuma pāpo ikyēne kyāpānganisigwe, ikyēne kyāfwile palapala pala, u Mbepo Mwikēmo ākilekile ikyēne. Fikayapo kangi mma ifika ni fimanyilo, kangi umwēne itolo ābūkile mulamula nkyēni mu bufuluganiko.

²³⁸ Ikyo kyo katikati iki kyabonike ku fipanga fyītu ifya kiPentekosti. Abene bābombile katikati iki u māma gwābo ābombile. Ku bwāndilo, abēne bāsōkile pānja, a bānda aba bāpikile ifipānga-fipāgūke. Lilino, mwe bamo ba umwe bakundwe mukupilikisya ku tepi iyi, bamo mwa umwe banyambala baiyolo, mumenye ukuti ifyinja ifi fikindilepo, malongo mana, ifyinja malongo mahano ifi fikindilepo, linga abene bayobaga kwa umwe isya kipanganio, umwe angali muyobile ukwene kwāli mahēlu. Lōli umwīsūyūgu umwe mwīngile ku kīndu iki umwe mwālinogwīne kyāli mahēlu. Umwe bakīkūlu mwe mukusēnga inywīli syīnu kangi mukusingūla ikisyo kyīnu, u māma gwāko ābēngēne na ikyo, yula u nnunu—nnunu unkāngāle u mwīkēmo gwa kipentekosti. Fyo fiki fyābonike kwa ugwe? Pauli āyobile, “Umwe nalōli mwābopile kanunu, fyo fiki fyabapīngile umwe?” Muketile? Kunyuma kula ugwe gwāli mwābūke ukufuma ku findu fila, lōli ugwe gwālonḁaga ukuya bo bosa ba abēne.

²³⁹ Katikati iki Samuēli aayobile. Israeli aali nu Mwalafyale, kangi yula aali Kyala. Kangi abene balinkuti, “Samuēli, ugwe kuya nkangale. Tupelaga uswe ukuya mwalafyale, uswe tukulonda ukuya bo kisu kyosa. Uswe tukulonda ukuya bo ifikolo ifingi. Uswe tukulōnda u mwalafyāle ukwēga uswe ku bwīte, uswe tukulōnda u mwalafyāle uyu abagīle ukulwa amabwīte gītu.” Kangi ikyēne kilinkukalālīsyā Samuēli.

²⁴⁰ Umwene alinkuti, “Ngimba une negilemo siku kalikosa ukufuma kwa umwe? Ngimba une negilemo ihela syīnu ukufuma kwa umwe? Ngimba une mbasumilēmo umwe kuli i ngāmbako pamo kalikosa? Ngimba une mbasumilēmo umwe siku panongwa ya kalikosa?”

Abene balinkuti, “Umma. Ugwe ukatusūmilēmo siku uswe panongwa ya nakimo.”

²⁴¹ Pamo ikuyoba, “Ngimba une njobilemo kalikōsa kwa umwe mu Ngamu ya Ntwa lōli iki kikwīsa ukuboneka?” Ngimba uko kutalusya? Umwene alinkuti, “Polelo komma ukummwambilila u mwalafyale yula, panongwa yakuti ikyene kikusanusyaga ubufuluganie kwa umwe.”

²⁴² Lilino une ngulonda ukubalalusya umwe i kindukimo, i Branham Tabernacle. Umwe mwitendekisye ukukula mu kipanga ikinywamu lilino. Une lumo ngusōkapo pa kabalilo.

Une mbagile ukubuka kubuyobumo. Kikafu ukuyoba kuko u Ntwa isakungolelaga une; lumo ukufuma pa buyo, lumo ukugomokela mu ngunda, lumo Umwene abagile ukungolela une ndulangalanga. Une ngamanya kuko Umwene ikungolela une mpaka Yeso ikwisa. Une ngulonda ukubalalusya umwe i kindukimo. Ngimba une mbasumilemo umwe panongwa ya kalikosa? [Ikilundilo kikuyoba, “Umma.”—Nsimbi] Ngimba une mbasumilemo umwe ihela? [“Umma.”] Ngimba une mbabulele umwe kalikosa, isya maelifu ga findu ifi une mbabulele umwe mu Ngamu ya Ntwa, loli, ngimba ikyene kikisa ukuboneka? [“Ameni.”] Polelo komma siku ukwingila ikipanganio. Ikyene kikulwana ni Lisyu lya Kyala. Sokamo ukufuma mu kyene linga ugwe uli mu kyene, kangu yaga umwe bakwipagulania kangu ambilila i Lisyu lya Ntwa.

Unko uswe twinamisye imitu gyitu.

²⁴³ Kyala unkulumba gwa basololi, Kyala gwa Abraham, Isaki, na gwa Israeli, ongelala ulwifimbilisyo, Ntwa, ku aka akanini akatumulanie losa akaNdumi aka kayile pa ndumbula yangu kuli akabalilo katali, ukubuka ku bakundwe bangu. Bingi ba bala panja pala, Ntwa, bali nu buketelo bwabusobi bwa une. Abene bikwinogona ukuti une ngulonda ukuya nkandane. Abene bikwinogona ukuti une ngugela ukuya mmanya-fyosa. Abene babulele abandu ukuti une ngusyoba abandu, fiyofiyu pa mitu bo *ulosyo lwa mmisi* mu Ngamu ya Ntwa Yeso, kangu pa *luyungu lwa liyoka*, u *ndogwe unkulumba*, kangu mu gingi bo amatepi gala aga gabukile panja na nakimo loli u Bwanaloli ubusitakubwapuligwa. Kangu une mbasumile abene, “Bamo mwa umwe isa nu kunangisa une papo une ngutulwa inongwa, pamo ngusitakwitika pamo ngulinganiambusyobi i Lisyu.” Kangu nayumo inaangisyepo. Une ngukusuma Ugwe, Tata, unko abanyambala aba bamanya ukuti abene bikupondwa i sala iyi. Abene bisakugulilaga nukukabila fiyo, linga abene batikuketsya. Abene bali, aligwesa . . .

²⁴⁴ Ntwa, une nsisimikisye isya iki, indumbula yangu yabagile ukubongotoka linga i Lisimbo ili likali lyanaloliloli kwa une, akabalilo kako Ugwe uyobile, “Bosa aba Tata ambele Une, bisakwisaga. Ing’osi Syangu sikupilika a Masyu Gangu.” Polelo, Ntwa, une ngusakikisya i Kitangalala kyo naloliloli bo Ugwe gwayobile, Une mmene ikyene kili, ikyene kyo kiliti bo u mündo uyu alyegile ulwelo kangu abukile kwa sumbi, alinkutagila nkati u lwelo nu kukwaba uluko lulilosa. Pala syalipo, kisita kwilamwa, iswi silyandipa, mula mwalimo abakayamba, aba bubi bammisi, imiyoka, filifyosa ifi u lwelo lwa Nongwainunu lwakolile. Loli kubumalikisyo, panandi na panandi, iswi-iyakwafula yilinkugomokela mmisi kangu, u kayamba alikwawaba ukusokapo, i njoka yilikuti siii kangu yilikwega ulwakugomokela ku libwin’ilyandipa, ukufwana ni mbwa ku matesi pamo ingulube ukubuka ku matipa gake.

Loli yalipo iswi yanaloli kula, gwe Ntwa. Kangi une ndi nu lusūbisyo ulu, ulwa kumanya, ukuti pōpe bo lukāli u lwēlo lula ukubūka ukukilania abēne, abēne bāli iswi akabalilo kala. Abēne bāpāpigwe, basūngiligwe-ngāni iswi. Kangi momūmo u lwēlo lwa Nongwainunu ulu lukola pānja mu sasanio. Ugwe kumanya a Bāko Gwīmwenē. Ikindu kyene iki une ngumeleligwa pa iki, Tata, mumo une mmanyile, ko kwitugala gwabwanaloli ku Lisyu ili. Ugwe gwe Yūla Yūyo nalōli ikwīnogōna yiliku yo yiliku. Kangi une mmēnye ukuti nu bwīngipo nabumo u kayāmba ābagile ukwīsa ukuya i mbasa, momūmo ābagile u nyāmbāla pamo u mūndu, uyu ali ni mbulukutu isyamapuli ku Nongwainunu, nasiku ukupilikisya u Bwānalōli. Kabuno u Tāta akētīle-ngāni iki, kangi Ugwe ufingile ukuti bōsa aba Umwēne ikukupā Ugwe bisa kwīsa.

²⁴⁵ Tāta Gwakumwanya, une ngukusuma Ugwe ukuti umundu aligwesa uyu ikupilika i Ndumi innini iyi, ukuti u Lumuli ulu ikyēne kilumbililigwēmo, kangi ukusanusya kūko une ndinako mu ndumbula yāngu ku nnyambala mwīnangu, abandu aba Ugwe gwafwilile...Kangi abanyambala, bamo mwa bene panja pala, Ntwa, bo mu kibugutila kya Korah, abanyambala ababwanaloli, bikulōngosigwa mbusyōbi, nu lwāngabya ulwīkēmo nkiboko kyābo, lōli bāpyūtigwe. Fiki, abēne balinkusita nukuleka u lwāngābya lubūke nkati na bēne; u mwanundumiana gwa Aroni, Eleazara, āfimbilisigwāga ukubūngānia ikyēne lōsa. Kangi abēne bāpelile i ndēmbēla kuli ikigemo ukufuma mu maketulo gala, i kikīngo, ukunāngisya, kangi ukuya kikūmbusyo kya kīndu kinyali kila, kūko Korah āgelīle ukubūmba ikibugutila ikipāngānie ukulwana nu ntumigwa gwa Kyala. Kiyege kutali ikyene ukufuma kwa uswe, Ntwa. Mbepo Mwikemo bwila alituponesyaga uswe.

²⁴⁶ Uswe tukupālisya Ugwe, Ntwa, ukuti akapānga kītu akanini, aka akanīni akatēme akīkēmo. Fyīnja fīngi ifi fikīndilēpo, ifyīnja malongo-matatu ukōngelelapo, une nafugēme mu kitubwi apa kīswīle ni līsu nu bubūndāle, kangi uswe twāpāgulīle umfu ugu kwa Ugwe, aka akanini akayēnge. Kangi ukukilania mu nguto yila ya kipanga kilambalele i mboniboni yila. Ikyo kisile ukuboneka katikati. Kikāli kili pala. Abēne batisa kubūkāga ukulepulanīa ikyēne pāsī mma, Ntwa, abēne bo itolo bikuyaga pa...ikyēne kikyua kikāngāle, kangi abēne bo itolo bikuyaga pakukipaya ikyēne ukwīsīla ukubīka kimo ukukilania pamwanya pa ikyēne. Kyala, paga ukuti i Nongwainunu yagolīdi iyi yisimbīgwe mmani apa, Ikyene kilingasōka ngamo siku ikipanga ikinini iki mpaka Kristi ikwīsa. Aliyaga mbakasya aligwesa, u mbakasya aligwesa gwa Mbili gwa Kristi, abene bikwīsa muno ukufuma ukukilania i kisu kangi ukusyungutila i kisu, aligwesa gwa bēne aliāmbililāga u Bwēlu, i Nongwainunu, nukwēnda mu Kyēne polelo nu kwakwambilila Kristi.

²⁴⁷ Kangi icyene kiliyaga kyabwanaloli fiyo mpaka a Masyu Gake gikubonekaga, “Imbombo isi Une ngubomba, mwisakubombaga isyène nùmwe. Umwene uyu ikupilika a Masyu Gangu, kangi nukwitika pa Mwène uyu ãlindúmìle Une, ali nu Bumi Bwãsyèpwa.” Kangi akabalilo kako u Bumi bwa Syepwa bukwísàmo, abene bapapigwe ukufuma Kumwanya, kangi imbombo ukufuma kwa Kyala sikubonesya abene, panongwa yakuti ubwène bo Būmi bulabula ubu bwāli mwa Mwène. Ubwène bukabagila ukubōmba kalikōsa akangi.

²⁴⁸ Popāpo, Tāta, unko i kipānga iki nasiku ukwēgamisya ubumalikisyo bwābo u Bwãsyèpwa pa bunyegēsye, pa kipāngānio kimo, pa kalikosa kanandipo ukukinda Kristi Mwene ikwitugala mu bene, ikusisimikisya i Lisyu Lyake ukwisila mu bene nu lufingo Lwake. Ngusuma, ukufuma ku mwana unnini-fiyo unnini apa ikilo iki, mpaka u mundu unkangale fiyo, ambulilege ubwendelemo ubu. Kangi ngulāmba u nnyambala aligwesa pamo nkikulu, ndumiana pamo ndindwana, uyu ikupilika i tepi iyi, icyene kiliyaga lūlo na bēne, Ntwa, kangi bapa abēne u bupilikisyo ukuti une ngugela itolo ukubasoka nu kukōlēla pānja, namanga i sala iyi yo yilile ukukinda mūmo uswe tukwīnogōnēla.

²⁴⁹ Kangi uswe tukukēta Babuloni, u māma ndogwe, na bōsa ba banabalīndwāna bamalaya bāke bikwībūngānia bēne palikimo. Kyala, uswe tukusyagania ukuti i Lisimbo likuyoba ukuti abandulwe ukufuma mu ngunda gwa ngano bisakupinyigwāga tāsī, mu misigo. Kangi abēne bapinyile mu misigo, bikwikōlela bēne ingamu inhēlūle iyi naloliloli yitikufwanako ku bēne, icyene kikaya kyakufwana ni Kipanga, pamo mma; icyene kyo fyakugonelāmo, komma ifipanga. Kilipo kimokyene kya fyene, Tata, kangi ikyo kyo Kikyo Ugwe gwafwilile.

²⁵⁰ Kangi une ngusūma, Tāta, bo uswe tukukēta ifyēne fyōsa fibunganisigwe lilino panongwa ya moto gwa atomiki lululu ulu, Une ngusuma, Ntwa, ukuti Ugwe kuyitikisya ingano yiswile kangi nsito. Tupaga icyene, Ntwa. Tuli uswe tukulege nu kumulika u Bwēlu, nu kuya bo Yeso, “Linga Une ndikubomba ifindu ifi Kyala alondaga Une ukubomba, polelo une ngaya nabo u Bumi mwa Une. Lōli linga Kyala ikuyoba nukunāngisya u Būmi Bwāke, polelo Kila kikuyoba kuli i Kyēne.” Tupaga icyene, Ntwa. Une ngubika i Ndumi iyi kwa Ugwe, kangi ukuti Ugwe kuketēsya pamwanya pa Yene, nu kutwala amalongo ga maelifu, Ntwa, pamo, bōsa abāna Bāko abasungulīgwe-ngāni ku Nongwainunu. Mwa Yeso Kristi, Uyu yo Lisyu, mu Ngamu Yake une ngwiputa. Amenī.

Une nunganile . . . , une . . .
Panongwa . . . icyākwānda ālinganile une
Kangi ālyūlīle ubupoki bwāngu
Pa mpiki gwa Kalvari.

²⁵¹ Une nguyaga pakulālusya ililālusyo lila. Balinga ikilo iki mu kilundilo ikiboneke apa, ikya kipanga ikinunu ikya bandu, pamo inyumba ya bandu, ndigi, mbuyo ubu ubwa bwīputi, aba bikwitika ni ndumbula yako yosa, ubumi bwako bukupima nu kulondigwa (ugwe) kwa Kyalala ni Bāngēli, kangī ugwe kwītika ikyo, ukwīsila mu kukēta ku būmi bwāko bwēne, kangī ukuketa injila iyi u Mbepo ikwendendeka mwa ugwe, ukuti ikyene kikwitika i Lisyu lililyosa injila iyi Ilyene lisimbigwe, kangī kikukyunga Ilyene? Ngimba ugwe kwitika Ikyene? Kyalala akusaye ugwe. Umwene alikyungaga u Mbepo Gwake pa ugwe.

²⁵² Kangī ku mwinangu pa tepi, une ngunyonywa umwe mwabagile ukuketa apa mu kilundilo iki ikilo iki, une ngusakikisya pabunini fiyo malongo-mahano-na-mana mwa mia yumo gwa bāndu bāli na maboko gābo mmwanya, ukuti abēne bitike nu kukētēsya i Bāngēli, (komma iki ikipanga kikuyoba) iki i Libangēli likuyoba, (komma iki u bugono bukuyoba) iki i Bāngēli likuyoba, kangī abēne bikukēta u Būmi bwa Kristi bukundalika mu Kyēne.

²⁵³ Umwe mumēnye, mu masiku agaiyolo bo bakāli abēne ukuya na bēngelusya-sīmbi, u—u mwēngelusya-golidi ālisibile ukutika u golidi ni nyūndo. Une ngusakikisya umwe mupilike isya ikyene. Bo ikyene kikāli kikabuka ku mwēngelusi, abene bātikāga ikyene. Kangī golidi kyo kīndu ikisito-fiyo, ikyēne kyo kisito ukukīnda ledi. Kangī popāpo une mbōmbile ukulōndēsya ukunini, kangī ugwe ubagile ukwēgamo u nsānga mu bukīndamīsi mu malulangalanga, nu kugūsa ikiboko kyāko pamwanya pa nsanga, kangī polelo, “fuu,” ukupūta bo *lula*, kangī ulufūmbi na filifyōsa fisakubebeluka ukusōkāpo, amabwe, lōli golidi yo nsito fiyo ikyēne kilāmbalele pala. Kangī polelo akabalilo kāko ugwe kupimba mmwanya u golidi yula, ikyēne kibūngulwike ukukīnda mu mfu fiyo mpaka ikyēne kikulūndika mbwīngi. Kangī ukwīsila mu ngulilo sya butēke-bwa-litapa bo ikyēne kyalilūndike mōsa, ikyēne kili ni ndipa na filifyōsa, pairati gwa sīmbi ni findu ifingi fifuluganikēne ni kyēne. U ntike ālisibile ukwēga ikimomosela iki ikya golidi nu kutika ikyēne nu kisyūmbutusya ikyēne, nu kukitika ikyēne nu kusyūmbutusya ikyēne, mpaka umwēne ikutika syōsa i ngami ukufuma mu kyēne. Kangī umwe mumenye mūmo umwēne āmēnye ukuti umwēne āli ni ngami yila yōsa panja? Umwene ābagile ukukēta ikifwani kyake mwene kikumulikigwa mu kyene.

²⁵⁴ Kangī iyo yo njila iyi Kyalala ikubombela i Kipanga. Umwene ikukoma ikimanyisyo kilikyosa, ikipanga-kipāgūke kilikyosa, ikimanyisyo kilikyosa ikitendekigwa-nu-mundu, mpaka Umwene ikuketa u Bumi Bwake Bwene bukumulika mwa ugwe. “Linga Une ndikubomba imbombo sya Tāta Gwāngu, nyitika Une mma.” Muketile? Linga iki kikubīngililigwa ku Kipanga, u Būmi ubu bwāli mwa Kristi butikubonesya mwa

ugwe, komma ugwe ukwīma kimyemye linga ugwe ukaya nabo ubufindang'oma, ulwifimbilīsyō, ifindu fyosa ifi, nu bufisalyōyo, ni—ni findu, nu bunyakyāla, kangī ikibabilīsi kyabukundwe, kangī ifindu fyosa ifi ifi fikulondigwa kwa ugwe. Kisita kupasya iki ugwe ubombile, kali bo bwingi buki ugwe ulatile, fyo fipanga filinga ugwe gwingile, go mayoya mīngi ugwe usomike mwa gwīmwenē, komma ukubōmba ikyēne. Gūlīla mpaka naloliloli, ukufuma ku ndumbula yāko, ugwe ubagīle ukuhobokela, mpaka mu ndumbula yāko ugwe uli ni kisa kyabukundwe. Kisita kupasya linga abene bikukwaba ulukufi lwa ndefu ukufuma ku lubafu lumo, ugwe ubagile ukusanusya ilisaya ilingi nu bunyafu, muketile, mpaka ifimbilīsyō sila, kisita kupasya iki abene bikuyoba kwa ugwe.

255 Akabalilo kako abene bikubika ikifunga ukusyungutila ikisyo Kyake nukuntika Umwene pa ntu, alinkuti, “Lilino, abene bikumbula une ukuti Ugwe gwe Nsololi.” Lilino ayūgāniaga ikifūnga ukufuma ku Mwēne, kangī yumo mwa bēne akolelile ingili, alinkuti, “Yo aliku gwa uswe akukomile Ugwe? Solola kangī tubūla uswe, mu njila iyingi, polelo uswe tukwitikaga Ugwe gwe Nsololi.” Umwene akalīgwlēmō siku akanwa Kāke.

256 Akabalilo kāko ugwe kupilika u nsololi ikufyūka, uyu alinasyo syōsa inyāmulo ku mājjele galigōsa aga ugwe ubagīle ukutwālapo, kumbukilaga, umwene akaya nsololi. Umwisyugu abene bikufimbilīsigwa ukumanya kilikyosa, akabalilo kako ugwe kuyaga nu kubaba kwa līno kangī akabalilo kāko ugwe kuyaga nu kubaba kwa mūnda, na filifyōsa ifīngi, nu kukubūla ugwe fyōsa ifya ikyēne. Ikyo kikaya kipeligwa kya Kyala gwītu. Kētēsya abasololi, kētēsya Yeso.

257 Kēta Pauli, akabalilo kāko umwēne ābagile ukutika u nyāmbala nu bufwamaso, kangī ukundeka u mbyōndōla-kopara ukumbopesya umwēne pānja pa kīsu, “Une ngusakikisya umwene ātagile a maka gāke ukutika mfwamaso.”

258 Yeso, Yūyo ābagile ukusyusya abafwe, kangī pōpe āyobīle... Unsikali ungāle alinkufunya nkisyo Kyāke, kangī ukukosomola nu kufunya nukuyūgānia ndefu ukufuma ku kisyo Kyake, nukuntika Umwene pa ntu, ni kyenda kyakulepukana ukusyungutila Umwene, alinkuti, “Solola kangī tubula uswe ywani akukomile Ugwe.” Kangī alinkusita kwīgula akanwa Kāke.

259 Komma ukukētēsya bōsa aba ababōmba mājjele. Lōli kumbukilāga, abēne bikuyobela itolo, i dola yabusyōbi yikuyoba itolo ukutī aliko yumo ugwanaloliloli kubuyo bumo. Akabalilo kāko ugwe kukēta i findu fya kipāngānio fikukula kangī fikukaba, bo ikyēne kyāyobīle, “ubumang'anyi bwisakukaba mu kiboko kyāke,” itolo kumbukilaga, kilipo i Kipanga ikinini kya Kyala pabuyobumo, naloliloli kyo kīsūsīgwe na Mbepo

Mwikemo, gwabwanalololi, iki kikusemela mmwanya pa mafyūkilo. Komma ukukéta ku kipanganio ikinywamu.

260 Kyo kipanga ikikulumbapo nki iki kiyobígwe mu i Bāngéli ukukinda ingulilo ya kipanga kya Efesi? Kangi akabalilo káko Pauli ákíndíle ukwisila ifiloboko fyapamwanya ifya Efesi, nukwisa ku kipanga iki, bálipo abanyambala kalongo na babili mu kyene. Uko ko kutalusya. Kangi abéne bōsa báli bāndu banunu, bāywégíle nukuya na kabalilo akakulumba, lōli bakālyāmbilíle u Mbepo Mwikemo mpaka na lino. Pauli áyobíle, “Umwe mukambilíla u Mbepo Mwikemo ukufuma pāpo umwe mwālitíke?”

Abene balinkuti, “Fiki, uswe tukāmenye ukuti aliko Mbepo Mwikemo.”

261 Umwene alinkuti, “Polelo ngimba umwe mwalyōsígwé bulebule?” Linga icyēne kikapelile u bukíndāne, fyo fiki umwēne áyobíle ku kipānga kila kula?

262 Abene balinkuti, “Uswe tutalile tōsígwé na yumo mwa nnyambala unkulumba ukukinda uyu alimilemo siku pa kisu, Yohani u Mōsi, uyu ályōsísyé u Ntwa gwítu. Ngimba ukōsígwá kula kukaya kanunu ukufikapo?”

263 Umwene alinkuti, “Umma, nkulumba. Umwe mukufimbilisigwa ukōsigwa ukwandisya, panongwa yakuti i Kitangalala kimyatiligwe ku kalikosa akangi.” Kangi akabalilo kako abene bapilike iki... Balinkuti, “Yohani ósyāga itolo ku lupinduko, komma ku buswe bwa mbibi, ikuyoba ukuti ugwe kufimbilisigwa ukwitika pa Mwene ugwākwisa, ikyo kyo, pa Yeso.” Kangi akabalilo kako abene bapilike iki, abene balinkosigwa-kāngi mu Ngamu ya Yeso Kristi. Uko ko kutalusya. Katikati. Abene bakongile i Lisimbo.

264 Umwe mumenye, mu lusayo ulubunju ulu, Mōse ákōngíle u lubātikanano ulu umwēne ákētíle mu Mwānya, kangi alinkukitika i kihema u kwīmíla icyēne. Akabalilo kako Solomoni ayengile i tempeli, umwene (ngimba umwene aabombile fiki?) akongīsye ikifwani iki Mōse, ni kihema, ukukyunga i Lisimbo mu lukindi.

265 Kangi akabalilo kako Kyala ikwisa ku Tempeli Yake ku masiku gabumalikisyo, i Tempeli iyi, u Mbepo Mwikemo, “u mbili ngimba Ugwe undendekeyíle Une,” u Mbepo Mwikemo alinkugwa pa Lisiku lya Pentekosti, i ndumi yāli, “Pinduka, aligwesa gwa umwe, kangi yaga bōsígwé mu Ngamu ya Yeso Kristi ku bufyūle bwa mbībi, kangi umwe mwisa kwambililaga ikyabupi kya Mbepo Mwikemo. Kabuno ulufingo luli kwa umwe kangi ku bana binu, kangi ku bene aba bali kubutali, na bubwingi bwa babo Untwa Kyala gwitu isakubakolelaga.” Linga ugwe kulonda ukunkolela u ndumbilili gwako u dokotala, Dokotala Simoni Peteri asimbile ubulagili-bwa-nkota, bulagili-bwa-nkota Bwasyēpwa. Ikyo kyo iki kikugāngūla a babine.

²⁶⁶ Baleke bamo aba abamikota abasyōbi bikugela, ukwīsila mu kipānga-kipāgūke, ukwīsusya ikyēne injila yimo iyīngi, iyo yo nongwa abene balinakyo... Umwe mumenye, linga ugwe utikōngelēla i... ugwe kōngelēla fingi fiyo ku bulagili-bwa-nkota, ugwe ubagile... fingi fiyo ifya mwāfi, ugwe ubagile ukugoga u mbine bwāko. Linga ugwe utikubika ugwakufwāna mu kyēne, ugwe... komma kuli i mbosya, linga ugwe utikubōmba, ikyēne kitisakubōmbēla u mbine gwāko nakimo ikinunu. U ngānga gwāko amenye itolo akasimbilo ka bulagili-bwa-nkota.

²⁶⁷ Kangi Kristi, u Mbepo Mwikemo, yo Nsimbila-nkota, kangi Umwene alinkusimba Ikyene. Komma ukōngelēla ku Lyēne pamo ukwēga Ilyēne kubutali ukufuma ku Lyēne, itolo ega u Nkota mūmo umwēne ayīlīle. Ikyene kyo Nkota ku ndamyo syosa. Kyala akusaye ugwe. Ugwe unganile Umwene? Amenī.

Une nunganile Umwene, une... [Ubuyo busitakandu pa tepi—Nsimbi]
Panongwa yakuti Umwene alinganile tasi une
Kangi ālyūlīle ubupoki bwāngu
Pa mpiki gwa Kalvari.

²⁶⁸ Lilino akabalilo kāko uswe tukung'ung'usya ulwene, lilino syumbutuka ukusyungutila nukuponania amaboko nu mpalamani gwako pala. O, umwene yo mwendanjila yōpe, ikukīsania ikukīnda.

Une nunganile Umwene, une... (. . . ? . . . ikyo kyo kikulumba.)
Panongwa yakuti Umwene alinganile tasi une
Kangi ālyūlīle . . . ubupoki

(Isaga ukukilania mu mfwōlo ugu. Ena, ndaga ugwe, nkundwe gwāngu.)

Une nunganile Umwene, une nunganile Umwene
Panongwa yakuti Umwene alinganile tasi une
Kangi ālyūlīle ubupoki bwāngu
Pa mpiki gwa Kalvari.

Une nunganile Umwene,

Unko uswe twīmbe ulwēne lilino.

Une nunganile Umwene
Panongwa yakuti Umwene alinganile tasi une
Kangi ālyūlīle ubupoki bwāngu
Pa mpiki gwa Kalvari.

²⁶⁹ Lilino unko uswe twinamisye imitu gyitu, twīgāle amaso gitu, fyusya amaboko gitu na masyu gitu kwa Kyala lilino, bo une ngubabika umwe ku ntimi. Uswe tusangalwīke ukuya na umwe apa. Uswe tukaya kipangakipaaguke. Uswe tukaya nu lulagilo loli ulugano, kisita kimanyisyo loli Kristi, kisita buku

loli li Bangeli. Kisita bwākipānga; itolo ubulilanisi ukwisila mu Lilopa lya Yeso Kristi ili likusuka uswe ukufuma ku busitakwitika.


²⁷⁰ Umma ndaga, twesa palikimo lilino.

Une . . . , Une . . .

Kyala akusaye ugwe. Gomokela kangi tuyātīla uswe kāngi.

Panongwa yakuti Umwene alinganile tasi . . .

Umma ndaga, ntimi. Ugwe gwītendekisye? Kyala akusaye ugwe.

Kangi . . . 

62-1111E Nongwa Ya Fiki Une
Ngulwāna Nu Bwīpùti Ubwīpāngànie
Kitembe Kya Branham
Jeffersonville, Indiana U.S.A.

KYANGONDE

©2025 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org